


કાર્તિક લોક

జూన్ 1999



ఇద్దర్లో ఎవరో
ఒకరిని కొరుకొమ్!


కార్మిక సంఘాలపై కారల్ మార్క్స్ శాస్త్రీయ అవగాహన

బి.టి.రణదివే

కారల్ మార్క్స్ రాజకీయ కార్యకలాపాలలోకి ప్రవేశించేనాటికి, కార్మిక సంఘాలు అప్పుడే ఉనికిలోకి రావడం ప్రారంభమయింది. పెట్టుబడిదారీ వర్గ పాలకులకు ఈ ఆవిర్భావం ఒక శాపంగా మారింది. చాలా దేశాలలో వీరు కార్మిక సంఘాలను నిషేధించారు.

ఆ రోజులలో సోషలిజాన్ని గురించి ఆలోచించినవారు - ఊహాజనిత సోషలిస్టులుగానీ, పెట్టుబూర్జువా సోషలిస్టులు గానీ, ఇంకా ఇతరులుగానీ - కార్మికవర్గ సంస్థలుగా వున్న పోటీ ప్రాముఖ్యాన్ని అర్థం చేసుకోలేదు. కార్మిక సంఘాలను పనికిమాలినవిగా, హాని కలుగజేసేవిగా భావించి వీరిలో కొందరు కార్మిక సంఘాలను బాహటంగానే వ్యతిరేకించారు. మరికొందరు సామాజిక అభివృద్ధికి, ప్రయోజనాలకు హాని కల్గిస్తున్నాయని సమ్మెలపై నిషేధం విధించాలని డిమాండ్ చేశారు.

ఇంకొందరు కార్మిక సంఘాలను, వాటి సమ్మెలను సామాజిక మార్పుకు ఉపయోగపడే ఏకైక సాధనంగా ఇంకా చూడలేకపోతున్నారు. వీరు ఆర్థిక పోరాటాలకు మించి ముందుకు పోవడంలేదు. అన్ని రకాల రాజకీయాలను పట్టించుకోకపోవడం నియమంగా పెట్టుకుని, ప్రస్తుతమున్న వ్యవస్థతో రాజీ పడుతున్నారు. కార్మిక వర్గాన్ని, సమాజాన్ని విముక్తి చేసే పోరాటంతోనూ, రాజకీయ అధికారాన్ని హస్తగతం చేసుకునే పోరాటంతోగాని కార్మికోద్యమాన్ని సంబంధాన్ని దృక్పథాలేవి కూడా అవగాహన చేసుకోలేదు.



శాస్త్రీయ సోషలిజం
సిద్ధాంతకర్త కారల్ మార్క్స్

కార్మికోద్యమంపై తనకున్న శాస్త్రీయ అవగాహనను జెనీవాలో జరిగిన ఇంటర్నేషనల్ వర్కింగ్ మెన్స్ అసోసియేషన్ కాంగ్రెస్ లో కారల్ మార్క్స్ పూర్తిగా వివరించాడు. కాంగ్రెస్ ఈ అవగాహనకు తన ఆమోదముద్ర వేసి, వర్గపోరాటంలో కార్మిక సంఘాలు నిర్వహించవలసిన పాత్రను గురించి ప్రపంచకార్మికవర్గానికి సరియైన దృక్పథాన్ని అందించింది.

ఆ నాటికి ప్రారంభదశలో వున్న కార్మికోద్యమం వర్గపోరాటాన్ని సాగించే నిజమైన కార్మికవర్గంగా గుర్తించడంలో విఫలమైన తన సమాకాలికుల అభివృద్ధినిరోధక, అశాస్త్రీయ ఆలోచనలను మార్క్స్ సరిగ్గానే ఆక్షేపించినాడు. కార్మికులు తమలో తమకున్న పోటీని నివారించుకోటానికే, రోజువారీ ఉండే తమ ప్రయోజనాలు కాపాడుకోవటానికి కార్మికులు సహజప్రవృత్తితో చేసిన ప్రయత్నాలవల్ల ఈ సంఘాలు ప్రారంభమైనాయని మార్క్స్ చెప్పాడు. వ్యక్తులుగా కార్మికుల మధ్యవున్న పోటీని రద్దుచేయటానికి జరిగిన ప్రయత్నాలు త్వరలోనే వాటిని వర్గసంఘాలుగా మార్చాయి. భూస్వామ్యవిధానానికి వ్యతిరేకంగా పెట్టుబడిదారులు జరిపిన రాజకీయ పోరాటంలో

మధ్యయుగాలనాటి వృత్తిసంఘాలు, కమ్యూన్లతో మార్క్స్ వీటిని పోల్చాడు. మార్క్స్ తయారు చేసిన ముసాయిదా కార్మికసంఘాల గతాన్ని ఇలా చెప్పింది. కార్మికులు తమ మధ్యవున్న పోటీని తొలగించుకోటానికో లేక కనీసం తగ్గించుకోటానికి చేసిన స్వభావసిద్ధ ప్రయత్నాలనుంచి కార్మికసంఘాలు ఉద్భవించినాయి. అంచేత కార్మికసంఘాల తక్షణ కార్యకలాపాలు దైనందిన అవసరాలకే పరిమితమైనాయి. కార్మికసంఘాలు చేస్తున్న ఈ పని చట్టబద్ధమైనదే కాక, అవసరమైనది కూడా, దీనికి భిన్నంగా దేశం మొత్తంమీద కార్మికసంఘాల ఏర్పాటు, కలయికలు సర్వసాధారణమైపోయాయి. రెండోవైపున వారికి తెలియకుండానే, మధ్యయుగంలో మధ్యతరగతికోసం మున్సిపాలిటీలు, కమ్యూనిటీలు ఉన్నట్లుగా, కార్మికవర్గం యొక్క సంఘటిత కేంద్రాలుగా కార్మికసంఘాలు రూపొందాయి. పెట్టుబడికి,

శ్రమకు మధ్యగెరిల్లా పోరాటం చేయాలని కార్మికసంఘాలు కోరుకుంటే, ఈ వేతన వ్యవస్థకు, పెట్టుబడిదారీ వర్గ పాలనకు పై చేయిగా వుండాలంటే కార్మికసంఘాలు మరింత సంఘటితసంస్థలుగా వుండటం చాలాముఖ్యం (సెలెక్టెడ్ వర్క్స్, వాల్యూం 2, పేజీలు 82, 83)

కానీ, కార్మికోద్యమంలో ఆనాడు వున్న స్పృహకు ఇది చాలాదూరంగా వున్నదని మార్క్స్ తెలుసు. అందుచేతనే ఆనాటికున్న కార్మికోద్యమ స్వభావాన్ని, దానిలోపాలను చూపుతూ మార్క్స్ ఈ క్రిందిమాటలు చెప్పాడు.

“ఇప్పుడున్న వాటి స్థితి,

“పెట్టుబడితో స్థానికంగా తక్షణమే వున్న పోరాటాలవైపు కార్మికసంఘాలు పూర్తిగా మొగ్గుతున్నాయి. వేతన బానిస వ్యవస్థకు వ్యతిరేకంగా పోరాడటంలో కార్మికసంఘాలు తమ శక్తిని ఇంకా పూర్తిగా అర్థం చేసుకోలేదు. కొద్దిగా ఆలస్యంగా అయినప్పటికీ కార్మికసంఘాలు తమ గొప్ప చారిత్రక కర్తవ్య నిర్వహణకోసం కొద్దిగా చైతన్యం తెచ్చుకున్నట్లు కనపడుతున్నది. ఉదాహరణకు, ఇటీవల ఇంగ్లండులో జరిగిన రాజకీయ పోరాటంలో వారు పాల్గొనటం.....” (సెలెక్టెడ్ వర్క్స్, వాల్యూం 2, పేజీ 83)

బలహీనతలను అధిగమించి, రోజువారీ ఆర్థిక పోరాటాలు చేయటమనే సంకుచిత చట్టాన్ని బద్దలు కొట్టుకొని కార్మికసంఘాలు భవిష్యత్తుకోసం కొత్త అధ్యాయం ఆరంభించాలని మార్క్స్ పిలుపునిచ్చాడు.

“వీటి భవిష్యత్తు

“ఉద్దేశ్యపూర్వకంగా ప్రయోజనాలకోసం మొదలుపెట్టారో వాటితో పాటు, ఇప్పుడు కార్మికవర్గాన్ని పూర్తిగా బంధవిముక్తులను

కార్తికలోకం

సి.ఐ.టి.యు. ఆంధ్రప్రదేశ్ కమిటీ
మాస పత్రిక

జూన్ 1999

సంపుటి: 27 సంచిక: 6

వెల: రు. 3.00

ఈ సంచికలో.....

◆ ఉత్తేజ భరితంగా మే దినోత్సవం 2

◆ బడా పెట్టుబడిదారుల వాదనలు

తిప్పి కొట్టండి 5

◆ నాటో దాడులను ఖండించండి 7

◆ ఆర్థిక సార్వభౌమత్వానికి ప్రమాదం

..... సెంటర్ స్ట్రైడ్

◆ నాప్రా జాబ్ కార్మికుల పోరాటం 16

◆ నష్టాల ఊబిలో భారత ఆహార సంస్థ 14

◆ ఉద్యమ వార్తలు 20

◆ ఆరని వెలి కుంపటి 24

ఇంకా అనేక ఇతర వ్యాసాలు, వార్తలు, విశేషాలు...

సంపాదకవర్గం

ఎడిటర్ : వై.సిద్ధయ్య
మేనేజర్ : ఆర్.సుధాభాస్కర్
నందూరి ప్రసాదరావు
పర్యాసత్వనారాయణ
ఎం.ఎ.గపూర్
ఎస్.వీరయ్య
పి.రోజా
కె.ఎ. సామ్రాట్
కె.అరుణ

సంపాదకీయం

వ్యక్తుల అర్హత మీద కాదు, ప్రపంచ బ్యాంకు
విధానాల ప్రమాదంపై చర్చ జరగాలి

విదేశీ విధానాలకు వ్యతిరేకంగా జరగవల్సిన చర్చను ప్రక్క
దారులు పట్టించేందుకు, బి.జె.పి. మతోన్మాద వైఖరిని కప్పిపుచ్చేందుకు
పాలక వర్గాలు, తెలివిగా సోనియగాంధీకి ప్రధాని కాగల అర్హత ఉన్నదా
లేదా అనే అంశం చుట్టూ చర్చను తిప్పుతున్నారు. ప్రపంచ బ్యాంకు
విధానాల మీద చర్చ జరిగితే బి.జె.పి., కాంగ్రెస్, టి.డి.పి.ల గోత్రాలన్నీ
బయటపడతాయి. ప్రపంచ బ్యాంకు విధానాలే శిరోధార్యంగా అమలు
జరుపుతున్న వీరికి ప్రత్యామ్నాయం కోసం కార్మిక వర్గం ప్రయత్నిస్తుంది.
అందుకే చర్చ ప్రక్కదారులు పట్టించేందుకు అన్ని ప్రయత్నాలు చేస్తున్నారు.

దేశంలో బడా పారిశ్రామిక వేత్తల ప్రయోజనాలు కాపాడడానికి
అవసరమైన రాజకీయ శక్తులేవో కాన్ఫెడరేషన్ ఆఫ్ ఇండియన్ ఇండస్ట్రీస్
ఇప్పటికే తేల్చి చెప్పింది. బి.జె.పి. లేదా కాంగ్రెస్ మాత్రమే ఈ దేశాన్ని
పాలించాలని సి.ఐ.ఐ. చైర్మన్ బజాజ్ బహిరంగంగానే చెప్పారు. అంతటితో
గాకుండా రెండు పార్టీల వ్యవస్థ కావాలని చెప్పారు. వామపక్షాల
నాయకత్వంలో గానీ వామపక్షాల మద్దతుతోగానీ ఎలాంటి ప్రభుత్వం
ఏర్పడటం తమకు ఆమోదయోగ్యం కాదన్నారు. ప్రపంచ బ్యాంకు
సూచించిన నూతన ఆర్థిక విధానాలను వామపక్షాలు తీవ్రంగా
వ్యతిరేకించటమే ఇందుకు కారణం.

ఈ కాలంలో కార్మికులు, ఉద్యోగులు బి.జె.పి., కాంగ్రెస్,
టి.డి.పి. తదితర పార్టీల పాలనను చూశారు. ప్రపంచ బ్యాంకు విధానాల
అమలు వల్ల ఎదురయ్యే సమస్యలను అనుభవిస్తున్నారు. బి.జె.పి. కాంగ్రెస్,
టి.డి.పి. వంటి పార్టీల మీద భ్రమలు క్రమంగా తగ్గుతున్నాయి.
ప్రత్యామ్నాయ విధానాల కోసం ఎదురు చూస్తున్నారు. సహజంగానే
బెంగాల్, కేరళ, త్రిపుర వామపక్ష ప్రభుత్వాల గురించి కూడా చర్చ
జరుగుతున్నది. అందుకే బెంగాల్ ప్రభుత్వం, జ్యోతిబసు నాయకత్వం
గురించి చర్చ సాగడం బడా పెట్టుబడిదారులు, బహుళజాతి సంస్థలు
భరించలేకపోతున్నారు.

విధానాలు విడిచిపెట్టి, వ్యక్తులపై చర్చ సాగటం పాలకవర్గాలకు
ప్రయోజనకరం. విధానాల మీద చర్చ కేంద్రీకృతం అయితే కార్మికవర్గానికి
ప్రయోజనకరం. అందుకే కార్మికులు, ఉద్యోగులు ప్రపంచ బ్యాంకు
విధానాలు ప్రమాదం ప్రత్యామ్నాయ విధానాల మీద, లౌకిక తత్వాన్ని
కాపాడుకోవాల్సిన ఆవశ్యకత మీద దృష్టి కేంద్రీకరించటం అవసరం.

కార్మిక సంఘాలపై కార్లమార్క్ శాస్త్రీయ అవగాహన

(కవర్ పేజీ తరువాయి)

చేసే విశాల ప్రయోజనంతో కార్మికవర్గాన్ని సంఘటిత పరిచే కేంద్రాలుగా కార్మికసంఘాలను తయారు చేయటం నేర్చుకోవాలి. ఆ దిశలో జరిగే ప్రతిసమాజిక, రాజకీయ పోరాటానికి సహాయపడాలి. మొత్తం కార్మికవర్గానికి నాయకులుగా, ప్రతినిధులుగా తమకు తామే భావిస్తూ, ఆ విధంగా పనిచేస్తూ, సమాజంలోని ఇతరులను తమ పోరాటసేనలోకి చేర్చుకోవటంలో ఏమాత్రం విఫలంకాకూడదు. అసాధారణ పరిస్థితులవల్ల శక్తికోల్పోయిన వ్యవసాయ కార్మికుల లాంటి అతితక్కువ వేతనాలు పొందే కార్మికుల ప్రయోజనాలను వీరు జాగ్రత్తగా పరిరక్షించాలి. తమ ప్రయత్నాలు కేవలం సంకుచిత, స్వార్థ ప్రయోజనాలకోసం కాదనీ, కోట్లాదిమంది అణగారిన వర్గాల ప్రజల విముక్తి లక్ష్యమని మొత్తం ప్రపంచం భావించేటట్లు చేయాలి." (అదేపుస్తకం, పేజీ 83)

మార్క్స్ కాలనాటినుంచీ ఈ ఆలోచన విప్లవ కార్మికోద్యమానికి మార్గదర్శకత్వం వహిస్తున్నది. కార్మికోద్యమంలో మితవాద, సంస్కరణ వాదాన్ని ఎదుర్కొనటానికి ఈ దృక్పథం ఒక ఆయుధమైంది. మితవాదులు, వేతన బానిసవ్యవస్థను రద్దుచేయాలనే లక్ష్యాన్ని చక్కగా మర్చిపోయి, సోషలిజం కోసం చేసే పోరాటంలో కార్మికోద్యమాన్ని వేరుచేసి, దాన్ని తన సభ్యులకు మాత్రం లాభం చేకూర్చే సంకుచిత ఉద్యమంగా మార్చేస్తారు. మార్క్స్ కాలనాటి నుంచీ శ్రామికవర్గపోరాటంలో కార్మికసంఘాల స్థానం, అవి నిర్వహించవలసిన పాత్ర ఏమిటనేది కేంద్రంగా కార్మికోద్యమంలో అంతర్గత పోరాటం జరుగుతున్నది. వలసరాజ్యాల నుంచి దోచుకోబ్బిన సొమ్మునుండి కొన్ని రాయితీలు తీసుకురావటం ద్వారా దశాబ్దాల తరబడి కార్మికోద్యమాన్ని పార్లమెంటరీ తత్వానికి కట్టుబడి ఉండేటట్లు చేసింది. కార్మికోద్యమంలోని కార్యకలాపాలన్నీ పెట్టుబడిదారీ వర్గ చట్టపరిధిలోనే జరిగేటట్లు చేసింది. కార్మికసంఘాలలోని పెత్తందారులు, సోషల్ డెమోక్రటిక్ సంస్కరణవాద నాయకులు చేసిన ద్రోహానికి వ్యతిరేకంగా కార్లమార్క్స్ తరువాత లెనిన్ రాజీలేని పోరాటం చేశారు.

ఆర్థిక పోరాటాల ఊబిలో పడిపోయి, తన ఫ్యాక్టరీ, తన పరిశ్రమ పరిధిదాటి చూడలేని తత్వం, దేశ ప్రజాస్వామ్యవ్యవస్థకు, సమైక్యతకు భంగం కలిగించగలిగే లాంటి రాజకీయ వ్యవహారాల జోక్యంచేసుకోలేని అశక్తతతో వున్న భారతదేశ కార్మికోద్యమానికి మార్క్స్ ఆలోచన, మార్గదర్శకత్వము అంతే విలువైనది. పేద రైతాంగాన్ని, వ్యవసాయ కార్మికులను రక్షించే విషయంలో భారతదేశ కార్మికోద్యమానికున్న బలహీనత మనకు స్పష్టంగా తెలుసు.

బాగా తెలిసిన ఈ జబ్బుకు వ్యతిరేకంగా పోరాడటానికి కృషిజరుగుతున్నది. మార్క్స్ బోధించిన మార్గంలోకి కార్మికోద్యమం రావాలంటే ఈ ప్రయత్నాలు అనేకరెట్లు ఎక్కువగా జరగాల్సి వున్నది. చివరిభాగంలో మార్క్స్ ఏమిచెప్పాడు? 1. కార్మికసంఘాలు కార్మికుల దైనందిన ప్రయోజనాలను కాపాడటం కొనసాగించాలి. 2. అయితే, అదే సమయంలో కార్మిక వర్గ విముక్తి కోసం కృషిచేసే సృజనాత్మక కేంద్రాలుగా అవి పనిచేయాలి. 3. ఈ ప్రయోజనం సాధించడం కోసం, ఆ దిశకు అనుకూలంగా మొగ్గుచూపే ప్రతి సమాజిక రాజకీయ పోరాటానికి సహాయపడాలి. 4. మొత్తం శ్రామిక వర్గానికి వారు నాయకులుగా ఉండాలి. తమ సభ్యులకే పరిమితమై, తమ సంఘ సభ్యులుకాని వారికి తలుపులు మూసే పురజనసంఘాల్లాగా ఉండకూడదు. 5. సులభంగా తమంత తాము సంఘటిత పడలేని వారిని సంఘటితపరచటంలో తోడ్పడాలి. 6. కేవలం తమ స్వప్రయోజనాల పరిరక్షణకే తమ సంఘటితశక్తి కాదని కోట్లాదిమంది అణగారిన వర్గాలకోసం పనిచేస్తున్నామని తమ కార్యచరణ ద్వారా చూపాలి.



వాడవాడలా

కృష్ణజీవుల త్యాగనిరతికి పోరాట స్ఫూర్తికి
చిహ్నమైన మేడను మే 1 1999న ఆంధ్రప్రదేశ్ రాష్ట్రంలోని అన్ని జిల్లాలోనూ ఘనంగా జరుపుకున్నారు. వందలాది మండలాలలో, అనేక గ్రామాలలో సైతం అరుణ పతాకాలు ఎగురవేసి సభలు-సమవేశాలు జరిపారు. "ప్రపంచ కార్మికులారా ఏకంకండి ... పోరాడితే పోయేది ఏమీ లేదు.. బానిస సంకెళ్ళు తప్ప" వంటి పలు ఉత్తేజకరమైన నినాదాలతో పల్లెలను, పట్టణాలను మారుమ్రోగించారు. ఊరేగింపులు, బహిరంగసభలు నిర్వహించారు. దోపిడీ రహిత సహజం కోసం పోరాడుతామని వేలాది మంది కృష్ణజీవులు ప్రతిపూనారు. రాష్ట్రంలో జరిగిన మేడే దీక్షాదినం కార్యక్రమాల గురించి సంక్షిప్తంగా...

నల్గొండ

నల్గొండ జిల్లాలో జిల్లా వ్యాప్తంగా మేడే ఉత్సవాలు ఘనంగా జరుపుకున్నారు. దాదాపు 54 మండలల్లోని 1000 గ్రామాల్లో సి.ఐ.టి.యు., సి.పి.ఎం., ఇతర ప్రజాసంఘాల ఆధ్వర్యంలో అరుణ పతాకాలు ఎగురవేశారు. వందలాది సభలు, సమవేశాలు, ప్రదర్శనలు నిర్వహించారు. నల్గొండ పట్టణంలో ఎర్రజెండాలు చేతబూనిన కార్మికులతో ఎమ్మెల్యే శ్రీ ఎన్. నర్సింహారెడ్డి ఆధ్వర్యంలో భారీ ప్రదర్శన జరిగింది. పట్టణంలోని మొత్తం 50 కేంద్రాల్లో మే దినోత్సవం జరిగింది. జిల్లాలోని మిర్యాలగూడ రామన్నపేట, నకిరేకల్, కనగల్, పెద్దవూర, నిడ్డూరు, సంస్థాన్ నారాయణపురం, దేవరకొండ, డిండి, మేళుచెరువు తదితర పలు మండలాలలో మేడే దీక్షా దినం ఘనంగా జరిగింది.

వరంగల్

ప్రపంచ కార్మిక దినోత్సవమైన మేడేను వరంగల్ జిల్లాలో ఘనంగా జరుపుకున్నారు. జిల్లా నలుమూలలా వేలాది కార్మికులు ప్రదర్శనలు, సభలు జరిపారు. వరంగల్ నగరంలోని ప్రధాన కూడళ్ళు, పారిశ్రామిక ప్రాంతాలలో తోరణాలతో అరుణమయం చేశారు. జిల్లాలోని జనగాం, మహబూబాబాద్, నర్సంపేట, పరకాల, డోర్నకల్, కేసముద్రం, మంగపేట, నెల్లకుదురు, జఫర్గడ్, మొగుల్లపల్లి తదితర అనేక మండలాల్లో మేడే దీక్షాదినం ఘనంగా జరుపుకున్నారు.

కర్నూలు

కర్నూలు నగరంలో మే దినోత్సవాన్ని 100

ఉత్తేజభరితంగా మే దినోత్సవం

కేంద్రాల్లో జరుపుకున్నారు. సి.ఐ.టి.యు. అధ్యక్షులలో ఎర్ర జెండాలు ఎగురవేసి సభలు-సమావేశాలు నిర్వహించారు. నగరంలోని వివిధ కార్మికవాడలు, పారిశ్రామిక కేంద్రాలలో 18 దళాలుగా 130 కేంద్రాలలో సి.ఐ.టి.యు. జెండాను ఎగురవేశారు. మే దినోత్సవం సందర్భంగా జరిగిన ప్రధాన కార్యక్రమంలో సి.ఐ.టి.యు.



మేదే సందర్భంగా సి.ఐ.టి.యు. రాష్ట్ర కార్యాలయం వద్ద పతాకావిష్కరణ చేస్తున్న కామ్రేడ్ శ్రీ పర్సా సత్యనారాయణ

రాష్ట్ర అధ్యక్షులు శ్రీ ఎం.ఎ.గూర్, జిల్లా కార్యదర్శి శ్రీ టి. షడ్రక్ తదితరులు పాల్గొన్నారు. జిల్లాలోని ఇతర మండలాల్లో కూడా దీక్షాదినం జరుపుకున్నారు. ఆదోని, పత్తికొండ, బండి ఆత్మకూరు, రాయదుర్గం, రాయచోటి, బి.కోడూరు తదితర పలు కేంద్రాలలో ఘనంగా మేదేని జరుపుకున్నారు.

కడప

కడపలో జిల్లా వ్యాప్తంగా 21 మండలాలలో మేదే ఉత్సవాలు జరిగాయి. కడపలో జరిగిన ఉత్సవాలకి సి.ఐ.టి.యు. జిల్లా ప్రధాన కార్యదర్శి శ్రీ బి. నారాయణరెడ్డి నాయకత్వం వహించారు. బద్వేలు, పోరుమామిళ్ళ, ప్రొద్దుటూరు, చెన్నూరు, కోడూరు, కమలాపురం తదితర పలు మండలాల్లో మేదే దీక్షాదినాన్ని జరుపుకున్నారు.

ఆదిలాబాద్

ఆదిలాబాద్ జిల్లాలోని పలు మండలాల్లో మొట్టమొదటిసారి సి.ఐ.టి.యు. జెండాలు రెపరెపలాడాయి. మేదే ప్రాధాన్యతను, కార్మికవర్గ కర్తవ్యాలను సమావేశాల్లో ప్రసంగించిన నాయకులు వివరించారు. మే 1న అరుణ పతాకాలతో ఆదిలాబాద్ పట్టణం ఎరుపెక్కింది. అనేక కూడళ్ళలో పతాకావిష్కరణలు, సమావేశాలు నిర్వహించారు. జిల్లాలోని నిర్మల్, మంచిర్యాల, చెన్నూరు, జ్యోతి నగర్, ఎన్.టి.పి.సి. తదితర

పలు ప్రాంతాలలో మే దినోత్సవాన్ని ఉత్సాహంగా జరుపుకున్నారు.

రంగారెడ్డి

రంగారెడ్డి జిల్లాలోని పలు మండలాల్లో మే దినోత్సవాన్ని ఉత్సాహంగా జరుపుకున్నారు. వికారాబాద్ లో సి.ఐ.టి.యు. నాయకులు శ్రీ కృష్ణయ్య అధ్యక్షతన మేదే ఉత్సవాలు జరిగాయి. పతాకావిష్కరణలు, సభలు, సమావేశాలు పలు మండలాల్లో జరిగాయి. పరిగి, శంకర్ పల్లి, మొయినాబాద్, మేడ్చల్ పారిశ్రామిక ప్రాంతం, కందుకూరు, ఘట్టేసర్ తదితర అనేక కేంద్రాలలో మేదేను ఘనంగా జరుపుకున్నారు. సి.ఐ.టి.యు. ఇతర ప్రజానంఘాలకు చెందిన పలువురు నాయకులు సమావేశాల్లో ప్రసంగించారు.

ఖమ్మం

ఖమ్మం జిల్లాలోని వందలాది కేంద్రాలలో మే దినోత్సవాన్ని జరుపుకున్నారు. అత్యంత ఉత్సాహపూరితంగా జరిగిన కార్యక్రమాలలో వేలాది కష్టజీవులు పాల్గొన్నారు. భద్రాచలంలో భారీ కార్మిక ప్రదర్శన జరిగింది. ముదిగొండ మండలంలో 55 కేంద్రాలలో అరుణపతాకాలు ఎగురవేశారు. ఖమ్మం అర్బన్, ఎర్రపాలెం, తిరుమలాయపాలెం, బయ్యారం, మధిర, ముణుగూర్, అశ్వాపురం తదితర మండలాల్లోని పలు గ్రామాల్లోనూ, సత్తుపల్లి, పాల్వంచ, ఇల్లెందు, బూర్గంపాడు తదితర పట్టణాల్లోనూ మే దినోత్సవాన్ని ఘనంగా

జరుపుకున్నారు.

నెల్లూరు

నెల్లూరు జిల్లాలో మేదే ఉత్సవాలు వాడవాడలా ఘనంగా జరిగాయి. ఒక్క నెల్లూరు పట్టణంలోనే 150 సెంటర్లు ఎర్రతోరణాలు, జెండాలు, కటాట్లతో అరుణమయం ఆయాసాయి. సి.ఐ.టి.యు. అనుబంధ కార్మిక సంఘాలు అనేక సెంటర్లలో షామియానాలు, మైక్లు పెట్టి మేదే గురించి ప్రచారం చేశారు. పలు ప్రాంతాల్లో మజ్జిగ, మంచినీటి చలివేంద్రాలు కూడా ఏర్పాటు చేశారు. మేదే సందర్భంగా నెల్లూరు పట్టణంలో 8 వేల మందితో భారీ ప్రదర్శన జరిగింది. ఎర్రచొక్కాలు ధరించిన కార్మికులు, కార్యకర్తలు పట్టణవీధుల్లో కదంతొక్కారు. ఈ సందర్భంగా డా. రామచంద్రారెడ్డి ప్రజావైద్యశాల కళాకారులు ప్రదర్శించిన 'ఏ కులం నీది' అనే వీధి నాటిక ఎంతగానో ఆకట్టుకుంది. జిల్లాలోని గూడూరు, వాకాడు, మనుబోలు, మైసూరు, మెకుగిరికోవూరు, ఆత్మకూరు, వింజమూరు, రావూరు, ఇంకా అనేక ఇతర మండలాల్లో మే దినోత్సవం అత్యంత ఉత్సాహంగా జరుపుకున్నారు.

ప్రకాశం

ప్రకాశం జిల్లాలోని మొత్తం 56 మండలాలుండగా 52 మండలాల్లోను, 4 మున్సిపల్ పట్టణాల్లోను ప్రపంచ కార్మిక దినోత్సవాన్ని ఘనంగా జరుపుకున్నారు. ఈ

నందర్బంగా, సామ్రాజ్యవాదాన్ని ప్రతిఘటిస్తామని, కార్మికుల హక్కులను హరించి వేసే కేంద్ర రాష్ట్ర ప్రభుత్వల విధానాలకు వ్యతిరేకంగా ఐక్యపోరాటాలు చేస్తామని జిల్లాలోని కార్మికవర్గం ప్రతిజ్ఞ చేసింది. జిల్లాలోని మార్కాపురం, చీరాల, పెదదోర్నాల, పర్చూరు, కనిగిరి, పామూరు, దర్శి, ఉలవపాడు తదితర అనేక మండలాల్లో మేడేని ఘనంగా జరుపుకున్నారు.

తూర్పుగోదావరి

తూర్పుగోదావరి జిల్లాలో మొత్తం 43 మండలాల్లో సి.ఐ.టి.యు. నాయకత్వంలో మేడేను జరుపుకున్నారు. గత సంవత్సరం కేవలం 7 మండలాల్లో అరుణపతాకాలు రెపరెపలాడగా, ఈ సంవత్సరం అదనంగా మరో 35 మండలాల్లో ఎర్రజెండాలు సమరోత్సాహంతో ఎగరటం గొప్ప విశేషం. కాకినాడ, రాజమండ్రి, పెద్దాపురం, అమలాపురం వంటి పట్టణాల్లో పెద్దఎత్తున కార్మిక ప్రదర్శనలు, సమావేశాలు జరిగాయి. కాకినాడలో 27 చోట్ల, రాజమండ్రిలో 80 చోట్ల అరుణ పతాకాలు ఎగిరాయి. కొత్తపేట, తొండంగి, పి.గన్నవరం, శంఖవరం, మామిడి కుదురు, కడియం, తాళ్ళరేవు, యానాలలోని పలు కేంద్రాల్లో మేడేను ఉత్సాహభరితంగా జరుపుకున్నారు.

పశ్చిమ గోదావరి

పశ్చిమ గోదావరి జిల్లాలో 46 మండల కేంద్రాల్లోను, వందలాది గ్రామాల్లోను మేడేను ఉత్సాహంగా జరుపుకున్నారు. ఈ సందర్భంగా పెద్ద ఎత్తున సభలు, ప్రదర్శనలు నిర్వహించారు. ఏలూరు పట్టణంలో 38 కేంద్రాలలోను, నిడదవోలులో 30 కేంద్రాలలోను మే దినోత్సవ కార్యక్రమాలు జరుపుకున్నారు. ఉంగుటూరులో 14, పాలకొల్లులో 30, ఆచంట మండలంలో 100 కేంద్రాలలో అరుణపతాకాలు ఎగురవేశారు. గిరిజన గ్రామమైన బుట్టాయిగూడెంలో 20 గ్రామాలకు చెందిన 200 మంది గిరిజనులు ప్రదర్శన జరిపారు. తాడేపల్లిగూడెంలో 50 కేంద్రాలలో మేడే ఉత్సవాలు జరిగాయి. కొయ్యగూడెం, పోడూరు, యలమంచిలి, చింతలపూడి, ద్వారకాతిరుమల తదితర అనేక

కేంద్రాలలో మే దినోత్సవం ఘనంగా జరిగింది.

కృష్ణ

కృష్ణ జిల్లాలోని వందలాది కేంద్రాల్లో అరుణపతాకాలు ఆవిష్కరించారు. సభలు, సమావేశాలు జరిపారు. ప్రతి మండల కేంద్రంలోను మేడే ఉత్సవాలు ఘనంగా జరిగాయి. కోడూరు, ఘంటసాల, బంటుమిల్లి, కలిదిండి, జగ్గయ్యపేట, నాగాయలంక, గుడివాక, తిరువూరు, మొవ్వ, గన్నవరం తదితర పలు కేంద్రాలలో ప్రపంచ కార్మిక దినోత్సవాన్ని ఘనంగా జరుపుకున్నారు.

మహబూబ్ నగర్

మహబూబ్ నగర్ జిల్లాలోని అనేక

ప్రపంచ కార్మిక దినోత్సవాన్ని ఉత్సాహంగా జరుపుకున్నారు. మెదక్ పట్టణంలో కార్మికులు ప్రదర్శన నిర్వహించారు. జహీరాబాద్, నదాశివపేట, రామాయంపేట, తూప్రాన్, ఝరాసంగం, నర్సాపూర్, సిద్దిపేట, నారాయణఖేడ్ తదితర అనేక కేంద్రాలలో అరుణ పతాకావిష్కరణ జరిపి సభలు, సమావేశాలు నిర్వహించారు. జిల్లా కేంద్రమైన సంగారెడ్డిలో బహిరంగసభ, భారీ ప్రదర్శన నిర్వహించారు.

విజయవాడ

పారిశ్రామిక, వాణిజ్య కేంద్రమైన విజయవాడలో ప్రపంచ కార్మిక దినోత్సవాన్ని ఉత్తేజభరితంగా జరుపుకున్నారు. గవర్నరుపేట, నత్యన్నారాయణపురం,


గాంధీనగరం, కృష్ణలంక, పడమట తదితర 84 సెంటర్లలో సి.ఐ.టి.యు. ఆధ్వర్యంలో పతాకావిష్కరణలు, సమావేశాలు జరిగాయి.

నిజామాబాద్

నిజామాబాద్ జిల్లాలో 26 మండలాలలో మే దినోత్సవాన్ని జరుపుకున్నారు. నిజామాబాద్, బోధన్, బాన్సువాడ తదితర పలు పట్టణాలలో పతాకావిష్కరణలు, సభలు, ప్రదర్శనలు జరిగాయి.

విజయనగరం

కార్మికవర్గ దీక్షాదినమైన మేడే విజయనగరం జిల్లాలో జయప్రదంగా జరిగింది. వివిధ ప్రాంతాల్లో జరిగిన మేడే



మేడే సందర్భంగా సి.ఐ.టి.యు. హైదరాబాద్ నగర కమిటీ ఆధ్వర్యంలో జరిగిన సభలో ప్రసంగిస్తున్న సి.ఐ.టి.యు. రాష్ట్ర ప్రధాన కార్యదర్శి శ్రీ ఎస్.వీరయ్య. వేదికపై ఇతర నాయకులు (పైను), సభకు హాజరైన కార్యకర్తలు (కింద)

మండల కేంద్రాల్లో కష్టజీవుల దీక్షాదినం మేడేను ఘనంగా జరుపుకున్నారు. సి.ఐ.టి.యు. ఆధ్వర్యంలో పలు కేంద్రాలలో ప్రదర్శనలు, సభలు జరిగాయి. అరుణపతాకాలు ఎగిరాయి. నర్వాడ, ధన్నాడ, నారాయణపేట, ఆత్మకూరు, నాగర్ కర్నూల్, వంగూరు తదితర పలు కేంద్రాలలోను పలు గ్రామాలలోను మే దినోత్సవాన్ని ఉత్సాహంగా జరుపుకున్నారు. వివిధ కార్మిక, ఉద్యోగ, ప్రజాసంఘాల కార్యకర్తలు, కష్టజీవులు ఈ కార్యక్రమాలలో పెద్దఎత్తున పాల్గొన్నారు.

మెదక్

మెదక్ జిల్లాలోని పలు కేంద్రాలలో

కార్యక్రమాలలో కార్మికులు, ఉద్యోగులు, అభ్యుదయవాదులు విస్తృతంగా పాల్గొన్నారు. విజయనగరం పట్టణంలో వి.టి. అగ్రహారం, సి.ఐ.టి.యు. కార్యాలయం, ఆర్టీసీ కాంప్లెక్స్, భీమ్సింగ్ షుగర్ ఫ్యాక్టరీ, బొమ్మన షాపు ఎంప్లాయిస్ యూనియన్ కార్యాలయం ఇంకా అనేక ఫ్యాక్టరీల వద్ద, కూడళ్ళ వద్ద మేడే ఉత్సవాలు ఘనంగా జరిగాయి. జిల్లాలోని ఎస్.కోట, జామి, కురుపాం, గుమ్మలక్ష్మీపురం, కొత్తవలస, లక్కవరపుకోట, బలిజపేట, సాలూరు, పార్వతీపురం, తెర్లాం, చీపురుపల్లి, బొబ్బిలి తదితర అనేక మండల కేంద్రాలలో దీక్షాదినాన్ని ఉత్సాహంగా జరుపుకున్నారు.

హైదరాబాద్ లో మేడే

రాష్ట్ర రాజధాని హైదరాబాద్ లో 113వ మే దినోత్సవాన్ని కార్మికులు, ఉద్యోగులు ఇతర కష్టజీవులు అత్యంత ఉత్సాహంగా జరుపుకున్నారు. సి.ఐ.టి.యు. ఆధ్వర్యంలో అనేక కేంద్రాలలో జరిగిన మేడే ఉత్సవాలు జయప్రదమయ్యాయి. నగరంలోని 16 మండలాలలోను, చుట్టుప్రక్కన ఉన్న 12 మండలాలలోను మేడే ప్రదర్శనలు జరిగాయి. నగరంలోని సుందరయ్యపార్కు నుండి ఆర్టీసీ క్రాస్ రోడ్డు వరకు, అలాగే అప్లైడ్ గంజ్ నుంచి గోపామహల్ వరకు పెద్ద ఎత్తున ర్యాలీలు జరిగాయి. వేలాది మంది పాల్గొన్నారు. ర్యాలీ అనంతరం ఆర్టీసీ క్రాస్ రోడ్డు వద్ద బహిరంగసభ జరిగింది. నగరంతో పాటు చుట్టు పక్కల ప్రాంతాలలో 202 చోట్ల పతాకవిష్కరణలు, 15 చోట్ల ప్రదర్శనలు, 17 చోట్ల బహిరంగసభలు నిర్వహించారు. 10 వేల మందికి పైగా కార్మికులు, ఉద్యోగులు ఈ కార్యక్రమంలో పాల్గొన్నారు. అంతకు ముందు వారం రోజుల పాటు మేడేని జయప్రదం చేయాలని కోరుతూ ప్రజానాట్యమండలి కళాకారులు 28 మండలాల్లో ప్రదర్శనలు ఇచ్చారు. "పైటెక్" "ప్రశ్నించండి" వంటి నాటికలు, పాటలతో ప్రజల్ని ఆకట్టుకున్నారు. మేడే సందర్భంగా వివిధ ప్రాంతాల్లో జరిగిన సభలలో పలువురు సి.ఐ.టి.యు. నాయకులు ప్రసంగించారు. సి.ఐ.టి.యు రాష్ట్ర కార్యదర్శి శ్రీ వై. సిద్ధయ్య, నగర అధ్యక్షులు శ్రీ ఎస్. నర్సింహారెడ్డి, నగర ప్రధాన కార్యదర్శి శ్రీ జి.రాంబాబు తదితరులు పాల్గొని ప్రసంగించారు.

ఆర్టీసీ క్రాస్ రోడ్డు వద్ద జరిగిన సభలో సి.ఐ.టి.యు. రాష్ట్ర ప్రధాన కార్యదర్శి శ్రీ ఎస్. వీరయ్య మాట్లాడుతూ రాష్ట్ర ప్రభుత్వం పైటెక్ జపంలో మునిగి సమాజంలోని అట్టడుగు వర్గాలను వదిలేసిందని విమర్శించారు. సరళీకృత ఆర్థిక విధానాల మూలంగా గత మూడేళ్ళలోనూ నగరంలో అనేక పరిశ్రమలు మూత పడ్డాయని, వేలాది మంది కార్మికులు వీధుల పాలయ్యారని అన్నారు. కార్మికవర్గ ఐక్యతకు చిచ్చుపెట్టే మతోన్మాదం ఈనాడు భయంకరంగా ముందుకు వచ్చిందని తెలిపారు. 113 సంవత్సరాల క్రితం ప్రపంచ వ్యాప్తంగా కార్మికులు పోరాడి కొన్ని హక్కులు సాధించుకున్నట్లే, ఈనాడు కూడా కార్మికులు, ఉద్యోగులు ఐక్యంగా ముందుకు కదిలి పాలకుల ప్రజాకంటక ఆర్థిక విధానాలను, మతోన్మాదాన్ని తిప్పికొట్టాలని ఆయన పిలుపునిచ్చారు.

విశాఖపట్నం

విశాఖ జిల్లాలో మొట్టమొదటిసారి మొత్తం 43 మండలాల్లోను మేడే ఉత్సవాలు జరిగాయి. ఏజెన్సీలోని 11 మండలాలలో పతాకవిష్కరణ జరిగింది. అంగన్ వాడీ, గ్రామ సేవకులు, మాబడి, విద్యుత్తు, పోస్టల్, కాఫీతో సహా పలు సంఘాల సభ్యులు వందల సంఖ్యలో పాల్గొన్నారు. ఇతర చోట్ల సుమారు 251 కేంద్రాలలో పతాకవిష్కరణలు జరిగాయి. వేలాది మంది పాల్గొన్నారు. విశాఖనగరంలో 155 సెంటర్లలో పతాకవిష్కరణ జరిగింది. జిల్లా మొత్తం జరిగిన మేడే ఉత్సవాలలో వేలాది మంది ఉత్సాహంగా పాల్గొన్నారు. మేడే సందర్భంగా 54 వేల కరపత్రాలు వేశారు. లక్షా 25 వేల తోరణాలు అంటించారు. ఊరేగింపులు, సభలు, ప్రభాత భేరీలు జరిపారు. రాష్ట్ర ప్రభుత్వం నిర్వహించ తలపెట్టిన మే దినోత్సవాలకు హాజరవుతున్న ముఖ్యమంత్రికి ప్లేకార్డులతో నిరసన తెలిపారు. "ముఖ్యమంత్రికి మే దినోత్సవం జరిపే అర్హత ఉందా?" అన్న బ్యానరు అందరినీ ఆలోచింపజేసింది. ముఖ్యమంత్రిని ప్రశ్నిస్తూ సి.ఐ.టి.యు. వేసిన కరపత్రాలకు మంచి స్పందన లభించింది. మేడేని పురస్కరించుకుని మే 1న 50 మంది మెడికల్ రిప్రజెంటేటివులు, అలాగే మే 4న 53 మంది డిఫెన్సు ఉద్యోగులు రక్తదానం చేశారు.

★

బరితెగించిన బడాపెట్టుబడిదారుల

వాదనలు తిప్పికొట్టండి

ప్రత్యామ్నాయ విధానాలకై పోరాడండి

ఏ నినాదం వెనుక ఎవరి ప్రయోజనాలు దాగి వున్నాయో కార్మికవర్గం జాగ్రత్తగా పరిశీలించాలి

- లెనిన్

దేశంలో బి.జె.పి.గానీ, కాంగ్రెస్ గానీ అధికారంలోకి రావాలని, వామపక్షాల నాయకత్వంలోగానీ, వామపక్షాల మద్దతుగానీ ఏ ప్రభుత్వం ఏర్పడరాదని బడా పారిశ్రామికవేత్తల నాయకులు (సి.ఐ.ఐ చైర్మన్) రాహుల్ బజాజ్ బహిరంగంగా ప్రకటించారు. అమెరికా, బ్రిటన్ లాగా రెండు పార్టీల వ్యవస్థ రావాలని కూడా ప్రకటించారు. దీనిని బట్టి లెనిన్ చెప్పిన మాటలు ఎంత విలువైనవో అర్థం చేసుకోవచ్చు

ఎన్నికలు జరిగి కొత్త ప్రభుత్వం ఏర్పడక ముందే పారిశ్రామిక వేత్తల ప్రయోజనం

కామ్రేడ్ ఎస్.వీరయ్య

సి.ఐ.టి.యు. రాష్ట్ర ప్రధాన కార్యదర్శి

కోసం ఆర్డినెన్స్ లతో రాజ్యమే లాలని కూడా బజాజ్ కోరు తున్నారు. ప్రజా స్వామ్యాన్ని ఖానీ చేసేనా దాని ప్రయోజనాలు కాపాడాలట! ఆపద్ధర్మ ప్రభుత్వమని వెనుకాడవద్దట!

బడా పెట్టుబడిదారులకు ఏంకావాలో స్పష్టంగానే చెబుతున్నారు. ఇక తేల్చుకోవాల్సింది కార్మికులు, ఉద్యోగులే !

బి.జె.పి. కాంగ్రెస్ మీద బడా పెట్టుబడిదారులకెందుకీంత ప్రేమ?

బి.జె.పి, కాంగ్రెసు పార్టీలే అధికారంలోకి రావాలని బడా పారిశ్రామికవేత్తలెందుకు కోరుతున్నారు? పైగా వామపక్షాల వాసనే గిట్టదని కూడా ఎందుకు ప్రకటిస్తున్నట్టు? ఈ ప్రశ్నలకు సమాధానాలు వెతకటం పెద్ద కష్టమేమీకాదు.

ఈ మధ్యనే జరిగిన కాన్ఫెడరేషన్ ఆఫ్ ఇండియన్ ఇండస్ట్రీస్ సమావేశంలో వాజ్ పేయి, అద్వానీ, యశ్వంత్ సిన్హాలు ప్రసంగించారు. బి.జె.పి అధికారంలోకి వస్తే ప్రపంచ బ్యాంకు ఆదేశిత రెండవ విడత సంస్కరణలు వేగంగా అమలు చేస్తామని వాగ్దానం చేశారు. సబ్సిడీలను తొలగించటం రెండవ విడత సంస్కరణలలో ప్రధానాంశమని, అనేక రంగాలలో పరిశ్రమలకు పన్నుల మినహాయింపులు, దిగుమతి సుంకం మరింత తగ్గించటం వంటి అంశాలు వెంటనే పరిశీలనకు తీసుకుంటామన్నారు. పబ్లిక్ సెక్టార్ బ్యాంకుల వాటాలు డిసిన్వెస్ట్ చేసి, బ్యాంకు బోర్డుల నుండి తమ ప్రతినిధులను ఉపసంహరిస్తామన్నారు. ప్రభుత్వరంగాన్ని ధ్వంసం చేసి పెట్టుబడిదారులకు కట్టుబెట్టడం, సిక్

ఇండస్ట్రీస్ చట్టాన్ని సవరించి కంపెనీల మూసేవేతకు మార్గం సుగమం చేయటం, గుత్తపెట్టుబడులను నియంత్రించే చట్టాన్ని తొలగించి, దానిస్థానంలో కాంపిటీషన్ చట్టాన్ని తేవటం, ఇన్సూరెన్స్, బ్యాంకు రంగంలోకి విదేశీ, స్వదేశీ ప్రైవేట్ పెట్టుబడులను ఆహ్వానించటం వాటి సంస్కరణలు వేగంగా చేపట్టగలమని వాగ్దానం చేశారు. 5వ పేకమీషన్ అమలు చేసి యునైటెడ్ ఫ్రంట్ ప్రభుత్వం తప్పుచేసిందని, ఖర్చుల సంస్కరణల కమీషన్ వేసి ఉద్యోగుల వేతనాల మీద ఖర్చు తగ్గిస్తామని కూడా చెప్పారు. కార్మిక చట్టాలు సవరించి యజమానుల ఇబ్బందులు పరిష్కరిస్తామన్నారు. దొంగ వ్యాపారులు దాచుకున్న నల్లడబ్బు చట్టబద్ధం చేసుకునేందుకు పార్లమెంట్ లో పెండింగ్ లో నున్న మనీ లాండింగ్ బిల్లును చట్టం చేస్తామన్నారు. అంతేకాదు. ఇప్పటికే అత్యవసర సరుకుల చట్టాన్ని సవరించి, నల్ల బజారు వ్యాపారుల మీద కేసులు పెట్టే అవకాశాలు తగ్గిస్తూ, శిక్షలు కూడా తగ్గించారు. విలీనమై పెద్ద సంస్థలుగా ఆవిర్భవించిన కంపెనీలకు వన్నులు రాయితీలిచ్చారు. వేగంగా ప్రైవేటీకరణ జరుగుతున్నది.

1239 రకాల సరుకులను స్వేచ్ఛగా దిగుమతి చేసుకోడానికి వీలు కల్పిస్తూ ఓపెన్ జనరల్ లైసెన్స్ కిందకు తెచ్చారు. దీనివల్ల చిన్న పరిశ్రమలు నాశనమవుతూ, బడా పారిశ్రామిక వేత్తలు విదేశీ సంస్థలు విజృంభిస్తున్నాయి. దేశ ప్రజల ప్రయోజనాలు పణంగా పెట్టి బడా వ్యాపారుల లాభాలకోసం ఉల్లిగడ్డలు తదితర అత్యవసర సరుకులు స్వేచ్ఛగా ఎగుమతిచేసుకోవడానికి అవకాశమిచ్చింది. ఫలితంగా దేశంలో ధరలు ఆకాశన్నంటాయి. దశాబ్దాల తరబడి ఏ ప్రభుత్వము బడా పెట్టుబడి దారులకు, విదేశీ సంస్థలకు చేయలేనిసేవలు 13 మాసాల్లోనే బి.జె.పి ప్రభుత్వం చేసింది. బడా పారిశ్రామిక వేత్తలకు, వారి ఛైర్మన్ రాహుల్ బజాజ్ కు ఇంతున్నా ఏంకావాలి?

కేంద్రంలో బిజెపి ప్రభుత్వం కూలిపోకుండా కాపాడేందుకు, జ్యోతిబసు నాయకత్వంలో ప్రత్యామ్నాయ ప్రభుత్వం ఏర్పడకుండా అడ్డుకునేందుకు దేశంలోని బడా పెట్టుబడిదారులే కాకుండా విదేశీ బహుళజాతి సంస్థలు కూడా పెద్దఎత్తున లాబీ నడిపాయి. ఎంత ఖర్చు పెట్టడానికైనా సిద్ధపడ్డాయి. ఇందుకు కారణాలు అర్థం చేసుకోవడం కూడా పెద్దకష్టం కాదు. బి.జె.పి అధికారంలో ఉన్న 13 మాసాల్లోనే 1239 రకాల సరుకులు స్వేచ్ఛగా దిగుమతి చేసుకునేందుకు అవకాశం ఇవ్వటం విదేశీ

సంస్థలకు వరం. దేశ మందుల పరిశ్రమకు, వ్యవసాయరంగానికి, వరిశోధనలకు గుండెకాయగా ఉండి, విదేశీ సంస్థల నుండి రక్షణ కల్పించిన పేటెంట్ చట్టాన్ని బి.జె.పి ప్రభుత్వం సవరించింది. ప్రపంచ వాణిజ్యసంస్థతో చేసుకున్న ఒప్పందం మేరకు కూడా 2005 సంవత్సరం దాకా సమయం ఉన్నప్పటికీ బహుళజాతి సంస్థలను ప్రసన్నం చేసుకునేందుకు పేటెంట్ చట్టాన్ని వెంటనే సవరించింది. ఇందుకు కాంగ్రెస్, తెలుగుదేశం పార్లమెంటులో పూర్తిగా సహకరించాయి. దేశ సౌర్యభౌమత్వానికి తోడ్పడుతున్న ఇన్సూరెన్స్ రంగంలోకి విదేశీ పెట్టుబడులను ఆహ్వానిస్తూ ఐ.ఆర్.ఎ. బిల్లు ప్రవేశపెట్టారు. ఇన్సూరెన్స్ చట్టానికి కూడా సవరణలు ప్రతిపాదించారు. విలీనాలను ప్రోత్సహిస్తూ బి.జె.పి ప్రభుత్వం ఇచ్చిన రాయితీలను బాగా ఉపయోగించుకోగలిగేది బహుళజాతి సంస్థలే. ఇప్పటికే పార్లమెంటులో రంగాన్ని విదేశీ సంస్థలు మింగివేస్తూనే ఉన్నాయి. లాభాలరూపంలో ఈ దేశ సంపదను కొల్లగొడుతున్న బహుళజాతి సంస్థలు, ఈ దేశానికి చెల్లించవల్సిన పన్నులు మాత్రం ఎగవేస్తున్నాయి. ఈ పన్నుల వసూళ్ళకు దాడులు చేస్తున్న అధికారులను, కేంద్ర పరిశ్రమల శాఖమంత్రి స్వయంగా, బహిరంగంగానే హెచ్చరించారు. పన్నులు బకాయి పడినంతమాత్రాన దాడులు చేసి, కేసులు పెట్టవద్దట! దీనివల్ల విదేశీ సంస్థలు పెట్టుబడులు పెట్టడానికి వెనుకాడతాయని నిస్సిగ్గుగా ప్రకటించారు. ఇలాంటి బి.జె.పి ప్రభుత్వం కూలిపోవడాన్ని సహజంగానే విదేశీ సంస్థలు జీర్ణించుకోలేకపోయాయి.

అధికారంకోసం బిజెపిని ఎంత విమర్శించినా, పై చర్యలన్నింటిని కాంగ్రెస్ బహిరంగంగా సమర్థిస్తున్నది. పార్లమెంటులో బి.జె.పి.కి పూర్తిగా సహకరించింది. 1991లో తాము ప్రవేశపెట్టిన విధానాలనే బి.జె.పి అమలు చేస్తున్నదని గర్వంగా చెప్పుకుంటున్నది. అందుకే రానున్న ఎన్నికల్లో బి.జె.పి, లేదా కాంగ్రెస్ రావాలని రాహుల్ బజాజ్ కోరుతున్నారు. భారత రాజకీయాలలో తమకు సేవకులుగా ఉన్న బి.జె.పి, కాంగ్రెసులే మిగలాలని, రెండు పార్టీల విధానం కావాలని కోరుతున్నారు.

బరితెగించి ఈ వాదన బహిరంగంగానే చేస్తున్నారు. వారి లాభాలు కాపాడితే చాలు. దేశం ఏమైనా, మతసామరస్యం దెబ్బతిన్నా వారికి అవసరంలేదు. లౌకికతత్వం, ప్రజాస్వామ్యం, దేశసమైక్యతలకన్నా వారి లాభాలే వారికి ముఖ్యం. అందుకే బి.జె.పి.పైన వారికి మోజు.

వామపక్షాలంటే ఎందుకు గిట్టదు?

బడా పెట్టుబడిదారులు, విదేశీ బహుళజాతి సంస్థల ప్రయోజనాలకోసం ప్రపంచ బ్యాంకు ఆదేశించిన ఈ ప్రైవేటీకరణ విధానాలను వామపక్షాలు మొదటి నుండే వ్యతిరేకిస్తున్నాయి. నూతన ఆర్థిక

విధానాలకు వ్యతిరేకంగా సాగుతున్న పోరాటాలన్నింటికీ అండగా ఉన్నాయి. తాము పరిపాలిస్తున్న రాష్ట్రాలైన బెంగాల్, కేరళ, త్రిపుర రాష్ట్రాలలో ప్రైవేటీకరణకు అంగీకరించలేదు. పైగా వామపక్షాల మద్దతుతో నడిచిన యునైటెడ్ ఫ్రంట్ ప్రభుత్వం కాలంలో ప్రైవేటీకరణ గురించి ఎన్ని చెప్పినా, వామపక్షాల వత్తిడితో వాయిదా వేసుకోవాల్సి వచ్చింది. 5వ వేతన సంఘం సిఫారసుల విషయాలను, బోనస్ సీలింగ్ విషయంలోను కేంద్ర

ప్రభుత్వోద్యోగులకనుకూలంగా ప్రభుత్వం వ్యవహరించే విధంగా వామపక్షాలు వత్తిడి చేసి ఒప్పించిన విషయం అందరికీ తెలిసిందే! అందుకే బడా పెట్టుబడిదారులందరూ కలిసి జ్యోతిబసు నాయకత్వంలోని ప్రభుత్వం ఏర్పడటంగానీ, వామపక్షాల మద్దతుతో ఏ ఫ్రంట్ ప్రభుత్వం ఏర్పడడాన్నిగానీ ఏమాత్రం అంగీకరించడానికి సిద్ధంగా లేవు. ప్రపంచ బ్యాంకు, సామ్రాజ్యవాదులు సహజంగానే బద్ధవ్యతిరేకం.

లాభాలు పెట్టుబడి దారులకు -

భారాలు ప్రజలు

గత కాంగ్రెస్ పాలనలోగానీ, నేడు బి.జె.పి పాలనలోగానీ, బి.జె.పి.కి మద్దతిస్తున్న తెలుగుదేశం పాలనలోగానీ లాభాలు కోటీశ్వరులకు అందిస్తున్న ఈ ప్రభుత్వాలు, భారాలు మాత్రం ప్రజలపై మోపుతున్నారు. బడా పెట్టుబడిదారుల మీద ఆదాయంపన్ను అనేక పెట్టుబడిదారీ దేశాలలో కన్నా మనదేశంలో తక్కువగా విధించారు. అది కూడా చెల్లించకపోయినా ఏ చర్య తీసుకోరు. భూస్వాముల వ్యవసాయ ఆదాయం మీద పన్ను వేయడానికి సిద్ధంగా లేరు. భూమి పంపకాన్ని వ్యతిరేకిస్తున్నారు. మరోవైపు సాధారణ ఉద్యోగుల ఆదాయం పన్ను మీద బి.జె.పి సర్కారువారు 10 శాతం సర్చార్జి విధించారు. బియ్యం, గోధుమలు, చక్కెర, యూరియా, వంటగ్యాసు వంటి నిత్యావసర సరుకుల మీద సబ్సిడీలు తగ్గించి, ధరలు పెంచి సాధారణ ప్రజలపై భారాలు మోపారు. సాధారణ ప్రజలు వాడే టెలిఫోన్ లోకల్ కాల్స్ రేట్లు, రైల్వే ఛార్జీలు పెంచారు. చివరకు కార్మికుల, ఉద్యోగుల పి.ఎఫ్. డబ్బుకూడా ఉద్యోగులు వాడుకోరాదట! ఆ డబ్బు పెట్టుబడులకోసం షేర్లు, సెక్యూరిటీలలో

పెడతారట! రిటైర్మెంట్ పి.ఎఫ్ అడగరాదట! ఎవరైనా పి.ఎఫ్ కావాలంటే 10 శాతం పెనాల్టీగా చెల్లించాలట!

ఎగుమతులకుద్దేశించిన జోన్స్ లో ఏ కార్మిక చట్టం అమలు చేయరాదని, యజమానుల ఇష్టానుసారంగా ఉండాలని నిర్ణయించారు. టెక్స్టైల్, ఎలక్ట్రానిక్స్ తదితర రంగాల్లో 12 గంటల పనిదినం ప్రవేశపెడతారట! మహిళలచే కూడా రాత్రి డ్యూటీలు వేసి పనిచేయిస్తారట! కార్మిక చట్టాలన్ని యజమానులనుకూలంగా సవరించేందుకు కమిటీ కూడా వేశారు. కార్మికులను తమ ఇష్టానుసారం తొలగించేందుకు యజమానులకు అవకాశం ఇస్తూ పారిశ్రామిక వివాదాల చట్టాన్ని సవరించే ప్రయత్నం జరుగుతున్నది.

కార్మికుల ప్రయోజనానికై ప్రత్యామ్నాయ విధానాలు

పెట్టుబడిదారులకు, విదేశీ సంస్థలకు ఏంకావాలో, ఎవరైతే వారి ప్రయోజనాలు కాపాడగలరో బహిరంగంగానే చెబుతున్నారు. కార్మికవర్గానికి, ఉద్యోగులకు ఏంకావాలో, ఎవరైతే వారి ప్రయోజనాలు కాపాడగలరో తెలుసుకోవాల్సిన సమయమిది. ప్రపంచ బ్యాయ విధానాలు, ప్రైవేటీకరణ, ఉద్యోగుల సంఖ్య కుదించు, వేతనాలమీదదాడిని తిరస్కరించే శక్తులు నేడు కార్మికవర్గానికి అవసరం. కార్మికవర్గ ఐక్యత కాపాడుకునేందుకు వీలుగా లౌకికతత్వంకోసం కట్టుబడాలి. రాజకీయాల నుండి మతాన్ని విడదీయాలి. మతం వ్యక్తిగత విషయంగా చూడాలి. సామాజిక న్యాయానికి కట్టుబడాలి. ఏపేరుతో, ఏ జెండాతో, ఏ ప్రంటుగా వచ్చినా ఇదే గీటురాయిగా చూడాలి.

నాయకులను బట్టి, పార్టీ పేరును బట్టి కాకుండా, విధానాల ప్రాతిపదికగా కార్మికవర్గం పరిశీలించాలి. బడా పెట్టుబడిదారులు తమ కనుకూల విధానాలు అమలు జరిపే వారెవరో చూసి ఎంపిక చేసుకొంటున్నప్పుడు, కార్మికవర్గం తన ప్రయోజనం కాపాడే రాజకీయశక్తులకోసం ఎందుకు ప్రయత్నించకూడదు? ఈ ప్రయత్నం చేయకపోతే గెలిచేది పారిశ్రామిక వేత్తలే కదా! అందుకే కార్మికులు, ఉద్యోగులు ఆలోచించాలి. సకాలంలో, సరైన నిర్ణయం తీసుకోవాలి.

★ ★ ★

పారిశ్రామిక వినిమయ ధరల సూచీ

(1982-100 పాయింట్లు పునాదిపై)

	ఫిబ్రవరి	మార్చి	ప్యాక్టర్
ఆలిండియా	415	-	4.93
హైదరాబాద్	388	-	5.23
గుంటూరు	406	-	5.60
గూడూరు	428	-	4.33
విశాఖపట్నం	400	-	2.48
వరంగల్	403	-	2.36
కొత్తగూడెం	410	-	3.25
రాష్ట్ర సీరీస్			
విజయనగరం	356	352	-
రాజమండ్రి	387	385	2.55
విజయవాడ	387	383	-
ఆదోని	405	404	2.33
ఎన్.ఎస్.సి.	399	397	2.52
ఎం.జి.సి.	387	382	2.49

చైనా రాయబార కార్యాలయంపై

నాటో మిస్సైల్ దాడులను

ఖండించండి

నాటో ముప్పురులు బెల్గ్రేడ్ లోని చైనా రాయబార కార్యాలయంపై దాడి చేశారు. దేశంలోను, ప్రపంచ వ్యాపితంగాను ఈ దాడిని తీవ్రంగా ఖండిస్తూ వివిధ దేశాలు, ప్రజాతంత్రవాదులు, కార్మికసంఘాలు ప్రకటనలు చేస్తున్నారు. సి.ఐ.టి.యు రాష్ట్రవ్యాపితంగా నిరసన తెలియజేసింది. మన రాష్ట్రంలో వెలువడుతున్న అన్ని పత్రికలు ఈ దాడిని ఖండించాయి. వాటిలో కొన్ని సంపాదకీయ వ్యాఖ్యలను ముద్రిస్తున్నాం

అప్రజాస్వామికం, అనాగరికం

దాదాపు రెండు మాసాలుగా యుగోస్లావియాపై అమెరికా నాయకత్వన నాటో దళాలు చేస్తున్న యుద్ధం శుక్రవారం నాడు బెల్గ్రేడ్ లోని చైనా రాయబార కార్యాలయంపై గురి చూసి చేసిన దాడితో మరో మలుపు తిరిగింది. ఈ దాడి అప్రజాస్వామికం, అనాగరికం. దీన్ని ఖచ్చితంగా యుద్ధ



నాటో దాడులకు నిరసనగా బీజింగ్ లోని అమెరికా కార్యాలయం ముందు నిరసన ప్రదర్శనలు చేస్తున్న చైనా ప్రజలు

నేరంగా పరిగణించాలి. ఇది కావాలని చేసిందికాదని, పారపాటున జరిగిందని అమెరికా చెప్పడం, క్షమించమని కోరడం అంగీకరించరానివి. కనీసం నల్గురు మరణించి, 20 మందికి పైగా గాయపడిన ఈ దాడికి చైనా ప్రజలు బీజింగ్ లోని అమెరికా రాయబార కార్యాలయం ఎదుట తమ తీవ్ర ఆగ్రహాన్ని వ్యక్తం చేయడం సహజమే. ఈ దాడిని ప్రపంచంలోని శాంతికాముక ప్రజలంతా నిశితంగా ఖండించాలి. కొసావోలో అల్బేనియా జాతీయులను 'మానవతా' దృష్టితో రక్షించడానికంటూ యుగోస్లావియాపై యుద్ధాన్ని ప్రారంభించిన నాటో దళాలు ఇటువంటి 'అమానుష' పారపాట్లను ఎన్నింటినో చేశాయి. ఏప్రిల్ 12వ తేదీన దక్షిణ సెర్బియాలో ప్యాసెంజిరు ట్రెయిన్ పై బాంబులు వేయడంతో 30 మంది మరణించారు. ఏప్రిల్ 14వ తేదీన నైరుతికొసావో తరలివెళ్తున్న అల్బేనియా శరణార్థులపై నాటో జెట్ విమానాలు బాంబులు వేయడంతో 64 మంది మరణించారు. మే నెల ఆరంభంలో కొసావో రాజధాని ప్రిస్టినా సమీపంలో మహిళలు, పిల్లలతో నిండిన బస్సుపై బాంబులు వేయడంతో 40 మంది మరణించారు. వీస్పట్టణంలో ఒక ఆసుపత్రిపై బాంబుపడటంతో

15మంది మరణించారు. ఇప్పుడు చైనా ఎంబసీపై క్షిపణి దాడిచేయడం మరొక 'పొరపాటు'.

ఇవన్నీ పొరపాటువల్ల జరిగినవని అమెరికా, లేదా నాటో చెప్పి నమ్మించజాలవు. ముఖ్యంగా చైనా ఎంబసీపై దాడి చెయ్యడానికి వెనుక స్పష్టమైన ఉద్దేశాలున్నాయని అర్థమవుతుంది. కొద్దిరోజుల క్రితం జరిగిన సంపన్నదేశాల జి-8 సమావేశంలో కొసావో సంక్షోభ పరిష్కారంపై ఒక అంగీకారానికిరావడం, దానిని రష్యా కూడా అమోదించిన నేపథ్యంలో ఈ దాడి జరిగింది. యుగోస్లావియాపై దాడిని చైనా మొదటినుండి తీవ్రంగా వ్యతిరేకిస్తున్నది. అంతర్జాతీయ వివాదాల పరిష్కారం ఐక్యరాజ్యసమితి ఆధ్వర్యంలో జరగాలని, విదేశీ సేనలజోక్యం ఉండరాదని చైనా నిర్వహించుకుంటున్నది. ప్రకటించి అదే వైఖరికి ఇప్పటికీ కట్టుబడి ఉన్నది. యుగోస్లావియాపై దాడులను తొలుత ఇదే తీవ్రతతో వ్యతిరేకించి, అవసరమైతే తన నౌకదళాలు యుగోస్లావియా పక్షాన రంగంలోకి దిగుతాయని పైతం హెచ్చరించిన రష్యా ఇప్పుడు మెత్తబడింది. 'కొసావోలో హింసాకాండను అంతం చెయ్యడం, దక్షిణ సెర్బియానుండి సెర్బ్ దళాలను ఉపసంహరించడం, కొసావో శరణార్థులు తిరిగి రావడం, అంతర్జాతీయ భద్రతాదళాల్ని ప్రవేశపెట్టడం, ఒక రాజకీయ పరిష్కారం అన్న ఐదుసూత్రాల నాటో 'శాంతి ప్రతిపాదనకు రష్యా తలబిగింది. శాంతిరక్షణ పేరుతో కొసావోలో నాటో, లేదా అమెరికా దళాలు తిష్టవేయడాన్ని యుగోస్లావియా ఎంతమాత్రం అంగీకరించడంలేదు. కాని రష్యా ఇప్పుడు తన వైఖరిని మార్చుకొని అంతర్జాతీయ శాంతిరక్షణ దళాలకు అమోదం తెలుపుతున్నది.

యుగోస్లావియాను విచ్ఛిన్నం చేసి బాల్కన్ ప్రాంతంలో తమ ప్రాబల్యాన్ని పెంచుకొవాలన్న దుష్టవ్యూహంతో అమెరికా నాయకత్వాన సామ్రాజ్యవాదులు యుగోస్లావియాపై యుద్ధానికి పాల్పడ్డాయి. దీనికి కొసావోలో వేర్పాటువాద ఉద్యమాన్ని ఒక సాధనంగా సామ్రాజ్యవాదం వాడుకుంటున్నది. 'కొసావో లిబరేషన్ ఆర్మీ' పేరుతో వేర్పాటువాద ఉద్యమాన్ని కొనసాగిస్తున్న సంస్థ సామ్రాజ్యవాదుల అండతోనూ, మాదకద్రవ్యా అక్రమరవాణాదారుల సహాయంతోనూ పెంచిపోషించబడింది. కొసావోలో అల్బేనియా జాతీయులను రక్షించడమే సామ్రాజ్యవాదుల లక్ష్యమైతే వందల సంఖ్యలో శరణార్థులు ప్రాణాలు కోల్పోయి ఉండేవారుకాదు.

రష్యా అధ్యక్షుడు ఎల్సిన్ అంతర్గత రాజకీయ కారణాలవల్లనూ, దేశం ఆర్థికంగా దివాళాతీసి సామ్రాజ్యవాదుల చేతిలో ఉన్న ఐ.ఎం.ఎఫ్., ప్రపంచబ్యాంకుల దయదాక్షిణ్యాలపై ఆధారపడవలసిన పరిస్థితి ఉండటంతోనూ నాటో శాంతి ప్రతిపాదనలకు అంగీకరించాడు. రాజకీయంగా తనకు ప్రత్యర్థిగా ఉన్న ప్రధాని ప్రిమకోవ్ కు బదులుగా తనకు పూర్తి మద్దతుదారుగా ఉన్న మాజీ ప్రధాని విక్టర్ చెర్నోమిర్షిన్ ను ఎల్సిన్ యుగోస్లావియా సంక్షోభం పరిష్కారానికై నాటోదేశాలతో సంప్రదింపులకు వంపాడు. పార్లమెంట్ లో ఆధిపత్యం కలిగిన కమ్యూనిస్టులను, మధ్యవాదిగా లేదా కమ్యూనిస్టులవైపే మొగ్గుచూపే ప్రిమకోవ్ ను రాజకీయంగా ఎదుర్కోవాలంటే సామ్రాజ్యవాదుల మద్దతు ఎల్సిన్ కు అవసరం. అందువల్లనే యుగోస్లావియా విషయంలో ఆయన దిగజారాడు.

ఈ స్థితిలో నాటో దౌష్ట్యాన్ని ఇప్పటికీ గట్టిగా నిలదీస్తున్నది ఒక్క చైనా మాత్రమే. చైనాను బెదిరించాలన్న ఉద్దేశంతోనే ఆదేశ ఎంబసీపై దాడి జరిపి ఉండవచ్చు. ఆర్థికరంగంలోనూ,

రాజకీయరంగంలోనూ అమెరికాను ఎదిరించి నిలబడుతున్న చైనాను ఈ విధంగా లొంగతీసుకోగలనని భావించడం ఒక భ్రమ మాత్రమే.

ఇప్పటికైనా ఐక్యరాజ్యసమితి జోక్యం చేసుకొని కొసావో సంక్షోభాన్ని యుగోస్లావియా సమైక్యతా పరిధిలో పరిష్కరించుకోవడానికి అవకాశం కల్పించాలి. విదేశీ సైనిక జోక్యాన్ని పూర్తిగా ఉపసంహరించుకోవాలి. అప్పుడే యుగోస్లావియా సమస్యకు నిజమైన పరిష్కారం లభిస్తుంది. లేదంటే ఇది మరింత తీవ్రరూపం దాల్చే ప్రమాదం ఉంది.

ప్రజాశక్తి
10.5.99

అమెరికా యుద్ధనేరాలు

తీవ్రించిన కావరంతో కొసావో కొలిమిని ప్రజ్వరిల్లజేసిన నేరం నిశ్చయంగా అమెరికాదే. అవధులెరుగని దురావేశంతో యుగోస్లావియాలో మహామానవ విషాదానికి తెరతీసిన పాపమూ కొద్ది బుద్ధుల అగ్రరాజ్యానిదే. కొన్ని వారాలుగా లోహవిహంగాల మృత్యుహోషలతో మిలోసెవిక్ దేశ గగనతలాన్ని గడగడలాడిస్తున్న నాటో సేనల పాశవికదాడుల్లో తాజాగా చైనా ఎంబసీ ధ్వంసమైంది. మహిళా జర్నలిస్టుసహా నలుగుర్ని బలిగొన్న ఆ దురాగతాన్ని దూదేకిన చైనా 'ఆటవిక దుష్పుత్యానికి' నాటో కూటమే బాధ్యత వహించాలంటూ నిప్పులు చెరుగుతోంది. యుగోస్లావియాపై దాడులను తక్షణం నిలిపివేయాలని, లేనిపక్షంలో ఇతర చర్యలు తీసుకొనే హక్కు తనకుందనీ విస్పష్టంగా హెచ్చరించింది. వరసగా రెండోరౌజు కూడా అమెరికన్ కాన్సులేట్ కార్యాలయాన్ని పరశురామప్రీతి చేసిన చైనా ప్రజల్లో అగ్రరాజ్యంపై అగ్రహం పెల్లుబుకుతోంది. 1976 తరవాత చైనీయులు ఇలా రెచ్చిపోవడం ఇదే తొలిసారింటే, వాషింగ్టన్ దుందుడుకుతనం వారినెంతగా కుపితుల్ని చేసిందో అవగతమవుతోంది. జరిగిన పొరపాటుకు అలవాటుగా సారీ చెప్పిన క్లింటన్, యుగోస్లావియాపై నాటో దాడులు ఆపేదిలేదని భీష్మించడం అమెరికా మకురుతనానికే అద్దంపడుతోంది. చైనా ఎంబసీపై దాడిని చర్చించడానికి అత్యవసరంగా సమావేశమైన ఐక్యరాజ్యసమితి భద్రతామండలి, గర్హించాల్సిన నేరంపై కేవలం దిగ్భ్రాంతి వ్యక్తంచేసి చాపచుట్టేసింది. దీంతో 'నాటో' పక్షాన మరిన్ని 'పొరపాట్లు' జరగడానికి ఆస్కారమిచ్చినట్లయింది. మార్చి 24న యుగోస్లావియాపై వైమానికదాడులకు నాటో సేనలు తెగబడ్డప్పటి నుంచి ఇప్పటివరకు ఏడు తప్పిదాలు జరిగినట్లు ఆ కూటమే అంగీకరిస్తోంది. నాటో దాడుల్లో గురితప్పుతున్న క్షిపణులు జనావాస ప్రాంతాలను రైళ్లు బస్సులను తాకి అమాయకుల ఉనురుతీన్నన్న వైనాలపై వార్తాకథనాలు వెల్లువెత్తుతున్నాయి. తొలిదశ దాడులకే మిలోసెవిక్ లొంగివస్తాడన్న ఆశఫలించకపోవడం, పదాదిదశ యుద్ధం మొదలుపెడితే వియత్నాంలో మాదిరిగా పరువుపోతుందేమోనన్న భయసందేహాలు ముమ్మరించడంతో నాటో సైన్యం విచక్షణారహితంగా వైమానికదాడులకు తెవ్వగబడుతోంది. అమాయక జనాన్ని కరకు క్షిపణులకు బలిపెడుతోంది.

దౌత్యకార్యాలయంపై దాడి యుద్ధనేరంకిందకే వస్తుందంటున్న చైనా, నేరగాళ్లను శిక్షించాల్సిందేనని డిమాండ్ చేస్తోంది. నిరుడు ఆఫ్రికాలోని తన కార్యాలయంపై దాడికి ఉగ్రవాది బిన్ లాడెనే బాధ్యుడంటూ ఆప్టనిస్టాన్ సూడాన్లపై క్షిపణులు ప్రయోగించిన అమెరికా నేడు తన దుశ్చర్యను ఎలా సమర్థించుకోగలుగుతుంది ? యుద్ధ

నేరాలంటూ విచారించాల్సివస్తే అనేకానేక కేసుల్లో అమెరికాయే ప్రప్రథమ ముద్దాయిగా నిలబడాల్సివస్తుంది. కాబట్టే గత సంవత్సరం ఇంటర్నేషనల్ క్రిమినల్ కోర్టు ఏర్పాటును నిరోధించడానికి వాషింగ్టన్ విఫలయత్నం చేసింది. అంతర్జాతీయ కోర్టు ఏర్పాటు ఒప్పందంపై సంతకం చేయని దేశాలకు విచారణల నుంచి మరిన్ని రక్షణలుండాలని వాదించిన అమెరికా, ఎన్నడూ ఏ అమెరికా పౌరుణ్ణి విచారించరాదన్న గ్యారంటీకోసం ఎంతగానో తాపత్రయపడింది. ఆనాడు యుద్ధ నేరాల కోర్టు ఏర్పాటుకు వ్యతిరేకంగా ఓటుచేసిన చైనా, అదే నేరాలపై అమెరికాను విచారించాలని డిమాండ్ చేయడం గమనార్హం. ఏ సమస్యకైనా యుద్ధం పరిష్కారం కానేకాదు. విధ్వంసక ఆయుధాలను గుట్టలుగా పోగేసుకొన్న దేశాలు లేని పెద్దరికాన్ని నెత్తినేసుకొని అంతర్జాతీయ న్యాయసూత్రాలను తుంగలో తొక్కి బలప్రదర్శనలతో పరిష్కారాల అన్వేషణకు యత్నిస్తే మానవహక్కు ఉల్లంఘనలు పోటెత్తడమూ కొత్తకాదు. ఏ అల్పేనియా జాతీయులపక్షాన వకాల్తాపుచ్చుకొని అమెరికా స్పృహలో నాటో సేనలు మిలోసెవిక్ పై కత్తులు దూస్తున్నాయో, కొంపాగోడూ కోల్పోయి దుర్భర వేదనలనుభవించే దుస్థితికి వారిని నాటో కూటమి దేశాలే నెట్టేశాయి. అమెరికా జోక్యం చేసుకోకముందు పరిస్థితులు, సమరం ప్రారంభమైన తరువాత ఘోరదురవస్థలూ గమనిస్తే అమెరికా వారికి చేసిన మేలు ఏపాటిదో బోధపడుతుంది. మానవహక్కులు మంటకలిసి పోతున్నాయంటూ యుద్ధాగ్ని కీలల్ని ఎగదోసిన అమెరికా, సర్వసత్తాక దేశాల హక్కుల్నీ కబళించి తన ఆటవిక నైజాన్ని చాటుకొంది. జెస్సీ జాక్సన్ సూచనల్ని పెడచెవినపెట్టి మారణహోమాన్ని కొనసాగించడానికి నిశ్చయించడం - ప్రపంచదేశాలను పెనుముప్పు ఎవరో చాటుతోంది. నాటో కూటమికి కళ్ళాలు బిగించడానికి ప్రపంచదేశాలన్నీ ఏకాభిప్రాయంతో ముందడుగేయాల్సిన తరుణమిది.

ఈనాడు,
10.5.99

ఖరీదైన పొరపాటు

బెల్గ్రేడ్ లోని చైనా రాయబారీ కార్యాలయంపై నాటో చేసిన దాడి నేడు సాగుతున్న కొసావో యుద్ధంలో ఒక హీనమైన చర్య. అమెరికా, నాటోలు రెండూ దీన్నొక విచారకరమైన పొరపాటుగా పేర్కొన్నా చైనా మాత్రం అత్యంత దుర్మార్గమైన చర్య అంటూ నింపించింది. గత 2 నెలలుగా సాగుతున్న ఈ నాటో దాడుల్లో ఇటువంటి విచారకరమైన పొరపాట్లు చాలాదొర్లాయి. నేటి వరకు పౌరనివాసప్రాంతాలు, షాపింగ్ కాంప్లెక్స్ లు, ఖాందిశీకులు వాహనాలు, ఇవిగాక పురాతన గృహాలు వంటి ఎన్నో ప్రాంతాలను నాటో ధ్వంసం చేసింది. ప్రభుత్వ కార్యాలయాలు, మిలటరీ ఆఫీసులు, టి.వి.టవర్లు వంటివెన్నో ధ్వంసం అవుతున్నాయి...

చైనా విమర్శలో అర్థమున్నది. సెర్బియాపై నాటో చేస్తున్న దాడి అంతర్జాతీయ న్యాయసూత్రాలకు, ఐక్యరాజ్యసమితి ఛార్టరుకు వ్యతిరేకమైంది. పైగా ఒక దేశం యొక్క రాయబార కార్యాలయం పై దాడి చేయటం క్షేమించరాని నేరం. దురదృష్టవశాత్తు, ఈ ఘటన పై ధిగ్భ్రాంతి, విచారం వెలిబుచ్చటం మినహా భద్రతా మండలి చేసిందేమీలేదు. ఈ కొసావో సంక్షోభం, నాటో దాడులు ఐక్యరాజ్యసమితిని ఆశక్తంగా నిటబెట్టాయి. ఐక్యరాజ్యసమితి చేతగాని తనాన్ని చూపటమేగాక, ఈ పరిస్థితిని ఒక కొలిక్కితేలేకపోతే ఐక్యరాజ్యసమితి తన మనుగడనే కోల్పోతుంది. ఒక పక్క రష్యా, జి-8 దేశాలు ఈ సమస్య పరిష్కారానికై ప్రయత్నాలు చేస్తుండగా, ఈ దాడి జరగటం పెద్ద ఎదురుదెబ్బ, ఇటీవల అనేక శాంతి ఒప్పందాలు కుదర్చగలిగిన సెక్రటరీ జనరల్ కొఫి అన్నన్. ఈ సమస్యను పరిపూరించలేకపోతే ఇప్పటికే దిగజారిన తన వ్యక్తిగత ప్రతిష్ఠను తిరిగి నిలబెట్టుకోలేరు. ఐక్యరాజ్యసమితి లో చాల కాలంగా చెప్పున్న సంస్కరణలు అమలవకుండా, ఈ ప్రపంచ సంస్థ తన ఆధిపత్యాన్నీ నిలబెట్టుకోలేదు. ఇందుకు భద్రతామండలిలో పాతినిధ్యం పెరగడమేగాక, అది ప్రజాస్వామ్యయుతం కావాలి. జనరల్ ఆసెంబ్లీకి నిర్వహణలో మరింత ప్రాధాన్యత ఉండాలి.

బి హిందూ
11.5.99

ప్రశ్నాదాలు - విషాదాలు

చల్లగాలికి తలబాపు
పచ్చని పైరు చేలు,
సుగంధములు వెదజల్లు
అందాల వుద్యానవనాలు,
గలగల ప్రవహించు
సెలయేటి నీళ్లు
ప్రకృతి మానవాళికిచ్చిన
వరప్రసాదాలు !
మనుజుల రక్కసులుగ మార్పు
మతేన్నాదం,
అగ్రవర్ణ దురహంకార
అస్పృశ్యత,
దుర్భర దారిద్ర్యం
నిరుద్యోగ జాడ్యం,
ఈ సమాజం మానవాళికిచ్చిన
దుష్ట విషాదాలు !!
(జూన్ 5న పర్యావరణ దినోత్సవం సందర్భంగా)
- జి. వెంకటేశ్వర్లు
ఒంగోలు

ఉన్నదీ- లేనిదీ

ఉంది: చంద్రబాబు నాయుడు సంతకం చేసిన ఒప్పందం ప్రకారం ఇవాళ ఆంధ్ర దేశంలో పెట్టుబడి పెట్టే విదేశీ పెట్టుబడిదారుడికి 16 శాతం లాభం ముట్టజేప్పే గ్యారంటీ ఉంది.

లేదు: దశాబ్దాల తరబడి ఈ రాష్ట్రంలో తమ యావచ్చక్తిని ధారబోసి సంపదలను సృష్టిస్తున్న కార్మికులకు గాని, ఉద్యోగులకు గాని ఇవాళున్న ఉద్యోగం రేపుంటుందన్న గ్యారంటీ లేదు.

ఉంది: భారత రాజ్యాంగం ప్రకారం ఆస్తిహక్కు ప్రాథమిక హక్కుగా గుర్తించబడి, రాజ్యాంగంలో పొందుపర్చబడింది.

లేదు: పని చేసే హక్కును మాత్రం ప్రాథమిక హక్కుగా చేర్చలేదు. అంతేగాక దోపిడీదారులకు తమ ఆస్తిపై అమలుపై హక్కు గ్యారంటీ, సంపదల సృష్టికర్తకు మాత్రం పని హక్కు ముఖ్యమే !

ఎన్నికల సభలుగా మారిన “మహిళా జన్మభూమి”

“మహిళా జన్మభూమి”

సందర్భంగా పాలకపక్షం చేసిన ఆర్భాటం మహిళల సమస్యల పరిష్కారంలో కనిపించలేదు. మహిళల సమస్యలు పరిష్కరించేందుకు, మహిళలు సాధికారత కోసం మహిళా జన్మభూమి చేపడుతున్నామని ప్రచారం చేసిన ప్రభుత్వం ఈ కార్యక్రమాన్ని అధికార పార్టీ ఎన్నికల సభలుగా మార్చివేసింది. దీనితో తీవ్ర నిరసనలతో ముగిసింది. సమస్యలు మాత్రం యదాతథంగానే మిగిలాయి.

సి.ఐ.టి.యు.

మహిళా సంఘం, వ్యవసాయ కార్మిక సంఘం తదితర ప్రజా సంఘాల పిలుపుమేరకు, జన్మభూమి సభలు జరిగిన ప్రతిచోట సమస్యల పరిష్కారం కోరుతూ వినతి పత్రాలు ఇవ్వడం జరిగింది. ప్రజా సంఘాలు లేనిచోట కూడా మహిళలు చైతన్యవంతులయి వినతిపత్రాలు ఇచ్చారు.

గతంలో ఎన్నడూ లేని విధంగా ఈసారి జన్మభూమి కార్యక్రమంలో మహిళా సమస్యలను పరిష్కరించమని కోరుతూ అధికారులను నిలదీయటం గమనార్హం.

ఇళ్ళవట్టాలు, మరుగుదొడ్లు, వృద్ధాప్య పెన్షన్లు వంటి సమస్యలతో పాటు అనేక రంగాలలో పనిచేస్తున్న శ్రామిక మహిళల సమస్యలను వేతన పెంపుదలను కోరుతూ ఈ సందర్భంగా వినతిపత్రాలు ఇచ్చారు. లక్షల సంఖ్యలో ఉన్న వ్యవసాయ కార్మిక మహిళలకు, సంఘటితరంగంలో పనిచేస్తున్న భవన నిర్మాణ, బీడీ, తదితర శ్రామిక మహిళలకు కనీస వేతనాలు చెల్లించాలని, డ్వాక్రాగ్రూపులన్నింటికీ రివాల్వింగ్ ఫండ్ చెల్లించాలని, అంగన్ వాడీ ఉద్యోగులను

ప్రభుత్వ ఉద్యోగులుగా గుర్తించాలని, వేతనాలు పెంచాలని లైంగిక వేధింపులపై సుప్రీంకోర్టు ఇచ్చిన తీర్పును అమలు చేయాలని తదితర డిమాండ్లతో కూడిన వినతి పత్రాలు ఇచ్చారు.

ఈ సందర్భంగా అధికార పార్టీ నాయకులు - ఎం.ఎల్.ఎ. లు నుండి ముఖ్యమంత్రి వరకు అందరూ మహిళలను దూషించటం, కసురు కోవటం, బెదిరించటం జరిగింది. ఉదా : విశాఖ జిల్లాలో సమస్యల

మహిళా జన్మభూమి ‘సాగసు’

ఈ ఫోటోలోని వ్యక్తి పేరు హైతాబాద్ బాలమ్మ. రంగారెడ్డి జిల్లా షాబాద్ మండలం నారెడ్లగూడ గ్రామానికి చెందిన వితంతువీమె. నా అనే పారెవరూ లేక, ఇద్దరు పసికూనలతో ఒంటరిగా బతుకుటండి లాగుకొస్తున్న బాలమ్మ వృద్ధాప్య పెన్షన్ కోసం దరఖాస్తు చేసుకుంది. అయితే పదవ విడత జన్మభూమి ప్రారంభపు రోజున ఆమెకు వృద్ధాప్య పెన్షన్ మంజూరు చేయడానికి అధికారులు తిరస్కరించారు. దాంతో తీవ్ర నిరాశా నిస్పృహలకు గురైన బాలమ్మ ఏ దిక్కు తోచక ఆత్మహత్య చేసుకుంది. మహిళల సమస్యల పరిష్కారం పట్ల రాష్ట్ర ప్రభుత్వానికి ఎంత చిత్తశుద్ధి ఉందో బాలమ్మ ఆత్మహత్య తేటతెల్లం చేస్తోంది.

బాలమ్మ కుటుంబానికి న్యాయం చేయాలని సి.ఐ.టి.యు. డిమాండ్ చేస్తున్నది.



పరిష్కారం కోరుతూ వచ్చిన మహిళలపై అధికార పార్టీ ఎం.ఎల్.ఎ. పల్లా సింహాచలం తుపాకి తీసుకొని కాలచూటికి కూడా సిద్ధపడ్డారు. పలుచోట్ల స్వయంగా ముఖ్యమంత్రిగారే మహిళలను దూషించి అవమాన వరచటం, కనీసం వినతిపత్రాలయినా తీసుకోకపోవటం అత్యంత విచారకరం. ఈ కార్యక్రమం మహిళల సాధికారత కోసం కాక ముఖ్యమంత్రి సాధికారత కోసం అనేది స్పష్టమయింది. ఇందులో శ్రామిక మహిళలపై లైంగిక వేధింపులను అరికడుతూ చట్టం చేయాలన్న సుప్రీంకోర్టు తీర్పు అమలు గురించి ఏమీ మాట్లాడలేదు. స్త్రీలకు సమానత్వం కల్పిస్తామని, లింగవివక్షత తొలగాలని చెప్పిన

ప్రభుత్వం లక్షలాది మంది శ్రామిక మహిళలకు కనీసవేతనం, సమానపనికి సమానవేతనం అమలు చేయాలనే విషయం ప్రస్తావించనే లేదు. 3 సంవత్సరాల క్రితం స్వయంగా ముఖ్యమంత్రిగారు హాజరయి అంగన్ వాడీలకు పండగ అడ్వాన్స్, స్త్రీ శిశు సంక్షేమశాఖలో ఖాళీలను నింపుటలో 50 % రిజర్వేషన్ కల్పిస్తామని చెప్పిన హామీలు గుర్తురాలేదు. ఒకవైపు మహిళల సమస్యలు పరిష్కరిస్తామని గొప్పగా చెప్తూ ఇంకోవైపు ప్రపంచబ్యాంకు ఆదేశిత విధానాలు అనుసరిస్తూ స్త్రీ శిశు సంక్షేమ శాఖనే ఎత్తివేయాలని చూసే మన ప్రభుత్వానికి మహిళల పట్ల ఉన్న శ్రద్ధ ఏపాటిదో అర్థమవుతున్నది.

4 సంవత్సరాల క్రితం చేసిన నిర్ణయాలను మహిళా జన్మభూమిలో ప్రకటించారు.

ఉదా : మహిళా కమిషన్ నియమించాలని 4 సం॥ క్రితం విధానప్రకటన చేసారు. అది ఇప్పుడు నియమించటం జరిగింది. అలాగే ఎం.ఎల్.ఎ.లు, అధికారులు చేయాలన్న వ్యక్తి గత సహాయాలు సహితం మహిళా జన్మభూమిలోనే చేయాలని ముఖ్యమంత్రిగారు ఆదేశించారు. సంవత్సరాల తరబడి పాదుపు చేస్తున్న డ్వాక్రాగ్రూపులలో 20 వేల గ్రూపులకు రివాల్వింగు ఫండ్

చెల్లిస్తామని జన్మభూమిలో ప్రకటించటం తదితర ప్రభుత్వం ప్రకటనలు చూస్తుంటే ఇది కేవలం ఎన్నికలను దృష్టిలో పెట్టుకొని ప్రభుత్వం తీసుకుంటున్న చర్యలేనని స్పష్టమవుతోంది. పని మానుకొని సభలకు వచ్చినా ఫలితంలేకపోయింది. దీనితో ప్రభుత్వ వైఖరి అర్థం చేసుకున్న మహిళలు ఎక్కడిక్కడ తమ నిరసనను తెలియజేసారు. అనేక చోట్ల అధికారులను, ప్రజాప్రతినిధులను ఫోరావ్ చేసారు. దీనితో ఈ సభలను జరపడం అధికారులకు కష్టమయింది.

నిరసనతో మహిళలు సభలకు హాజరు కాకపోవటంతో ముఖ్యమంత్రిగారు హాజరయిన సభలకు అధికార పార్టీవారు బలవంతంగా మహిళలను తీసుకువచ్చారు. వృద్ధాప్య పెన్షన్లు

ఇస్తామని చెప్పి వృద్ధులను, రివాల్వింగు ఫండ్ ఇస్తామని చెప్పి డ్వాక్రా మహిళలను మభ్యపెట్టి బలవంతంగా తెచ్చారు. ఏదో వస్తుందని ఆశపడివచ్చినవారికి నిరాశే ఎదురయింది. ఒకరిద్దరికి రివాల్వింగు ఫండ్ చెక్లు ఇచ్చి వారిలో వారికే తగాదాలు పెట్టేవిధంగా ప్రభుత్వ చర్యలు ఉన్నాయి. వృద్ధాప్యపెన్షన్ పొందుతున్న వారు మరణిస్తే వారి పెన్షన్ ఇంకొకరికి ఇస్తామని ప్రభుత్వం చెప్తున్నది. మా పెన్షన్ కోసం ఇంకొకరు ఎందుకు చావాలి? అని వృద్ధ మహిళలు ప్రశ్నిస్తున్నారు. సాధారణ స్త్రీకి ఉండే ఆలోచనకూడా ప్రభుత్వానికి లేకపోవటం విచారకరమైన విషయం.

ఈ సభలలో మహిళల చైతన్యం, వారి నిరసన చూసిన ప్రభుత్వం ఇకముందైనా గొప్పలకు పోకుండా, నిజాయితీగా ప్రజల సమస్యలు పరిష్కరించటానికి కృషిచేయాలి.

మహిళలు మరింత చైతన్యవంతులై తమసమస్యల పరిష్కారం కోసం, హక్కుల రక్షణ కోసం మరింత సంఘటితంగా ముందుకు రావాలి.

ప్రభుత్వం ఇచ్చిన హామీల అమలుకై అంగన్ వాడీ వర్కర్ల నిరాహార దీక్షలు

అంగన్ వాడీ ఉద్యోగులు తమ సమస్యల పరిష్కారం కోరుతూ గతంలో ఆందోళన చేసిన సందర్భంగా ప్రభుత్వం కొన్ని హామీలు ఇచ్చింది. ప్రధానంగా అదనపు పనికి అదనపు వేతనం చెల్లిస్తామని, పండగ అడ్వాన్స్, గ్రూప్ ఇన్సూరెన్సు సౌకర్యం కల్పిస్తామని స్త్రీశు సంక్షేమ శాఖలో ఖాళీలలో 50 % అంగన్ వాడీ ఉద్యోగులకు కేటాయిస్తామని, హామీ ఇచ్చింది. కాని ఈ హామీల అమలులో తీవ్రమైన జాప్యం జరుగుతున్నది. అందుకని హామీలు అమలు, వేతనాలు పెంపుదల, ప్రభుత్వోద్యోగులుగా గుర్తింపు తదితర డిమాండ్లు కోసం ఆందోళనను కొనసాగించాలని ఏప్రిల్ 11-13 వరకు షాద్ నగర్ లో జరిగిన అంగన్ వాడీ రాష్ట్ర మహాసభ పిలుపునిచ్చింది. ఇందులో భాగంగా ఏప్రిల్ 29న రాష్ట్ర వ్యాపితంగా కుటుంబ సభ్యులతో సహా నిరాహారదీక్షలు చేయాలని, జూన్ 21న రాష్ట్ర వ్యాపిత ప్రదర్శన నిర్వహించాలని మహాసభ నిర్ణయించింది.

ఎ.పి. అంగన్ వాడీ వర్కర్స్ అండ్ హెల్పర్స్ యూనియన్ రాష్ట్ర మహాసభ పిలుపు మేరకు ఏప్రిల్ 29న రాష్ట్ర వ్యాపితంగా మండల, ప్రాజెక్టు కేంద్రాలలో నిరాహార దీక్షలు జరిపి అధికారులను వినతిపత్రాలు ఇచ్చారు. నిరంతరం ప్రజల మధ్య ఉండి పేదప్రజలకు అనేక సేవలందిస్తున్న అంగన్ వాడీ ఉద్యోగుల న్యాయమైన డిమాండ్లు కోసం నిరాహార దీక్షలు చేయటంలో కుటుంబ సభ్యులు, మిత్రులు కూడా మద్దతు తెలుపుతూ నిరాహారదీక్షలు చేశారు. రాష్ట్ర వ్యాపితంగా మహిళలు పెద్ద సంఖ్యలో నిరాహార దీక్షలు చేయటం పలువురిని ఆకర్షించింది. అధికారులు స్థానిక సమస్యలను తాము పరిష్కరిస్తామని, డబ్బులతో ముడిపడి ఉన్న సమస్యలను ప్రభుత్వం దృష్టికి తీసుకు వెళ్తామని చెప్పారు.

ప్రభుత్వం తమకిచ్చిన హామీలను ఇప్పటికైనా అమలు చేస్తుందని, వేతనాలు పెంచుతుందని అంగన్ వాడీ వర్కర్లు, హెల్పర్లు ఆశాభావం వ్యక్తం చేశారు. ఇప్పటికీ తమ సమస్యలను పరిష్కరించనట్లయితే భవిష్యత్ లో ఆందోళనను ఉద్యతం చేస్తామని ప్రభుత్వాన్ని హెచ్చరించారు.

పరిష్కారమైన వి.ఎ.ఒ.ల సమ్మె

పేస్కేల్సుకై వి.ఎ.ఒ.లు రాష్ట్ర వ్యాపితంగా 27 రోజులపాటు సమ్మెకాగా చేసిన సమ్మె జయప్రదంగా ముగిసింది. ఐక్యపోరాటంతో మాత్రమే విజయాలు సాధించగలమని వి.ఎ.ఒ.ల పోరాటం మరొక సారి రుజువుచేసింది.

ఈ అవగాహనతోనే సి.ఐ.టి.యు. రాష్ట్ర వ్యాపితంగా వి.ఎ.ఒ.ల సమ్మెకు సంపూర్ణంగా మద్దతునిచ్చింది. శక్తికొలది సహకరించింది.

సమ్మెపరిష్కారానికి రెవెన్యూ అసోసియేషన్ చూపిన చొరవ హర్షించదగినది. రెవెన్యూ అసోసియేషన్, ఆంధ్రప్రదేశ్ గ్రామ సేవకుల సంఘం, గజెట్డ్ ఆఫీసర్స్ అసోసియేషన్, వి.ఎ.ఒ.లు కలసి ప్రభుత్వంపై వత్తిడి చేయటం మంచి పరిణామం. ఈ పరిణామాన్ని కార్మికలోకం అభినందిస్తున్నది. భవిష్యత్తులో కూడా ఇలాంటి ఐక్యత కొనసాగాలని కోరుతున్నది.

ఈ సందర్భంగా రాష్ట్ర ప్రభుత్వ వైఖరి గర్హనీయమైనది. ఉద్యోగుల వేతనంపై ఖర్చుతగ్గిస్తానని ప్రపంచబ్యాంకుకు హామీ ఇచ్చింది. అందుకే వి.ఎ.ఒ.లకు కొత్తగా పేస్కేల్సు ఇచ్చేందుకు నిరాకరించింది. వేతనాలకు, బదిలీలకు లంకెవేసి సమస్యను ప్రక్కదారి పట్టించేయత్నం చేసింది. యూనియన్ల మధ్య చిచ్చు పెట్టి, వి.ఎ.ఒ.లను చీల్చి పోరాటాన్ని నీరుగార్చే ఎత్తుగడవేసింది. అయినా వి.ఎ.ఒ.లు ఈ చిక్కులను అధిగమించి మెరుగైన ఒప్పందం చేసుకున్నారు.

రాష్ట్ర ప్రభుత్వ ఉద్యోగుల వేతనాలు వెంటనే సవరించాలి.

పేరివిజన్ కమీషన్ రిపోర్టు వెంటనే తెప్పించుకుని, రాష్ట్ర ప్రభుత్వం ప్రభుత్వోద్యోగుల వేతనాలు సవరించాలని సి.ఐ.టి.యు. రాష్ట్ర ఆఫీసు బేరర్ల సమావేశం డిమాండు చేసింది. కె.వెంకటేశ్వర్లు అధ్యక్షతన 21.5.99న జరిగిన సమావేశం ఈ మేరకు తీర్మానం చేసింది.

సెప్టెంబర్ దాకా పేరివిజన్ కమీషన్ నివేదిక అందజేయడానికి సమయం పొడిగించటం ఆచరణలో వేతనసవరణ వాయిదా వేయడానికే ఈ ప్రయత్నం. అదీ ఎన్నికల సమయమైనందువల్ల, ఆ పేరు మీద వాయిదా వేస్తారు. అందువల్ల జూన్ లోనే వేతన సవరణ జరిగే విధంగా ప్రభుత్వం వెంటనే రిపోర్టు తెప్పించుకోవాలి.

ప్రభుత్వోద్యోగుల ఖర్చు 5 శాతానికి కుదించాలని, అరియర్స్ ఒకేసారి చెల్లించవద్దని, ఉద్యోగుల సంఖ్య కుదించాలని, ఇవన్నీ ఉద్యోగ సంఘాలతో ఒప్పందంలో చేర్చాలని ప్రపంచ బ్యాంకుతో చేసుకున్న రహస్య ఒప్పందంలో రాష్ట్ర ప్రభుత్వం అంగీకరించింది. ఈ పని ఎన్నికల తర్వాతనైతే సులభంగా చేయవచ్చునని రాష్ట్ర ప్రభుత్వం ప్లాను వేసింది. అందుకే ఎన్నికలదాకా పేరివిజన్ కమీషన్ నివేదిక అందకుండా సెప్టెంబర్ వరకు సమయం పొడిగించింది.

పై అంశాలను గమనంలో వుంచుకొని పేరివిజన్ లో జరుగుతున్న అనవసర జాప్యాన్ని నివారించేందుకు ప్రభుత్వంపై ఉద్యోగులు వత్తిడి చేయవలసిందిగా సి.ఐ.టి.యు. కోరుతున్నది..

ప్రముఖ కమ్యూనిస్టు ఉద్యమనాయకులు అమరజీవి కాపుచ్చలపల్లి సుందరయ్య వర్ధంతి అయిన మే 5వ తేదీన హైదరాబాద్‌లోని సుందరయ్య విజ్ఞాన కేంద్రం వద్ద కాఉమానాథ్ చేసిన స్మారక వుపన్యాస సంక్షిప్త పాఠాన్ని దిగువ ఇస్తున్నాం.

కొత్తతరాల వారికి, విప్లవమూర్తి కా.పి.ఎన్.గారి అత్యంత విలువైన జ్ఞాపకాలను, తమ నిరంతర రాజకీయ, సిద్ధాంతపరమైన కార్యక్రమాల ద్వారా సజీవముగా వుండునట్లు చేయుచున్న సుందరయ్య విజ్ఞాన కేంద్ర కామ్రేడ్లకు, ముందుగా, నా హృదయ పూర్వక అభినందనలు తెలియచేయుచున్నాను.

దారుణమైన అణచివేత చట్టబద్ధ, చట్టవ్యతిరేక, వ్యక్తిగత కష్టనష్టపరిస్థితులలో పనిచేసిన మార్క్సిస్టు సిద్ధాంతవేత్త, అలుపెరగని పార్టీ నిర్మాత మరియు రాజకీయ సిద్ధాంత వుపాధ్యాయుడు కా. సుందరయ్య.

ఆయన జీవితం పార్టీ విప్లవ చరిత్రతోను, వుద్యమములతోను మిళితమై యున్నది.

నా రాజకీయ పెరుగుదలలో కా.పి.ఎన్. పాత్ర వున్నందుకు నాకు గర్వముగా నున్నది. ఈ సంవత్సరం సుందరయ్య స్మారకోపన్యాసము నిచ్చుటకు నాకు అవకాశము కల్పించిన విజ్ఞాన కేంద్ర కామ్రేడ్లకు నేను కృతజ్ఞుడను.

నేను ప్రపంచీకరణ, వుదారవాద సంస్కరణల గురించి సమగ్రముగా వ్రస్తావించుట లేదు. మన ఆర్థిక సార్వభౌమత్వముపై ప్రపంచీకరణ యొక్క దుష్ప్రభావమునకే నేను పరిమితమవుతాను.

ప్రభుత్వరంగ సంస్థల విషయములో అనుసరించబడుతున్న విధానాలు - మన ఆర్థిక సార్వభౌమత్వము మరియు స్వయం సహాయ ప్రక్రియను క్రమముగా దిగజార్చుచు, హాని కలిగించుచున్న తీరుకు నృష్టమైన వుదాహరణ.

ప్రభుత్వరంగ సంస్థలను రక్షించుటకు మరియు ప్రైవేటీకరణకు వ్యతిరేకముగా గత కొంతకాలముగా పెద్ద

వుద్యమములు సాగుచున్నవి. పరిశ్రమ వారీగా దేశవ్యాపిత సమ్మెలనేకము జరిగాయి. పార్లమెంటులో గూడా ఈ విషయాలు ప్రతిధ్వనించాయి.

కాంగ్రెస్ ప్రభుత్వములు గతములో వాదించినట్లుగా ప్రభుత్వ రంగము, సోషలిస్ట్ సెక్టారు అనిగాని, సోషలిజము స్థాపనకు అది మార్గమనిగాని మనము భావించడములేదు.

ఉక్కు, బొగ్గు గనులు, నూనె, విద్యుత్తు, రహదారులు, రవాణా, విమానయానాలు, రేవులు వంటి ముఖ్యమైన ప్రాథమిక సదుపాయములను పెట్టుబడి పారిశ్రామికీకరణను కల్పించుటకై ప్రభుత్వరంగము వుపయోగపడుతున్నదని

ఇతరులపై ఆధారపడుటను తగ్గించి, పారిశ్రామికీకరణ పెట్టుబడి వునాదిని సృష్టించి బలపరుస్తుంది. విదేశీ పెట్టుబడి యొక్క వట్టును బలహీనపరచి, నిర్మూలించడానికి, అలాగే భారత గుత్త పెట్టుబడిదార్ల పెరుగుదలను అడ్డుకోవడానికి అదొక పరికరముగా వుపయోగపడుతుంది. కనుకనే మార్క్సిస్టులమైన మనము ప్రభుత్వరంగ రక్షణకై జరుగు వుద్యమములో ముందుంటున్నాము.

సరిగ్గా పై కారణముల వలననే, ఐ.ఎం.ఎఫ్. మరియు ప్రపంచబ్యాంక్ ప్రభుత్వ రంగమును తమ దాడికి ముఖ్యలక్ష్యముగా చేసుకున్నాయి.

ప్రభుత్వ రంగమును విచ్ఛిన్నము చేయు విధానములో భాగముగానే, దేశ రక్షణకు ముఖ్యమైన రేవులకు, విమానాశ్రయములకు, టెలికమ్యూనికేషనులను ప్రైవేటీకరించుటకు మరియు బహుళ జాతి సంస్థలకు అవకాశము కల్పించడము జరుగుతున్నది. ఈ విషయాలను జాగ్రత్తగా గమనించవలసి యున్నది. ఈ పరిస్థితి ఆర్థిక సార్వభౌమత్వము మాట అటుంచి, దేశ సార్వభౌమత్వమునకే తీవ్రమైన ప్రమాదమును

ప్రపంచీకరణ - మన ఆర్థిక

మన సృష్టమైన అవగాహన. ఐనప్పటికీ, ప్రభుత్వ రంగము, సామ్రాజ్యవాద మరియు గుత్తపెట్టుబడి వ్యతిరేక, ప్రజాస్వామ్య పద్ధతులలో నిర్వహించబడినచో, అభివృద్ధి చెందని ఆర్థిక సమాజములలో అభ్యుదయ పాత్రను నిర్వహించగలదు. ఆర్థికముగా

కల్పించుచున్నది.

గతములో ప్రభుత్వరంగము సమున్నత స్థానమునాక్రమించిన విషయాన్ని వునముగా చెప్పుకొనేవారు. ఇప్పుడు ప్రపంచ బ్యాంక్ సమున్నత స్థానము నాక్రమించుచున్న స్థితిని చూస్తున్నాము. బి.జె.పి. ప్రభుత్వము, ఐ.ఎం.ఎఫ్. మరియు ప్రపంచబ్యాంక్

బ్రాండ్ పేరుతో జోరు అమ్మకాలు

భారతదేశంలో ప్రవేశించిన అనేక బహుళజాతి సంస్థలు స్వయంగా ఏ రకమైన ఉత్పత్తులు చేపట్టకుండానే కోట్ల రూపాయలను కొల్లగొట్టుకుపోతున్నాయి. ఇదెలా సాధ్యం? అనిపించవచ్చు. దేశంలోని చిన్న చిన్న కంపెనీలు తయారు చేస్తున్న ఉత్పత్తులను చౌకధరకు కొని తమ బ్రాండ్‌నేమ్ తగిలించి పెద్ద ఎత్తున ప్రచారం కల్పించడం ద్వారా మార్కెట్ సంపాదించి లాభాలు అర్జిస్తున్నాయి.

ముల్లర్ ఫిలిప్ కంపెనీ అమ్ముతున్న క్యూటిక్యుర్ ఫేస్ పౌడర్‌ను అది తయారు చేయదు. కోజికోడ్‌లోని ఎల్‌సన్ రేఖరేటరీస్ అనే స్కాల్‌స్కేల్ ఇండస్ట్రీ తయారు చేస్తోంది. జె.యల్.మిర్‌సన్స్ కంపెనీ అమ్ముతున్న నీవా బాడీ టాల్క్‌ను డామన్‌లోని కెయివాన్ కాస్మెటిక్స్ అనే సంస్థ తయారు చేస్తోంది. అలాగే అనేక పేరున్న బహుళజాతి సంస్థలు స్థానికంగా తయారయ్యే ఉత్పత్తులను తమ పేరుతో అమ్ముతున్నాయి.

పెట్టుబడికాని, ప్యాక్టరీకాని, టెక్నాలజీ కాని లేకుండానే తమ బ్రాండ్ పేరుతో మార్కెటింగ్ చేయడం ద్వారా కోట్లాది రూపాయల భారతీయ ధనాన్ని ఈ కంపెనీలు లాభాల పేర తరలించుకుపోతున్నాయి.

యజమానులను సంత్సరించు పరుచుటకు అతివేగముగా పరుగెత్తుచున్నది. దేశ ఆర్థిక వ్యవస్థను మరియు సార్వభౌమత్వాన్ని సామ్రాజ్యవాదుల ఆధిపత్యమువైపు నెట్టుచూ కూడా పోఖ్రాన్ దినోత్సవమునాడు దేశభక్తి గురించి ప్రస్తావించడము శుద్ధవంచనగాదా?

మన ఆర్థిక మరియు రాజకీయ సార్వభౌమత్వమునకు హాని కల్గించుట, ప్రభుత్వ రంగమును విచ్ఛిన్నము చేయు విధానము యొక్క ఒక ముఖ్యంశము.

ప్రపంచీకరణవలన పోటీతత్వం పెరిగి మన వినిమయ వస్తువులు ప్రపంచములో విరివిగా అమ్ముడుపోయి విదేశీ మారక ద్రవ్యం బాగా లభించగలదని, అన్నీ అనుకున్నట్లు జరిగితే భారత్ మరొక అమెరికా కాగలదని అంటూ వచ్చారు. కాని వాస్తవముగా దేశీయ కంపెనీలెన్నో విదేశీ కంపెనీలకు దాసోహమన్నాయి. అదనముగా పెట్టుబడిగాని, కొత్త ఫ్యాక్టరీలుగాని టెక్నాలజీగాని రాలేదు. ప్రస్తుతమున్న కంపెనీల యజమాన్యము ఎం.ఎన్.సి. చేతుల్లోకి వెళ్ళింది. ఎం.ఎన్.సి.లు తమ పెట్టుబడి ద్వారా వున్నతమైన

భారతీయ కార్మికుడికి ఇచ్చేదెంత?

బహుళజాతి కంపెనీలు భారతదేశంలో ప్రవేశించడానికి ఉన్న కారణాల్లో ప్రధాన కారణం ఇక్కడ చౌకగా లభ్యమయ్యే శ్రమ. ఒక జర్నల్ కంపెనీ జర్నల్ లో అయితే ఒక కార్మికుడికి గంటకు 32 అమెరికా డాలర్లు చెల్లిస్తోంది. అదే కంపెనీ జపాన్ లో అయితే గంటకు 24 డాలర్లు, అమెరికాలో అయితే గంటకు 17 డాలర్లు చెల్లించాల్సి వస్తోంది. (భారతీయ రూపాయలో ఒక డాలరు విలువ దాదాపు 43 రు.లు)

అదే భారతదేశంలో అయితే? గంటకు 15 డాలర్లు! కాదు. 5 డాలర్లు? కానేకాదు. మరి ఎంత చెల్లిస్తోంది? గంటకు కేవలం 25 సెంటు. అంటే 8 రు.లు మాత్రమే చెల్లిస్తోంది. అంటే మన దేశంలో శ్రమ ఎంత తక్కువ ధరకు లభిస్తోందో చూడండి. బహుళజాతి సంస్థలు మన దేశంలో ప్రవేశించడానికి చౌకగా ఉన్న శ్రమ ఒక్కటే కాదు, ప్రభుత్వం కూడా అనేక రాయితీలు కల్పిస్తోంది. టాక్స్ లలో మినహాయింపు ఇస్తోంది. సాదర స్వాగతాలు పలుకుతోంది. అలాంటప్పుడు ఈ దేశాన్ని కొల్లగొట్టడానికి బహుళజాతి సంస్థలు ఎందుకు తహతహలాడవు?

మనదేశ సహజ సంపదను కొల్లగొడుతున్న విషయమును గమనించగలరు. ఎం.ఎన్.సి.లకు సంబంధించిన విషయములన్నింటినీ ఏకరువు పెట్టుతూపోతే, మనదేశాన్ని మనమే పరిపాలించుకుంటున్నామన్న విషయాన్ని మీరు

ఫ్యాక్టరీలను స్థాపించుటకు, తామెంత కష్టపడవలసి వచ్చినదో గొప్పగా వివరిస్తున్నారు. కాని వాస్తవముగా తమ దేశాలలో డిమాండ్ తగ్గిపోయి, పుత్పత్తి ఖర్చులు పెరిగినందున తమ పుత్పత్తి సాధనాలను అభివృద్ధి చెందుతున్న దేశాలకు ఎం.ఎన్.సి.లు తరలిస్తున్నాయి.

దురాశావరులైన ఈ ఎం.ఎన్.సి.లను చంద్రబాబు నాయుళ్ళు మహాదాతలుగా అభివర్ణిస్తున్నారు. అటువంటి పాశవిక దోపిడీదారులు మరియు మోసగాళ్ళను గొప్ప 'మహర్షు'లుగా భావిస్తున్నారు.

జాతి ఆర్థిక మరియు రాజకీయ సార్వభౌమత్వానికి మరింత ప్రమాదకరమైనది ద్రవ్య ప్రపంచీకరణ. ప్రస్తుత ఈ ద్రవ్య ప్రపంచీకరణ, అంతర్జాతీయ వ్యాపారము మరియు పెట్టుబడులకేమాత్రము సహాయకారికాదు.

'హాట్ మనీగా' పిలువబడే ఈ ద్రవ్య ప్రవాహము దీర్ఘకాల పుత్పత్తి పెట్టుబడిగాదు. స్టాక్ మార్కెట్ లో స్వల్పకాలిక ప్రయోజనములకై ఉపయోగపడే ఈ లిక్విడ్ ఎంత త్వరగా దేశములోనికి వస్తుందో, అంతే త్వరగా వెళ్ళిపోతుంది. దక్షిణ తూర్పు ఆసియా దేశాలలో జరిగిందిదే. ఆర్థిక సార్వభౌమత్వమును కోల్పోయిన ఈ దేశాలు ఈ దురవస్థ నెదుర్కొంటున్నాయి. ప్రపంచబ్యాంక్, ఐ.ఎం.ఎఫ్.లపై ఆధారపడి వున్నాయి. మనదేశ పరిస్థితి కూడా ఇలాగే వుంది. 1991-92 సం॥లో గల 8 మిలియన్ డాలర్లు పోర్టుపోలియో పెట్టుబడి, 1996-

సార్వభౌమత్వానికే ప్రమాదం

నాణ్యతను తెస్తాయన్నదీ మిథ్యే. ఈ పరిస్థితుల పట్ల శ్రీ ఆర్.సి. జైన్ ఆందోళన వ్యక్తపరుస్తూ, నేటి భారత పారిశ్రామికవేత్తలు, యేదో ఒకరోజున ఎం.ఎన్.సి.ల ఏజెంట్లు మరియు పంపకదార్లుగానో మారిపోగలరని అనడము, పరిస్థితి తీవ్రతను తెలియజేస్తుంది.

ఇంకొంచెము ముందుకెళ్తే ఎం.ఎల్.సి.లు

ఆర్.ఉమానాథ్

సి.వి.టి.యు. ఉపాధ్యక్షులు

కొద్దిసేపు మరిచిపోగలరుకూడా.

ఇటీవలి కాలములో కొన్ని రాష్ట్ర ప్రభుత్వాలు ఎం.ఎన్.సి.లు తమ రాష్ట్రములో

భారతదేశంలో అమ్మకానికి ఒకటి, విదేశాలకు ఎగుమతులకు మరొకటి

భారత దేశంలో ప్రవేశించిన బహుళజాతి కంపెనీలు ఈ దేశంలో తయారు చేసి అమ్ముతున్న ఉత్పత్తులనే విదేశాలకు ఎగుమతులు చేస్తాయనుకోవడం సహజం. కాని ఆచరణలో అందుకు విరుద్ధంగా జరుగుతోంది. అనేక బహుళజాతి కంపెనీలు లాభాల సాధనకోసం కన్యూమర్ గూడ్స్ ను ఇక్కడ అమ్ముతూ, ప్రకృతి సంపదలను ఎగుమతులు చేస్తూ మన దేశాన్ని కొల్లగొడుతున్నాయి. టైర్లు తయారు చేసే డన్ లప్ టైర్లకు బదులు చేపలు, ఇతర సముద్ర ఉత్పత్తులను ఎగుమతి చేస్తోంది. బిస్కెట్ల తయారీలో అగ్రగామి అయిన బ్రిటానియా తన ఎగుమతుల్లో 3.39% రొయ్యలు, పీతల్ని ఎగుమతి చేస్తోంది. సబ్బులు, క్రీములు, పొడర్లు తయారు చేసే పాండ్స్ వాటికి బదులు చెప్పల తయారీకుపయోగించే చర్మపు మేజోళ్ళను ఎగుమతి చేస్తోంది. ఈ కంపెనీలన్ని తమ ఉత్పత్తులను ఇక్కడ అమ్మి మన జేబులను లూటీ చేస్తున్నాయి. ప్రకృతి సంపదలను ఎగుమతి చేసి మన సమాజ వనరుల్ని కొల్లగొడుతున్నాయి. ఇదీ సరళీకరణలో ఉన్న చోద్యం.

బహుళజాతి సంస్థలకు దాసోహమన్న స్వదేశీ కంపెనీలు

ప్రపంచీకరణ ఫలితంగా విదేశాల నుండి ఇబ్బడిముబ్బడిగా పెట్టుబడులు తరలివస్తాయని, తద్వారా పరిశ్రమలు పెరిగి ఉపాధి అవకాశాలు మెరుగవుతాయని సరళీకరణ ఆర్థిక వాదులు అదే పనిగా స్త్రోత్రపారాలు వినిపిస్తున్నారు.

కానీ, ఆచరణలో జరుగుతున్నదేమిటి? కొత్త పరిశ్రమలు ఏవీ పెరగకపోగా, ఇప్పటివరకు స్వదేశీ సంస్థలుగా చలామణి అయిన అనేక కంపెనీలను బహుళజాతి సంస్థలు కబళిస్తున్నాయి. థమ్సోఎస్, గోల్డ్స్సాట్, లిమ్కా, మాజాలతో శీతల పానీయాల రంగంలో ఆధిపత్యాన్ని కలిగి వున్న భారతీయ కంపెనీ పార్లే గ్రూప్. ఇది ప్రారంభంలో విదేశీ పెప్పీ కంపెనీకి పోటీగా మార్కెట్లో నిలబడింది. కానీ ఆ తర్వాత కోకోలా ప్రవేశంతో నిలబడలేక దానికి తన బ్రాండ్లను, బాట్లింగ్ యూనిట్లను మొత్తాన్ని విక్రయించి కేవలం డిస్ట్రిబ్యూటర్గా మారిపోయింది.

స్నానపు సబ్బులు, డిటర్జెంట్ సబ్బుల రంగంలో గణనీయమైన ఆధిపత్యాన్ని కలిగిన గోడ్రెజ్ సోప్స్ బహుళజాతి సంస్థ అయిన ప్రాక్టర్ అండ్ గాంబుల్ కు అమ్ముడుపోయింది.

నీహార్ కొబ్బరినూనె, హమామ్ సబ్బు ఇతర ఉత్పత్తులు చేసే టాటావారి టామ్కోను బహుళజాతి సంస్థ అయిన హిందుస్థాన్ లివర్ కొనుగోలు చేసింది. విజయ మలాయిస్ వారి వ్యవసాయ ఉత్పత్తులను బ్రూక్ బ్రాండ్, టెక్స్లా టి.వి. కంపెనీని దక్షిణ కొరియాకు చెందిన గోల్డ్స్సాట్, మల్లోత్రాల రేజర్ షేడ్ల కంపెనీని జిల్లెట్లు కొనుగోలు చేశాయి.

పై ఆక్రమణలన్నీ కొత్త పెట్టుబడి లేకుండా, ఎలాంటి నూతన ఫ్యాక్టరీలు నిర్మించకుండా, నూతన టెక్నాలజీ ఏదీ తీసుకురాకుండా కేవలం యాజమాన్య హక్కును దఖలు పరచుకోవడం ద్వారా జరిగాయి. మరి సరళీకరణ ఆర్థికవాదులు చెబుతున్న బాప్యాలకు, జరుగుతున్న దానికి ఏమైనా పాఠన ఉన్నదా అన్నదే ఆలోచించాల్సిన ప్రశ్న.

97లో 2,775 మిలియన్ డాలర్లకు చేరుకున్నది. 1998 ఫిబ్రవరిలో మన విదేశీ మారక ద్రవ్య విలువలో 80% హాట్ మనీ వున్నది.

దేశ ద్రవ్య మార్కెట్లను, ప్రపంచ ద్రవ్య పెట్టుబడితో సమన్వయించినచో అనేక దుష్పరిణామములు కలిగే ప్రమాదమున్నది. మనదేశ వ్యవసాయ రంగములోనికి ప్రపంచ ద్రవ్య ప్రవేశము దేశ ఆహార భద్రతకు ముప్పుకలిగించగలదు.

కామ్రేడ్స్!

మనదేశ ఆర్థిక విధానములను మనము కోరుకున్న రీతిలో, మరియు స్వేచ్ఛాయుతముగా రూపొందించుకొనుటకు మనదేశము కుండవలసిన ప్రజాస్వామిక మరియు సార్వభౌమిక హక్కుపై ప్రపంచీకరణయొక్క దుష్ప్రభావము ఎంతో, ఆందోళనకరముగాను, ప్రమాదకరముగాను వున్నది.

ప్రపంచీకరించబడిన వ్యవస్థలో భాగమై పోయే దేశాలు, తప్పనిసరిగా అంతర్జాతీయ పెట్టుబడికనుగుణమైన విధానములను అనుసరించవలసి ఉంటుంది.

ప్రజలకు జవాబుదారీ వహించవలసిన ఎన్నికైన ప్రభుత్వాల నుండి అధికారము, బహుళజాతి కార్పొరేషన్లకు మరియు ద్రవ్య సంస్థలకు మారుతుంది. ప్రజాస్వామ్యము ప్రమాదములో పడుతుంది.

ప్రపంచ ద్రవ్య సైనికునివలె వ్యవహరిస్తూ బి.జె.పి. ప్రభుత్వము మనదేశ ప్రజాస్వామ్యము మరియు స్వేచ్ఛలకు వ్యతిరేకముగా యుద్ధము చేయుచున్న విషయము సుస్పష్టమే.

పై విధానములకు ప్రత్యామ్నాయము లేదని కొందరంటున్నారు. కాని ఈ అభిప్రాయములతో మార్క్సిస్టులమైన మనము ఏకీభవించము. ప్రత్యామ్నాయ మార్గమున్నది. అది అనవసర దిగుమతుల తగ్గింపు, ఆర్థిక క్రమశిక్షణను పాటింపచేయుట ముఖ్యముగా పన్నుల ఎగవేత నరికట్టుట, నల్లడబ్బు పెరుగుదలను మూర్తిగా నిర్మూలించజాలకపోయినను అదుపుచేయుట వంటి చర్యలను తీసుకొనుట.

స్వీస్ బ్యాంకులలో మూలుగుతున్న భారతీయ డబ్బు సైతము అంచనాలకు

సైతము అందనంత వున్నది. స్వీస్ బ్యాంక్ అధికార్లననుసరించి, అట్టి డబ్బును ఈ దేశములో పేదరికమును తొలగించుటకు వినియోగించగలిగితే ప్రపంచీకరించబడిన ద్రవ్యముపై ఆధారపడవలసిన స్థితే వుండదు. కాని పై ప్రత్యామ్నాయములను కేంద్రంలో వుండే ప్రభుత్వములు ఎంచుకొనవు. భారత గుత్త పెట్టుబడిదార్ల లాభాలకు, మరియు సమాజములో కొద్దిమందిగా వున్న కొందరి ఆర్థిక మరియు సాంఘిక స్థాయికి నేరుగా హాని కలుగుట వంటివి అందుకు కారణాలు. కామ్రేడ్స్,

మనము పై విధానములు తిరుగదోడజాలనివిగా భావించే తరగతికి చెందినవారము కాము.

వ్యవస్థీకృత కార్మికుల, మధ్యతరగతి వుద్యోగుల, రైతుల, వ్యవసాయ కార్మికుల, వామపక్షముల, మరియు కొన్ని బూర్జువా పార్టీల యొక్క ప్రస్తుత బలమును సమీకరిస్తే యేర్పడే సమైక్య శక్తికి ప్రస్తుత విధానాలను తిరగదోడి, మనము ప్రతిపాదించిన ప్రత్యామ్నాయంవైపు ప్రభుత్వములను మరల్చగలిగే సామర్థ్యముంటుంది.

కామ్రేడ్స్,

ఉత్పత్తి, ద్రవ్య ప్రపంచీకరణ, కష్టజీవుల ప్రతిఘటన ప్రపంచీకరణకు కూడా దారి తీస్తున్నది. ఈ ప్రతిఘటన, మన దేశము సరిహద్దులకావలగూడా పెరుగుతున్నది.

టెక్నాలజీ కార్మికవర్గ ప్రాధాన్యతను బాగా తగ్గించిందని, సామ్రాజ్యవాదులు ఆనందపడుతున్నపుడు యూరోపియన్ యూనియన్లోని ఆ దేశాలలో రైల్వే కార్మికులు జరిపిన సాధారణ సమ్మె వారిని కుదిపివేసింది. ఈ అంతర్జాతీయ అవకాశమును వాస్తవముగా మార్చడానికి అభ్యుదయ సంఘములన్నీ చొరవ తీసుకొని, అన్ని వర్గముల వారిని ఐక్యపరచాలి. మనదేశములో 'మీర్జాఫర్లు'న్నారు.

ఇక్కడున్న స్నేహితులను, కామ్రేడ్లను ఇంకేమాత్రము జాగుచేయకుండా, కార్మిక, కర్షక, మధ్యతరగతి వుద్యోగుల, చిన్న పెట్టుబడిదార్ల, వామపక్షపార్టీల, సామ్రాజ్యవాద వ్యతిరేక మరియు గుత్త పెట్టుబడిపార్టీల వ్యతిరేక - బృహత్తర ఐక్యతకై కృషి చేయవలసినదిగా నేను విజ్ఞప్తి చేయుచున్నాను.

యశ్వంత్ సిన్హా కౌలుపత్రముపై నంతకము చేయకముందే జోక్యము చేసుకొనండి.

★

23.జె.పి., కాంగ్రెస్, తెలుగుదేశం
వంటి పార్టీలు దేశంలోని ప్రభుత్వరంగ సంస్థలను పనిగట్టుకొని మరీ సర్వనాశనం చేస్తున్నాయి. అందుకు భిన్నంగా బెంగాల్ లోని వామపక్ష ప్రభుత్వం ఖాయిలాపడ్డ పరిశ్రమలను పునరుజ్జీవింపచేసి, వాటిని లాభాలబాటలో నడిపేందుకు ప్రయత్నిస్తున్నది. బెంగాల్ ప్రభుత్వం చిత్తశుద్ధితో చేస్తున్న ఈ కృషి సఫలీకృతమై నష్టాల ఊబిలో కూరుకుపోయిన అనేక పరిశ్రమలు తిరిగి జీవం పోసుకుని లాభాలబాటలో పయనిస్తున్నవి. ప్రభుత్వరంగ సంస్థల విషయంలోను, ఖాయిలాపడ్డ పరిశ్రమల విషయంలోనూ బెంగాల్ ప్రభుత్వం అత్యంత ఆదర్శప్రాయమైన విధానాన్ని అనుసరిస్తుందనటంలో సందేహం లేదు.

1998-99 సంవత్సరంలో టేకోవర్ ద్వారా ప్రభుత్వం చేతిలోకి వచ్చిన 5 పరిశ్రమలూ బాగా పుంజుకొని లాభాలార్జిస్తున్నాయి. మరో 9 పరిశ్రమల సంగతి కూడా ఇలాగే వుంది. అవి కూడా బాగా మెరుగుపడటమేకాక, ఇంతవరకూ వస్తున్న నష్టాలు అనూహ్యస్థాయిలో తగ్గిపోయాయి. రాష్ట్ర ప్రభుత్వంలోని పబ్లిక్ ఎంటర్ ప్రైజెస్ డిపార్ట్ మెంట్ (పి.ఇ.డి) ఇటువంటి పరిశ్రమలను ఒక సవాలుగా తీసుకొని వాటి పునరుజ్జీవానికి అపారమైన కృషి చేస్తోంది. 1970, 80 దశాబ్దాలలో దశలవారీగా ఖాయిలాపడ్డ 20 పరిశ్రమలలో 16 పరిశ్రమలను ఇప్పుడు ఆశాభవన ఆధిప్త్యంలోకి తెచ్చుకొని లాభాల దిశలో వాటిని నడిపిస్తోంది. గతంలో ఇవన్నీ ప్రైవేట్ ప్రమోటర్స్ చేతుల్లో ఉండేవి. నిధుల కొరత, సరైన విధానాలు అనుసరించకపోవటం తదితర కారణాలతో క్రమక్రమంగా అవి ఖాయిలాపడ్డాయి.

గత మూడేళ్ళలో ఈ పరిస్థితిని మార్చడానికి ప్రభుత్వం ఎన్నో చర్యలను చేపట్టింది. పారిశ్రామిక అభివృద్ధికి తను ఎంతగా కట్టుబడి ఉందో బెంగాల్ లెఫ్ట్ ఫ్రంట్ ప్రభుత్వం నిరూపించటమేకాక, రాష్ట్రంలోని 'వర్క్-కల్చర్' గురించి అవాకులు-చెవాకులు పేలేవారి నోళ్లు కూడా మూయించింది.

ప్రభుత్వం చేసిన గణనీయమైన కృషి ఫలితంగా అనేక సంస్థలు నికరమైన అభివృద్ధిని సాధించాయి. ప్రభుత్వం చేపట్టిన చర్యల్లో....

1. ఆయా సంస్థల మేనేజ్ మెంట్ ని ప్రాఫెషనల్ గైడెన్స్ మరియు నాయకత్వాలతో బలోపేతం చేయటం.
2. సాంవత్సరిక ప్రణాళిక ద్వారా వ్యాపారాభివృద్ధికి తీసుకోవలసిన చర్యలను చేపట్టటం. ఈ చర్యల అమలు, సంస్థ నిర్వహణ తదితర అంశాలపై నెలకొకసారి లేదా మూడునెలలకొకసారి ఖచ్చితమైన సమీక్షలు నిర్వహించటం.

ఖాయిలాపడ్డ పరిశ్రమలను

లాభాలబాటలో నడిపిస్తున్న

బెంగాల్ వామపక్ష ఫ్రంట్ ప్రభుత్వం

3. వృత్తిపరమైన నిపుణుల సలహాలు మరియు వర్కవేక్షణ, టెక్నికల్ గైడెన్స్ ని పెంపొందింపచేయటం.

4. వైవిధ్యభరితంగానూ, ఆధునిక పద్ధతుల్లోనూ పెట్టుబడులను పెట్టడం...

..... ఇవి ముఖ్యమైనవి. వీటి ఫలితంగానే విజయం సాధ్యమయింది.

పి.ఇ.డి. శాఖ అదుపులోకి వచ్చిన అతి పెద్ద సంస్థల్లో ఒకటి మెసర్స్ వెస్టింగ్ హౌస్ సాక్స్ బీ పార్మర్ (డబ్ల్యు.ఎస్.ఎఫ్.) అనే సంస్థ. దీన్ని 1923లో బ్రిటన్ కి చెందిన మెసర్స్ వెస్టింగ్ హౌస్ బ్రేక్స్ అండ్ సిగ్నల్స్ (డబ్ల్యు.బి.ఎస్.) అనే సంస్థ ప్రారంభించింది. భారతీయ రైల్వేవారికి బ్రేక్స్ సిస్టమ్ తయారుచేసి అందించటంలో డబ్ల్యు.ఎస్.ఎఫ్. సంస్థ కొన్ని దశాబ్దాలపాటు తిరుగులేని రారాజులా వెలుగొందింది. ఆ తర్వాత, మారుతున్న పరిస్థితులకు అనుగుణంగా రైల్వే సంస్థ అవసరాలను తగినట్టుగా తన టెక్నాలజీని అభివృద్ధి చేయకపోవటంతో, ఉత్పత్తులకు గిరాకీ లేక కునారిల్లింది. గడచిన రెండు దశాబ్దాలలో రైల్వే సంస్థ నిర్మాణమైన వాగన్లు, కోచులన్నింటిలో పాతరకం బ్రేకులకు బదులు సరికొత్త ఏర్ బ్రేకులను ఉపయోగించింది. దాంతో డబ్ల్యు.ఎస్.ఎఫ్. నిర్మించే పాతరకం బ్రేకులకు మార్కెట్ లేకుండా అయింది.

ఇటువంటి నేపథ్యంలో డబ్ల్యు.ఎస్.ఎఫ్. సంస్థ బెంగాల్ ప్రభుత్వం చేతుల్లోకి వచ్చింది. గత 2-3 ఏళ్ళలో సంస్థ అభివృద్ధికి ప్రభుత్వం చేసిన కృషి ఇంతా అంతా కాదు. కొత్తగా రిలే-ఇంటర్ లాకింగ్ సిస్టమ్ ని అభివృద్ధి చేసి రైల్వేవారి వరిశీలనకై అందించారు. ఏర్-బ్రేక్ టెక్నాలజీ అభివృద్ధికై బ్రిటన్ లోని మాతృసంస్థతో విస్తృతంగా చర్చలు జరిపారు. రైల్వేస్ లో ఆధునికీకరణకు అనుగుణంగా వైవిధ్య భరితమైన నూతన ఉత్పత్తులు తయారుచేసి అందించే నిమిత్తం ఐరోపాలోని ఇతర దేశాల నుంచి సమకాలీన టెక్నాలజీని పొందటానికి కూడా పలు

ప్రయత్నాలు చేశారు. కంపెనీ టర్నోవర్ పెంచడానికి కొన్ని స్వల్పకాలిక చర్యలు కూడా చేపట్టారు. వీటన్నిటి ఫలితంగా 1995-96లో కేవలం రు.856 లక్షలు మాత్రమే ఉన్న టర్నోవర్ 1998-99 నాటికి 250% పెరిగి రు.2163 లక్షలకు చేరుకొంది. నష్టాలు గణనీయంగా తగ్గటం ప్రారంభించాయి.

డబ్ల్యు.ఎస్.ఎఫ్.లో సి.ఎన్.సి. మెషినింగ్ సెంటర్ (కంప్యూటరైజ్డ్ న్యూమరిక్ కంట్రోల్...) నెలకొల్పడానికి గత రెండేళ్ళలోను ప్రభుత్వం రు.1 కోటి 6 లక్షలు పెట్టుబడి పెట్టింది. దీని ఫలితంగా కంపెనీలో ఎప్పుడో రెండో ప్రపంచయుద్ధ కాలం నాటి పాత చింతకాయ పచ్చడి వంటి మెషినింగ్ టెక్నాలజీ స్థానంలో ఆధునిక టెక్నాలజీ వచ్చి చేరింది. జర్మన్ మార్కెట్ లో అగ్రస్థానంలో ఉన్న షాకు అనే సంస్థతో డబ్ల్యు.ఎస్.ఎఫ్. కు ఒప్పందం కుదిరింది. దీనిఫలితంగా అత్యంత ఆధునిక టెక్నాలజీని డబ్ల్యు.ఎస్.ఎఫ్. పొందేందుకు అవకాశం కలిగింది. ఇది డబ్ల్యు.ఎస్.ఎఫ్. చరిత్రంలో ఒక మైలురాయి. ఆ ఒప్పందపు అమలుతో సంతృప్తి చెందిన షాకు మరో ముఖ్యమైన ఒప్పందానికి కూడా అంగీకరించింది. వీటన్నిటి ఫలితంగా డబ్ల్యు.ఎస్.ఎఫ్. సంవత్సరానికి రు.12 నుంచి రు.14 కోట్ల టర్నోవర్ సాధించేందుకు వీలుకలిగింది. కంపెనీ భవిష్యత్తు ఇప్పుడు ఎంతో ఆశావహంగా వుంది. ప్రభుత్వం చేతిలోకి వచ్చిన మిగతా సంస్థల పరిస్థితి కూడా ఇదే. అవన్నీ ఇప్పుడు విజయం దిశగా మంచి భవిష్యత్తులోకి దూసుకుపోతున్నాయి.

ప్రభుత్వానికి చిత్తశుద్ధి ఉంటే ఖాయిలాపడ్డ పరిశ్రమలను ఎలా పునరుజ్జీవింపజేస్తుందో బెంగాల్ లోని వామపక్ష ఫ్రంట్ ప్రభుత్వం నిరూపించింది. పరిశ్రమలు కొంచెం ఖాయిలాపడగానే ముందూ వెనుకా ఆలోచించకుండా వాటిని మూసేయటమో, ప్రైవేటీకరించటమో చేసే మన రాష్ట్ర ప్రభుత్వం వంటి ప్రభుత్వాలు ఈ అనుభవాల నుంచి కొంచెమైనా నేర్చుకుంటాయా?!



అత్యంత స్ఫూర్తి దాయకమైన నాప్తా జాబ్ కార్మికుల పోరాటం

బహుళజాతి సంస్థల కుతంత్రాలు, ప్రభుత్వపు అణచివేత, పోలీసుల దమనకాండ వంటి అనేక అటూపోట్లను తట్టుకొంటూ హిమాచల్ ప్రదేశ్ లోని సాప్తా జాబ్ కార్మికులు ఇటీవల చేసిన సమ్మెపోరాటం చాలా ప్రశంసనీయమైనది. తమ హక్కుల సాధనకై ఫిబ్రవరి 18 నుంచి నిరవధిక సమ్మె చేపట్టిన ఎన్.జె.జె.వి. కార్మికులు ప్రదర్శించిన పోరాట స్ఫూర్తి ఆదర్శవంతమైనదని చెప్పవచ్చు.

హిమాచల్ ప్రదేశ్ లోని సట్లెజ్ నదీ పరివాహక ప్రాంతంలో 1500 మెగావాట్ల పవర్ ప్లాంట్ నిర్మించేందుకు సాప్తా జాబ్ పవర్ కార్పొరేషన్ (ఎన్.జె.పి.సి) ఉద్యుక్తమయింది. ఇటు భారత ప్రభుత్వం, అటు హిమాచల్ ప్రదేశ్ రాష్ట్ర ప్రభుత్వాల సంయుక్త ఆధ్వర్యంలో రూపొందిన సంస్థ ఇది. ఇటీవలి చెందిన మెసర్స్ ఎన్.జె.జె.వి, కెనడా మరియు దక్షిణ కొరియాలకు చెందిన మెసర్స్ సి.ఎఫ్.జె.వి. అనే రెండు కంపెనీలకు నాప్తా జాబ్ నిర్మాణవనుల కాంట్రాక్టుని ఎన్.జె.పి.సి. అప్పగించింది. సి.ఎఫ్.జె.వి.లో 2700 మంది కార్మికులు ఎన్.జె.జె.వి.లో 1700 మంది కార్మికులు పనిచేస్తున్నారు. సి.ఎఫ్.జె.వి.లో ఉన్న కార్మికులంతా సి.ఐ.టి.యు. నాయకత్వం కింద ఉండగా, ఎన్.జె.జె.వి. కార్మికులు మాత్రం ఐ.ఎన్.టి.యు.సి. నాయకత్వంలో ఉండేవారు.

ఇదిలా ఉండగా ఎన్.జె.జె.వి. యజమాన్యం 92 మంది కార్మికులను పని నుంచి అక్రమంగా తొలగించింది. తొలగించిన కార్మికులను తిరిగి పనిలోకి తీసుకోవాలని, తమ ఇతర సమస్యలను కూడా పరిష్కరించాలని కోరుతూ కంపెనీలోని మొత్తం 1700 మంది కార్మికులు సమ్మెకు దిగారు. కార్మిక చట్టాలను అమలు చేయటం, సమానపనికి సమాన వేతనం మున్నగునవి కార్మికుల ఇతర ముఖ్య డిమాండ్లు. అయితే

స్థానిక ఐ.ఎన్.టి.యు.సి. నాయకత్వం తొలగించబడిన కార్మికుల విషయంలో యాజమాన్యాన్ని ఎదిరించడానికి నిరాకరించింది. ఈ నేపథ్యంలో, కార్మికుల పోరాటానికి నాయకత్వం వహించడానికి సి.ఐ.టి.యు. ముందుకు రావటంతో ఎన్.జె.జె.వి.లోని మొత్తం 1700 మంది కార్మికులు సి.ఐ.టి.యు.లో చేరిపోయారు. సి.ఐ.టి.యు. పోరాటపటిమ, చిత్తశుద్ధి పట్ల కార్మికుల కున్న నమ్మకానికి ఇదో ప్రబల నిదర్శనం.

సమ్మె ప్రారంభమైన 18.2.99న ఎన్.జె.జె.వి. మరియు సి.ఎఫ్.జె.వి. వర్కర్లు సంయుక్తంగా ఓ పెద్ద ర్యాలీ నిర్వహించారు. సమ్మెను విచ్ఛిన్నం చేయటానికి కంపెనీ యాజమాన్యం, రాష్ట్రంలోని బి.జె.పి. ప్రభుత్వం చేయని ప్రయత్నాలంటూ లేవు. కార్మికుల సమ్మె చట్టబద్ధంకాదని ప్రభుత్వం ప్రకటించింది. సమ్మెను నిర్దాక్షిణ్యంగా అణచివేస్తామని, పోలీసు బలగాలను వదులుతామని బెదిరించింది. అన్నట్లుగానే సి.ఐ.టి.యు. నాయకులందరి అరెస్టుకు వారెంట్లు జారీ చేయించింది. పలువురు నాయకులను అరెస్టు చేసింది. మార్చి 12న జియోరీ ప్రాంతంలో శాంతియుతంగా ప్రదర్శన జరుపుతున్న కార్మికులపై పోలీసులు హఠాత్తుగా దాడి చేసి, అమానుషంగా చావగొట్టారు. 600 మంది కార్మికులను అరెస్టుచేశారు. మరో 300 మందిని ప్రవర్ధనకు వచ్చే దారిలోనే అరెస్టుచేశారు. ఈ బీభత్సకర పరిస్థితుల్లోనే మరో వక్క కంపెనీ యాజమాన్యం కొన్ని సైట్లలో హడావుడిగా పనిని ప్రారంభించాలని ప్రయత్నించింది. కాని అది పూర్తిగా విఫలమయ్యింది.

అదే రోజున ఎన్.జె.జె.వి. వర్కర్లకు సంఘీభావంగా సి.ఎఫ్.జె.వి. కార్మికులు మెరుపుసమ్మె చేశారు. అరెస్టుచేసిన ఎన్.జె.జె.వి. వర్కర్లను వెంటనే విడుదల చేయాలని డిమాండ్ చేస్తూ జాతీయ రహదారికి ప్రదర్శనగా సాగి, ఆ రహదారిని 3 గంటల

పాటు దిగ్బంధనం చేశారు.

కార్మికుల పోరాటం రాష్ట్రమంతటా కార్పిచ్చులా వ్యాపిస్తుంది. ముఖ్యంగా జాబ్ ప్రాంతంలోని రైతాంగం, సామాన్య ప్రజానీకం ఎన్.జె.జె.వి. కార్మికులకు పూర్తి మద్దతును తెలియజేయడమేగాక అనేక విధాలుగా వారికి సాయపడ్డారు. సమ్మెకు మద్దతుగా రైతాంగం కూడా ధర్నాలు, ప్రదర్శనలు, రాస్తారోకోలు నిర్వహించటం విశేషం.

మార్చి 16న రాష్ట్రమంతటా అనేక జిల్లాలలో ఎన్.జె.జె.వి. కార్మికులకు సంఘీభావంగా ర్యాలీలు, ధర్నాలు జరిగాయి. మార్చి 26న సిమ్లా జిల్లా అంతటా కార్మికులు సమ్మె చేయగా, మిగతా జిల్లాలలో ధర్నాలు ప్రదర్శనలు నిర్వహించారు. ఏప్రిల్ 21న జాతీయ స్థాయిలో సంఘీభావ దినాన్ని పాటించాలని కన్స్ట్రక్షన్ వర్కర్స్ ఫెడరేషన్ ఆఫ్ ఇండియా పిలుపునిచ్చింది. సి.ఐ.టి.యు. ప్రభావం రాష్ట్ర మంతటా పెద్ద ఎత్తున విస్తరించటానికి కూడా సమ్మె తోడ్పడటం విశేషం.

రెండు నెలల పాటు జరిగిన ఈ సమ్మె పోరాటంలో పోలీసులు చాలా బీభత్సాన్ని సృష్టించారు. కార్మికుల స్థావరాలపై అమానుషంగా విరుచుకుపడ్డారు. ఈ దమనకాండ ఎంత క్రూరంగా ఉన్నదంటే కొందరు కార్మికులు తమ ఇళ్ళను వదిలి చుట్టుపక్కల గ్రామాల్లో తలదాచుకోవలసి వచ్చింది. మార్చి 14, 15 తేదీలలో యాజమాన్యం, ఐ.ఎన్.టి.యు.సి. నాయకులతో కలసి వచ్చి పోలీసులు మహాబీభత్సాన్ని సృష్టించారు. క్రూరంగా హింసించి 93 మంది కార్మికులతో తెల్లకాగితాలపై బలవంతంగా సంతకాలు పెట్టించారు. ఇంత జరిగినప్పటికీ కార్మికులు బెంబేలెత్తిపోలేదు. సమ్మె ప్రభావంగాని, దృఢత్వంగాని ఏ మాత్రం చెదరలేదు. ఎన్.జె.జె.వి. కి చెందిన ఒక్క సైటులోనైనా మళ్ళీ పని ప్రారంభం కాలేదు. పైగా స్థానిక రైతాంగం, గ్రామీణులు కూడా ఆందోళనకు దిగటంతో మొత్తం నాప్తా జాబ్ ప్రాంతంలోనే ఉద్రిక్త పరిస్థితులు నెలకొన్నాయి. పాలనా యంత్రాంగానికి ఈ పరిస్థితిని ఎలా ఎదుర్కోవాలో దిక్కుతోచకుండా అయింది. ఏమైతేనేం, కార్మికుల ఐక్యపోరాటానికి యాజమాన్యం, ప్రభుత్వం దిగిరాక తప్పలేదు. ★

కుప్పతెప్పలుగా పెరిగిన సుహార్తో ఆస్తులు

నూతన ఆర్థిక విధానాలు ఇండోనేషియా ఆర్థిక వ్యవస్థను విచ్చిన్నం చేశాయి. సందట్లో సదేమియాగా ఇదే అదనుగా దేశ మాజీ అధ్యక్షులు సుహార్తో తన పరిపాలనా కాలంలో అక్రమార్జన ద్వారా అపారమైన ఆస్తులు సంపాదించారు. ఇండోనేషియా మాజీ అధ్యక్షుడు సుహార్తో మరియు అతని ఆరుగురు సంతానం. . . అతను 32 ఏళ్ళు అధికారంలో ఉన్నకాలంలో 15 బిలియన్ డాలర్ల (రు. 64,500 కోట్లు) ఆస్తిని సమకూర్చుకున్నారని హంకాంగ్ నుండి వెలువడే 'టైమ్' పత్రిక తెలిపింది. సుహార్తో కుటుంబం ప్రస్తుతం ఈ ఆస్తిని షేర్లు, రియల్ ఎస్టేట్, ఆభరణాలు, కళాఖండాలు, పరిశ్రమలు, డబ్బురూపంలో కలిగియుందని ఆ పత్రిక పేర్కొన్నది. సుహార్తో ఆస్తుల గురించి 11 దేశాలలో 4 నెలలు విచారణ జరిపామని ఆ పత్రిక తెలిపింది. గత సంవత్సరం అధ్యక్ష పదవి నుండి వైదొలిగే వరకు ఇతని నెలసరి వేతనం 1764 డాలర్లు (రు.75,852) మాత్రమే. స్వదేశీ, విదేశీ గుత్తపెట్టుబడిదార్ల సహకారం, అనేకరంగాలలో అధ్యక్షుడిగా తనకున్న ప్రత్యేక అధికారాలను వినియోగించటం ద్వారా సుహార్తో తన ఆస్తులను శరవేగంతో పెంచుకున్నాడు. ప్రస్తుతం ఇతని కుటుంబ ఆధీనంలో 8.8 మిలియన్ (88 లక్షల ఎకరాల) నివాస యోగ్యమైన భూమి ఉంది. ఈ వైశాల్యం బెల్జియం దేశం కన్నా పెద్దది. ఇండోనేషియాలోని 564 కంపెనీలలో వీరి కుటుంబం గణనీయమైన వాటాను కలిగియుంది. ఇండోనేషియాలోనే కాక అమెరికా నుండి ఉజ్బెకిస్తాన్ వరకు, నెదర్లాండ్స్ నుండి నైజీరియా వరకు గల దేశాలలోని వందల కంపెనీలలో వీరికి పెట్టుబడులు ఉన్నాయి. ఇప్పటివరకు బయటపడిన ఆస్తులు ఇవి. అక్రమసంపాదన ఇంకా ఎంతన్నదో ?

అసలు సంగతి

- "జాక్ పై దాడులవల్ల ఐ. రా. స. విచారం" వార్త
 - అవును ..ఐ. రా. స .కు విచారం, అమెరికాకు ఆనందం!
- "జపాన్ లో టీనేజర్ల ఆత్మహత్యలు పెరిగాయి"
 - సైనిక అగ్రరాజ్యం అమెరికాలో విద్యార్థులు చేసే హత్యలు, ఆర్థిక అగ్రరాజ్యం జపాన్ లో టీనేజర్ల ఆత్మహత్యలు ఒకే వ్యాపార, వినిమయ సంస్కృతికి విషలితాలు!
- "ఆటంబాంబుని మించినది అబద్ధాల బాంబు"
 - నిజమే ఆటంబాంబు కేవలం ఒక్క జపానుని సైనికంగా లొంగదీస్తే, అమెరికా అబద్ధాల బాంబు ప్రపంచ వ్యాప్తంగా సోషలిస్టు ఆలోచనపై పెనుదాడి చేసింది.

THE ONGOLE COOPERATIVE BANK LTD.,



NO.96, R.P.ROAD, ONGOLE-2
FINANCIAL POSITION AS ON 26.3.1999

(RS. In Lakhs)

Authorised Share Capital	100.00
► Paidup Share Capital	56.94
R.F.& Other Reserves	80.52
Deposits	3367.11
Loans & Advances	1577.50
Net Profit for 1997-98	14.30

RATE OF INTESEST ON DEPOSITS

Current account	1 1/2 %
Savings Deposit account	5 1/2 %

TERM DEPOSITS

(Wef.29.04.1998)

15 days to 29 days	5 %
30 days to 90 days	8 %
91 days to 179 days	9 %
180 days and above, but less than 1 year	10%
1 year and above, but less than 2 years	11 1/2 %
2 years and above, but less than 3 years	12 1/2 %
3 years and above, but less than 5 years	13 %
5 years and above	13 1/2 %

Board of Directors

Sri. **Ainabathini Ghanashyam**, Chairman
Sri **Gundlapalli Ramachandra Rao**,
B.Com., HDC., Vice-Chairman

Directors

Sri **Gangisetty Kotaiah**
Sri **Ganta Venkateswarlu** (Sundaraiah)
Sri **Kathi SreenivasaRao**
Sri **Anantha Rama Rao**, B.Com,
Sri **Duggireddy Anjaneyulu Reddy**, B.A.,
Sri **Ariga Sankara Rao**, B.A.,
Sri **Velanati Madhava Rao**, B.A.,

Sri **G.M.Sastry**,

M.A., B.L,
Secretary



Sri. **AGhanashyam**, Chairman

అది విశాఖజిల్లా రావికమతం మండలంలోని కొత్తకోట గ్రామం. అక్కడి ప్రజల జీవనాధారం వ్యవసాయమైనప్పటికీ వారి బ్రతుకులు దుర్భరంగా వుంటాయి. ఆ గ్రామానికి ఆనుకొని వున్న పద్నాలుగు గ్రామాలలోనూ ఇదే పరిస్థితి. రెండుపూటలా తినేందుకు కూడా నోచుకోని కడుపేదలు. రోజులో 13గంటలు పనిచేసినా ఆరు, ఏడు రూపాయలకు మించని ఆదాయం. ఆరేళ్ళ పసివారి దగ్గరనుండి అరవైఏళ్ళ ముసలివారి వరకూ కష్టపడితేనే ఆ మాత్రమైనా లభిస్తుంది. వారు ఆడ్డాకులతో రకరకాల పైజులలో, విస్తరాకులు తయారు చేస్తారు. అడ్డాకులు కిమ్ములెక్కన, చీపురు ఈనెలు కట్టల లెక్కన కొని మడత వేసి, చదునుచేసి అందంగా, నైపుణ్యంతో తయారు చేస్తారు. ఒకనాడు రైతులపై ఆధారపడిన షావుకార్లు వారి శ్రమతో లాభాలు గడిస్తూ, వీరి బ్రతుకులను శాసించే స్థాయికి ఎదిగారు. వీరు కట్టలు కొంటే తప్ప గ్రామప్రజల ఇళ్ళల్లో పొయ్యిమీదకు కుండ ఎక్కని పరిస్థితి. గతిలేక విస్తరాకులు

అమ్మకోవటానికి వచ్చారంటూ షావుకార్లు లతినీచమైన భాషలో పిలవటం, చేయిచేసుకోవటం జరుగుతున్నది. వారికి అణిగి వుండకపోతే విస్తర్లు రోడ్డుపైకి గిరవాటు పెట్టి, నాణ్యత లేదనే సాకు చెప్పుతున్నారు. వేదింపులు అత్యధికం.



రోజుకు 13-14 గంటలు పనిచేసినా, ఇంటిల్లిపాది పని చేసినా పొయ్యిమీదకు కుండ, పాట్టలోకి గంజి వెళ్ళని పరిస్థితి. ఒకవైపు ఉంటే రెండవవైపు అక్రమ ఆశీలు వసూలు ఈ ఈ అక్రమ ఆశాల రద్దుకొరకు కార్యకర్తలను

కేటాయించి కరపత్రాలు పంచి, గ్రామసభలు నిర్వహించి మహిళలలో ప్రచారం చేశారు. గ్రామాలలో ఉన్న అంబేద్కర్ యువజన సంఘాలను, మహిళా మండలులను కలిసి వారిని కూడా సహకరించమని కోరారు. గిట్టుబాటు ధరలేక, ఆశీలు కట్టలేక, వేదింపులను సహించలేక మహిళలు జన్మభూమి కార్యక్రమంలో నోడల్ అధికారులను నిలదీసారు. అధికారులు దిగివచ్చి వెంటనే సమావేశం ఏర్పాటు చేశారు. 10.5.99న సుమారు 500మంది మహిళలు గ్రామపంచాయితీ ఆఫీసుదగ్గర చేరారు. ఆశీలు రద్దుపరుస్తూ ఇకనుండీ వసూలు చేయరాదని ఉత్తర్వులు జారీ చేశారు.

ఇది విస్తరాకులు తయారుచేసే మహిళా కార్మికుల విజయం. ఈ విజయం చుట్టూపక్కల ఇంకా చాపల తయారీ, పిప్పళ్ళకార్మికులపై ప్రభావం చూపుతుంది. సమరశీలతతో సమస్యను పరిష్కరించుకున్న కొత్తకోట మహిళాకార్మికులను 'కార్మికలోకం' అభినందిస్తోంది.



మహిళా జన్మభూమికి శ్రీకారం మహిళాభ్యుదయానికి సాకారం



మహిళా జన్మభూమి 1999

మహిళా జన్మభూమి సందర్భంగా ప్రకారం జిల్లా స్త్రీ శిశు అభివృద్ధి సంస్థ (DISTRICT WOMEN AND CHILD DEVELOPMENT AGENCY - DWCD) ద్వారా అమలవుతున్న కార్యక్రమ వివరాలు

1. ఏడు కొత్త బ్లాకుల్లో 1072 మదర్స్ కమిటీల ఏర్పాటు
2. 112 గ్రామాల్లో 11-15 సం॥ మధ్య వయస్సుగల ఆడపిల్లలకు బ్రడ్డి కోర్సు సెంటర్లు ప్రారంభం.
3. 1297 మందికి బాలికా సమృద్ధియోజన పథకం క్రింద రు.500 వంతున నగదు పంపిణీ.
4. 1249 మంది 3 సం॥లలోపు ఆడపిల్లలకు బాలికా పరిరక్షణ పథకం కింద రు.5,000 వంతున డిపాజిట్ చేసి బ్యాంక్ పాస్ బుక్లను పంపిణీ.
5. ఆరోగ్యవంతులైన బిడ్డలను ఎంపిక చేసి, వారికి గ్రామసభల్లో ప్రోత్సాహక బహుమతుల పంపిణీ.
6. తెలుగుబాల మహిళా ప్రగతి ప్రాంగణాలలో శిక్షణ పొందగోరు మహిళలను గుర్తించి, వారిని ప్రాంగణాలలో చేర్పించుట.
7. పట్టణ ప్రాంతాలలో ఒక్కొక్క గ్రాపుకు 15 మందికి తగ్గకుండా మహిళా పాదుపు గ్రూపుల ఏర్పాటు.
8. కుటుంబ న్యాయ సలహా కేంద్రం ద్వారా కుటుంబ కలహాలను పరిష్కరింపచేసి, మహిళలకు న్యాయ సలహాలు అందించుట.
9. సామాజిక దురన్యాయాలకు గురైన బాధిత మహిళలను (Short stay homes)లో చేర్పించుట.
10. వృద్ధాశ్రమాలను ప్రారంభించుట, అవసరమైన చోట వృద్ధాశ్రమాల మంజూరు కోసం ప్రతిపాదనలు సేకరించుట.
11. శ్రామిక బాలికల (Girl child labour)ను గుర్తించి, తెలుగుబాల మహిళా ప్రగతి ప్రాంగణంలో చేర్పించుట.
12. బాల్యవివాహాలు, వరకట్న దురాచార మీద ప్రచార. సభలను నిర్వహించుట.
13. శ్రామిక బాలికలకు భాగ్యశ్రీ ఇన్స్ట్యూరెన్స్ సర్టిఫికేట్ పంపిణీ.
14. కొత్త అంగన్ వాడీ భవనాలను మహిళా జన్మభూమి సందర్భంగా ప్రారంభించుట.

మహిళా జన్మభూమిలో పాల్గొనండి-మహిళాభ్యుదయానికి తోడ్పడండి

శ్రీమతి ఐ.రమోదేవి, ఎం.ఎ, హెచ్.డి.సి.

శ్రీ గునీల్ శర్మ, ఐ.ఎ.ఎస్.

ప్రాజెక్టు డైరెక్టర్, జిల్లా స్త్రీ, శిశు అభివృద్ధి సంస్థ (DWCD), ఒంగోలు

కలెక్టర్ మరియు చైర్మన్, జిల్లా స్త్రీ, శిశు అభివృద్ధి సంస్థ (DWCD), ఒంగోలు

జస్టిస్ పున్నయ్య కమీషన్ కు “ఊరికొక అర్జీ” అందించాలి

కులవివక్ష వ్యతిరేక కమిటీ కృషి పోరాటం ఫలితంగా, ఈ సమస్యను పరిశీలించేందుకు రాష్ట్రప్రభుత్వం జస్టిస్ పున్నయ్య కమీషన్ నియమించింది. రానున్న 2 మాసాల కాలంలో ఈ కమీషన్ రాష్ట్రవ్యాపితంగా పర్యటన చేస్తుంది. అందుకు సంబంధించిన టైంట్ బేబులు, ఇతర వివరాలను కమీషన్ త్వరలో ప్రకటిస్తుంది. “ఊరికొక అర్జీ” అందించాలని కులవివక్షపోరాట కమిటీ నిర్ణయించింది.

ప్రతిగ్రామం నుండి, ప్రతి ప్లాక్ కరీ, ప్రతి బస్తీ నుండి తాము ఎదుర్కొంటున్న కులవివక్ష సమస్యపై కమీషన్ కు ప్రజలు అర్జీలు ఇవ్వాలి. కార్మిక సంఘాలు కూడా కమీషన్ కు పలు సూచనలివ్వాలి. దళితుల కోసం పని చేస్తున్న సంస్థలన్నీ కమీషన్ కు నూతన సూచనలు, సలహాలు ఇవ్వాలి.

ముఖ్యంగా పోరాట కమిటీలో భాగస్వామిగా వున్న సి.ఐ.టి.యు. కమిటీలు, అనుబంధ సంఘాల సభ్యులు ప్రజలను కదలించి అర్జీలిప్పించటంలో కమీషన్ వద్దకు సమీకరించటంలో చురుకైన పాత్ర నిర్వహించాలి. ఆ మేరకు ఊరికొక అర్జీతోపాటు, ప్లాక్ కరీలు, సంస్థలు, పట్టణ పేటల నుండి కూడా కమీషన్ కు అర్జీలు ఇప్పించేందుకు కృషిచేయాలని సి.ఐ.టి.యు. రాష్ట్రకమిటీ నిర్ణయించింది.

కమీషన్ టూర్ వివరాలు

జూన్ నెల

- | | |
|--------|--|
| 3, 4 | - హైదరాబాద్ లో రాష్ట్ర సంఘాల నుండి పిటీషన్స్ |
| 8,9,10 | - అనంతపురం |
| 13,14 | - కర్నూలు |
| 17,18 | - మెదక్ |
| 21,22 | - మహబూబ్ నగర్ |
| 24,25 | - తూర్పు గోదావరి |
| 26,27 | - పశ్చిమ గోదావరి |
| 28,29 | - కృష్ణా |

జులై నెల

- | | |
|-------|--------------|
| 3,4 | - రంగారెడ్డి |
| 6,7 | - గుంటూరు |
| 8,9 | - ప్రకాశం |
| 12,13 | - కరీంనగర్ |
| 14,15 | - వరంగల్ |
| 16,17 | - ఖమ్మం |
| 21,22 | - నెల్లూరు |
| 23,24 | - చిత్తూరు |
| 25,26 | - కడప |
| 30,31 | - విశాఖ |

ఆగస్టు నెల

- | | |
|-------|--------------|
| 1,2 | - విజయనగరం |
| 3, 4 | - శ్రీకాకుళం |
| 8,9 | - నల్గొండ |
| 11,12 | - నిజామాబాద్ |
| 13,14 | - ఆదిలాబాద్ |

కర్నాటకలో కళాకారులపై

మేతాగ్నాదుల దాడి

మేడే రోజున కర్నాటక సి.ఐ.టి.యు. కార్యకర్తలపైన అభ్యుదయ కళాసంస్థ కర్నాటక సముదాయ కళాకారులపైన బి.జె.పి. గుండాలు మారణాయుధాలతో పాశవికంగా దాడి చేసి అనేక మందిని గాయపరిచారు.

బెంగుళూరుకు 30 కి.మీ. దూరంలో వున్న అనెకల్ పట్టణంలో ఈ దాడి జరిగింది. పట్టణంలోని జాతికార్మికులు ఉదయాన్నే అరుణపతాకాన్ని ఎగురవేసి మేడే దీక్షాదినం జరుపుకున్నారు. యాజమాన్యానికి ఇది కంటగింపు అయింది. బి.జె.పి. అందరి యాజమాన్యవర్గాలు ప్రశాంత పరిస్థితిని భగ్నంచేశాయి. కార్మికుల్లో భయాందోళనలు సృష్టించాయి.

అదే రోజు కళాకారుల మతసామరస్య జాతా అభ్యుదయ చేరుకున్నది. ఉద్రిక్త పరిస్థితి దృష్ట్యా ప్రదర్శనను బస్టాండ్ నుండి వేరేచోటికి మార్చారు. ఈ విషయాన్ని పోలీసులకు తెలిపి వస్తుండగా సి.ఐ.టి.యు. కార్యకర్త సుందరం, కళాకారుడు గుండన్నల పై బి.జె.పి. గుండాలు అకస్మికంగా దాడి చేశారు. వీరిద్దరి ఆదుకోటానికి వచ్చిన తోటి కార్మికులు, కళాకారులపై గుండాలు కత్తులు, కర్రలు, చైన్లు వంటి మారణాయుధాలతో దాడి చేశారు. చాలామందిని గాయపర్చారు. బి.జె.పి. కాన్సిలర్ నాగరాజు ఆధ్వర్యంలో ఈ దాడి జరిగింది. పోలీస్ స్టేషన్ కు కేవలం 300 గజాల దూరం జరిగిన ఈ దాడిలో పోలీసులు ప్రేక్షక పాత్ర వహించారు. కార్మికనేతలను, కళాకారులబృందాన్ని అంతంచేయాలన్న ఉద్దేశ్యంతో ఈ దాడి పథకం ప్రకటించి సాగిందని జాతా నిర్వహకులు తెలిపారు. కర్నాటక కార్మికలోకం, ప్రగతిశీల కళాప్రపంచం ఈ దాడిని ముక్త కంఠంతో ఖండించాలని వారు విజ్ఞప్తి చేశారు.

Grams: 'AMARAVATHI' Chilakaluripet,
A.P.G.S.T. No.NRP/02/1-1209
C.S.T.No.NRP/02/1-1086




Chilakaluripet : 54396 & 54630
Martur : 08404-71278, 71215
Fax: 71235

AMARAVATHI TEXTILES LIMITED

Registered Office: 24-7, High School Road, CHILAKALURIPET-522616

Factory & Correspondent: MARTUR-523301, Martur Mandal, Prakasam Dt.(A.P.)



మేరొ మారు ప్రభుత్వ అవార్డును తిరిస్కరించి విడియా ఎంప్లాయిస్ యూనియన్

ప్రతి ఏడాది మేడే సందర్భంగా రాష్ట్ర ప్రభుత్వం ఇచ్చే "ఉత్తమ కార్మిక సంఘం" అవార్డును పటాన్చెరు (మెదక్ జిల్లా) పారిశ్రామిక ప్రాంతంలోని "విడియా ఎంప్లాయిస్ యూనియన్" మరోమారు తిరిస్కరించింది. సి.ఐ.టి.యు. అనుబంధ సంఘమైన ఈ కార్మిక సంఘం గత సంవత్సరం కూడా ఉత్తమ కార్మిక సంఘంగా ఎంపికయింది. అయితే ప్రభుత్వ కార్మిక వ్యతిరేక విధానాలకు నిరసనగా అప్పుడు కూడా మూనియన్ అవార్డును తిరస్కరించింది.

ఒక పక్క కార్మిక పోరాటాలపై ఉక్కుపాదం మోపుతూ, పలు ప్రభుత్వరంగ సంస్థలను ప్రైవేటీకరిస్తూ వేలాది కార్మిక కుటుంబాల వీధుల పాల్గొన్న రాష్ట్ర ప్రభుత్వం మరో పక్క మేడే అవార్డులను ఇవ్వటం హాస్యాస్పదంగా ఉందని యూనియన్ అధ్యక్షులు శ్రీ సి. రాములు విమర్శించారు. కనీసవేతనాల అమలును పట్టించుకోక పోవటం, లేబర్ అధికారుల తనిఖీలను రద్దు చేయటం వంటి కార్మిక వ్యతిరేక చర్యలు చేపడుతూ, ఉత్తమ కార్మిక సంఘం అవార్డులు ఇవ్వటం విడ్డూరంగా ఉందని, అందుకే తాము దానిని తిరస్కరిస్తున్నామని స్పష్టం చేశారు.

THE ANAKAPALLE RURAL ELECTRIC COOPERATIVE SOCIETY LTD.

NO.B1539: KASIMKOTA

- Registration:** The society is registered on 6-2-74 and working from 1-11-76.
- Members:** There are 69,628 members with share capital of Rs.63.91 lakhs as on 31-3-99.
- Achievements** as on 31-3-99

1. HT Line KM.	663.528
2. LT Line KM	2,366.40
3. Transformers Nos.	665
4. Services:	
a.Agriculture	6,102
b.Industrial	1,463
c.Domestic	34,853
d.Commercial	2,058
e.Grameena Vidyut Jyothi	8,797
f.Street lights (points)	294
g.Others (Kutir Jyothi)	14,245
(Janatha)	691
(Others)	42
- Profits:** The profit for the year 1997-98 is Rs.75,008-12 as per Audit Report.

Sri.S.A.Dawood Ali, B.E., Managing Director
Sri.S.Narasinga Rao, I.A.S. District Collector/
Person-in-charge

యాజమాన్యపు దాడిని ఎదుర్కొని మేడే జరుపుకున్న కాకతీయ సిమెంట్స్ కార్మికులు

నల్గొండ జిల్లా మేళవర్య మండలంలోని దొండపాడు వద్ద గల కాకతీయ సిమెంట్స్ ప్లాంట్ కార్మికులు యాజమాన్యపు దాడిని ఎదుర్కొని మరీ మేడే జరుపుకున్నారు. సి. ఐ. టి. యు. అనుబంధమైన 'కాకతీయ సిమెంట్స్ ప్లాంట్ వర్కర్స్ యూనియన్' ఆధ్వర్యంలో కంపెనీ ప్రాంగణంలో ఉదయం ఎనిమిదింపావుకు అరుణ పతాకాన్ని ఎగురవేసి మేడే కార్యక్రమాలు ప్రారంభించారు. ఇంతలో మేనేజిమెంటు తరుపునుండి కొందరు వచ్చి "ఈ కంపెనీలో సి. ఐ. టి. యు. జండా ఎగరడానికి వీలేదు. జనరల్ మేనేజర్ జండాను తీసుకురమ్మన్నారు" అంటూ కార్మికులపై దాడికి పూనుకున్నారు. కాని కార్మికులు ప్రతిఘటించడంతో వారు అక్కడి నుంచి వెళ్ళిపోయారు. మరి కొంత సేపటికి 45 మంది సెక్యూరిటీ గార్డులు వచ్చి హఠాత్తుగా కార్మికులపైదాడి చేశారు. అయితే వారిని కూడా కార్మికులు ధైర్యంగా ఎదుర్కొని, చీకటివడే వరకు జండా వద్ద కాపలాగా నిలబడి, మేడే ఉత్సవాలు జరుపుకున్నారు. యూనియన్ అధ్యక్షుడు శ్రీ డి. రామబ్రహ్మం, ప్రధాన కార్యదర్శి శ్రీ కె. నారాయణ రెడ్డి తదితరులు ఈ కార్యక్రమానికి నాయకత్వం వహించారు.

పాకాలలో మేడే

చిత్తూరు జిల్లాలోని పాకాల పట్టణంలో సి. ఐ. టి. యు. ఆధ్వర్యంలో 1-5-99 న మేడే జరుపుకున్నారు. హమాలీ కార్మిక సంఘం పట్టణ అధ్యక్షుడు శ్రీ మురుగేశ్ అధ్యక్షతన సమావేశం జరిగింది. సి.ఐ.టి.యు. మండల కన్వీనర్ శ్రీ మధుసూదనరావు, హమాలీ కార్మిక సంఘం జిల్లా కార్యదర్శి శ్రీ చంద్రశేఖర్ నాయుడు, జన విజ్ఞాన వేదిక జిల్లా కార్యదర్శి శ్రీ వెంకటేశ్వర్లు, ఇంకా వివిధ సంఘాల నాయకులు ప్రసంగించారు. కార్మికులు తమ సమస్యలతో పాటు మొత్తం ప్రజల సమస్యల పరిష్కారానికి కూడా కృషి చేయాలని వక్తలు పిలుపునిచ్చారు.

తణుకులో

ప్రపంచ కార్మిక దినోత్సవమైన మేడే సందర్భంగా 1-5-99న పశ్చిమగోదావరి జిల్లాలోని తణుకు పట్టణంలో పెద్ద ఎత్తున ప్రదర్శన జరిపారు, సి.ఐ.టి.యు. అనుబంధ సంఘాలు.. సివిల్ సప్లయ్, ఎస్.డబ్ల్యు.సి, రిక్సా, అక్కమాంబ టెక్స్టైల్స్, మున్సిపల్, బిల్డింగ్ వర్కర్స్, ఆటో వర్కర్స్, సీడ్ కార్పొరేషన్, సత్యనారాయణ స్పిన్నింగ్ మిల్స్ తదితర పలు యూనియన్లకు చెందిన కార్మికులు, ఉద్యోగులు వందల సంఖ్యలో పాల్గొన్నారు. పట్టణంలో ప్రదర్శన జరిపిన అనంతరం బహిరంగసభ నిర్వహించారు. సి.ఐ.టి.యు. డివిజన్ అధ్యక్షులు శ్రీ టి.మురళి, సి.పి.ఎం. పట్టణ కార్యదర్శి శ్రీ గార రంగారావు, వ్యవసాయ కార్మిక సంఘం నాయకులు శ్రీ మల్లేపూడి కృష్ణమూర్తి తదితరులు ప్రసంగిస్తూ మేడే ప్రాముఖ్యతను వివరించారు. పట్టణంలోని 21 సెంటర్లలో పతాకావిష్కరణలు జరిగాయి.

భీమవరం

పశ్చిమ గోదావరి జిల్లా భీమవరంలో 1-5-99న మేడేను ఘనంగా జరుపుకున్నారు. సి.ఐ.టి.యు మరియు సి.పి.ఐ(ఎం)ల ఆధ్వర్యంలో పట్టణంలో బ్రహ్మాండమైన ప్రదర్శన జరిగింది. అరుణ పతాకాలు, బ్యానర్ల రెపరెపలతో పట్టణం నిండిపోయింది. హోరెత్తించే నినాదాలు, బాణాసంచా కాలులతో



మారుమోగింది. వందలాది మంది స్త్రీలు, ఎర్రచొక్కా వాలంటీర్లు ప్రదర్శనలో ఉండటం పట్టణ ప్రజలను విశేషంగా ఆకర్షించింది. ప్రదర్శన మూలంగా పలు ఘోటర్లలో ట్రాఫిక్ నిలిచిపోయింది. ప్రదర్శకులు 'మేడే వర్తిల్లాల్' 'ప్రపంచ కార్మికుల ఐక్యత వర్తిల్లాల్' 'మతతత్వం నశించాలి' వంటి పలు ముఖ్య నినాదాలు చేశారు. సి.ఐ.టి.యు పట్టణ అధ్యక్షురాలు శ్రీ బి.మల్లేశ్వరరావు, వివిధ సి.ఐ.టి.యు అనుబంధ సంఘాల నాయకులు, సి.పి.ఐ(ఎం) డివిజన్ కార్యదర్శి శ్రీ ఇ.బలరామ్, పట్టణ కార్యదర్శి శ్రీ జె.ఎన్.వి.గోపాలన్ తదితర నాయకులు ఈ కార్యక్రమానికి నాయకత్వం వహించారు. ప్రదర్శనకు ముందు మెంటే వారి తోటలో బహిరంగసభ జరిగింది. మతతత్వం, ప్రైవేటీకరణ, పరిశ్రమల మూసివేత తదితర సమస్యలకు వ్యతిరేకంగా కార్మికవర్గం ఐక్యంగా ఉద్యమించాలని వక్తలు పిలుపునిచ్చారు.


భీమడోలులో

వశ్చిమ గోదావరి జిల్లా భీమడోలు మండలంలో అంతర్జాతీయ కార్మిక దినోత్సవాన్ని ఘనంగా జరుపుకున్నారు. కరపత్రాలు, వాలంటీర్లు ద్వారా పలు గ్రామాల్లో ప్రచారం చేశారు. రైసుమిల్లు, మిగర్ ప్యాక్టరీ, ఎస్.సి.ఐ. గోడౌన్స్, రైల్వే గూడ్స్ షెడ్, బజారు కట్ట హమాలీలు తదితర కార్మికులు మేడే ఉత్సవాల్లో ఉత్సాహంగా పాల్గొన్నారు. సోదర కార్మిక, ఉద్యోగ సంఘాలకు మేడే శుభాకాంక్షలు తెలియజేశారు. భీమడోలు మిగర్ ప్యాక్టరీ వద్ద కా॥ టి.జయశేఖర్, ఎస్.సి.ఐ. గోడౌన్స్ వద్ద కా॥తాడి సూర్యనారాయణ, గ్రామంలోని రెండు రైసు మిల్లుల వద్ద కా॥ పానకాలు, కా॥ కుమార్లు, గుండుగోలను గ్రామం రైసు మిల్లు వద్ద కా॥ ఎం.నత్యనారాయణ కార్యక్రమాలకు నాయకత్వం వహించారు. అనంతరం మండల కేంద్రమైన భీమడోలు సంత మార్కెట్ వీధుల్లో 'మేడే వర్తిల్లాల్' సి.ఐ.టి.యు. జిందాబాద్ వంటి నినాదాలతో ఉత్సాహంగా ప్రదర్శన జరిపారు.

జహీరాబాద్లో

మెదక్ జిల్లాలోని ఒక ముఖ్యపట్టణమైన జహీరాబాద్లో సి.ఐ.టి.యు. ఆధ్వర్యంలో మేడే ఉత్సవాలు జరిగాయి. మహేంద్రా నిస్సాన్లో యూనియన్ అధ్యక్షులు శ్రీ కె.చంద్రశేఖర్, బాగరెడ్డిపల్లిలో లేబర్ యూనియన్ అధ్యక్షులు శ్రీ నమ్మయ్య వతాకావిష్కరణలు చేశారు. సామ్రాజ్యవాదానికి, పెట్టుబడిదారి విధానానికి వ్యతిరేకంగా నినాదాలు చేస్తూ కార్మికులు పట్టణ వీధులగుండా ప్రదర్శన నిర్వహించారు. అనంతరం బస్టాండు వద్ద సమావేశం జరిగింది. సి.ఐ.టి.యు జహీరాబాద్ డివిజన్ కన్వీనర్ శ్రీ పి.శంకరప్ప వతాకావిష్కరణ చేసి, కార్మికులనుద్దేశించి ప్రసంగించారు. పాలకులు అనుసరిస్తున్న ప్రైవేటీకరణ, నూతన ఆర్థిక విధానాలకు వ్యతిరేకంగా సమైక్య పోరాటం చేయాలని పిలుపునిచ్చారు.

కా॥ కె.బలరామకృష్ణకు నివాళి



యునైటెడ్ ఎలక్ట్రిసిటీ ఎంప్లాయిస్ యూనియన్కు విశాఖపట్నం జోన్-1 డివిజన్ (పెసిడెంట్)గా వనిచేస్తున్న కా॥కండ్రకోట బలరామకృష్ణగారు మనకిక లేరు. 1943 అక్టోబరులో జన్మించిన శ్రీ బలరామకృష్ణ 30-3-99న గుండెపోటుతో మరణించారు. ఆయనకు వృద్ధురాలైన ఓ తల్లి, భార్య, ఇద్దరు కుమారులు, ఒక కుమార్తె ఉన్నారు. 1989లో యు.ఇ.ఇ.యు.లో చేరిన శ్రీ బలరామకృష్ణ యూనియన్ అభివృద్ధికి తన శక్తిమేర కృషిచేశారు. అనేక ఉద్యమాలలో పాలుపంచుకున్నారు. బలరామకృష్ణ మృతికి 'కార్మికలోకం' ప్రగాఢ సంతాపాన్ని తెలియజేస్తున్నది.

అధికారులను నిలదీసిన

మహిళలు

మే నెలలో జరిగిన మహిళా జన్మభూమి కార్యక్రమంలో వశ్చిమగోదావరి జిల్లా తణుకుకు చెందిన మహిళలు అధికారులను నిలదీశారు. పట్టణంలోని కొండాలమ్మ గుడిసెంటర్లో (16వ వార్డు) జరిగిన మహిళా జన్మభూమిలో సుమారు 200 మంది మహిళలు, తమ సమస్యలు పరిష్కరించమని కోరుతూ 'ఆంధ్రప్రదేశ్ మహిళా సంఘం' నాయకత్వంలో నోడల్ ఆఫీసర్కు మెమోరాండం అందజేశారు. మహిళలు లేవనెత్తిన ఇళ్ళస్థలాలు, రేషన్ కార్డులు, మరుగుదొడ్డి సౌకర్యాలు తదితర డిమాండ్లపై స్పందిస్తూ వాటి పరిష్కారం ఇప్పట్లో సాధ్యంకాదని అధికారులు చేతులెత్తేయడంతో, "మా అందరికీ కనీస సౌకర్యాలు కూడా కల్పించలేని ప్రభుత్వం మాకేందుకు?" అంటూ మహిళలు నిలదీశారు. మహిళా సంఘం నాయకులు భగత్ వైకుంఠ, శ్యామలక్ష్మి, శ్రీపతి గోవిందమ్మ తదితరులు ఈ కార్యక్రమానికి నాయకత్వం వహించారు.

క్వారీ కార్మికుల విజయం

విజయనగరం జిల్లావేపాడ మండలంలోని బొద్దాం గ్రామానికి చెందిన క్వారీ కార్మికులు ఇటీవల వారం రోజులపాటు సమ్మె చేసి తమ వేతనాలు పెంచుకున్నారు. సమస్యల పరిష్కారానికై ఏప్రిల్ 14 నుండి కార్మికులు సమ్మెలోకి దిగారు. ఏప్రిల్ 19న సి.ఐ.టి.యు. జిల్లా అధ్యక్షులు శ్రీ తమ్మినేని

సూర్యనారాయణ ఆధ్వర్యంలో, గ్రామపెద్దల సమక్షంలో యాజమాన్యంతో జరిగిన చర్చలు సఫలమై ఒప్పందం కుదరటంతో సమ్మె విరమించారు. ఒప్పందం ప్రకారం క్వారీ టిప్ రేటు రే. 120 నుండి రు. 135 పెరిగింది.

జ్యూట్ మిల్ కార్మికుల ఆందోళన

విజయనగరం జిల్లా బొబ్బిలిలోని 'గోపాలకృష్ణ జ్యూట్ మిల్' యాజమాన్యం చట్టవిరుద్ధంగా అక్రమ లాకౌట్ ప్రకటించడంతో కార్మికులు ఆందోళనకు దిగారు. కార్మికులు తమ కాయకష్టంతో ఎన్నో లాభాలు తెచ్చిపెట్టినప్పటికీ కాంప్లెమెంటరీ తగ్గించాలనే దుర్బుద్ధితో 122 మంది కార్మికుల తొలగిపుకు యాజమాన్యం పూనుకున్నది. కార్మికులను సంఘటితం చేయటం ద్వారా యాజమాన్యపు ఈ కుటలయత్నాన్ని సి.ఐ.టి.యు. సమర్థవంతంగా తిప్పికొట్టింది. దాంతో కార్మికులను ఎలాగైనా లొంగదీసుకోవాలనే ఉద్దేశంతో 22.4.99 నుండి యాజమాన్యం కంపెనీకి లాకౌట్ ప్రకటించింది. ఈ అక్రమలాకౌట్ని ఎత్తివేయాలని, తమ న్యాయమైన డిమాండ్లను తీర్చాలని కోరుతూ ప్రస్తుతం కార్మికులు ఆందోళన చేస్తున్నారు. లాకౌట్ ఫలితంగా సుమారు 800 మంది కార్మికులు ఇబ్బందుల నెదుర్కొంటున్నారు.

వేతన పెంపుదల సాధించుకున్న షాపు

గుమస్తాలు

వరంగల్ నగరంలోని కిరాణా, అనాజ్ దుకాణాలలో పని చేసే గుమస్తాలు ఇటీవల ఆందోళన చేసి వేతన ఒప్పందం సాధించుకున్నారు. తమ సమస్యలు పరిష్కరించాలని కోరుతూ సి.ఐ.టి.యు. అనుబంధ సంఘమైన 'ఆల్ షాప్స్ వర్కర్స్ యూనియన్' ఆధ్వర్యంలో షాపు గుమస్తాలు గతనెలలో యాజమాన్యానికి డిమాండ్ నోటీసు ఇచ్చారు. అనంతరం 2 దఫాలు చర్చలు జరిపినప్పటికీ ఫలితం లేకపోవడంతో ఒకరోజు నిరసన దినం పాటించి, ఎ.సి.ఎల్. ఆఫీసు ముందు ధర్నా జరిపారు. మూడవసారి ఎ.సి.ఎల్. సమక్షంలో జరిగిన చర్చలు సఫలమై, నూతన ఒప్పందం కుదిరింది. దీని ప్రకారం షాపు గుమస్తాల ప్రస్తుత వేతనంపై నెలకు రు.310 అదనంగా పొందుతారు. ఎస్. ఫామ్స్, బత్తా సౌకర్యాలు లభిస్తాయి. ఈ విజయం సాధించిన సందర్భంగా షాపు గుమస్తాలు రైల్వేగేటు నుండి సి.ఐ.టి.యు. ఆఫీసు వరకు ప్రదర్శన నిర్వహించారు. యాజమాన్యంతో జరిగిన చర్చల్లో యూనియన్ అధ్యక్షులు శ్రీ తోట శివకుమార్, కార్యదర్శి శ్రీ విశ్వేశ్వరరావు, సి.ఐ.టి.యు. నగర ప్రధాన కార్యదర్శి శ్రీ గడ్డం రమేష్ ఉపాధ్యక్షులు శ్రీ ఆడెపు లక్ష్మీపతి తదితరులు పాల్గొన్నారు.

హమాలీ వర్కర్ల మహాసభలు

కృష్ణా జిల్లా హమాలీ (మురా) వర్కర్స్ యూనియన్, రెండవ మహాసభలు ఏప్రిల్ 25న జయప్రదంగా జరిగాయి. విజయవాడలోని కిషోరభారతి హైస్కూల్లో జరిగిన ఈ మహాసభలకు శ్రీ ఎస్. మూర్తిరాజు, శ్రీ జె.గంటయ్య అధ్యక్షత వహించారు. సి.ఐ.టి.యు. జిల్లా ప్రధాన కార్యదర్శి శ్రీ

డి.వి. కృష్ణ ఈ సభలో మాట్లాడుతూ తమ సమస్యల పరిష్కారానికి ముఠా కార్మికులంతా ఐక్యంగా పోరాడాలని పిలుపునిచ్చారు. ముఠా కార్మికులకు సమగ్ర చట్టం చేయాలని కోరుతూ, ఆగస్ట్ లో జరిగే జన్మభూమిలో వినతిపత్రాలు ఇవ్వాలని, గోదాముల కార్మికులను రెగ్యులరైజ్ చేయాలని, 50 కిలో బస్తాల నూతన పద్దతిని అమలు చేయాలని, సివిల్ సప్లై ముఠా కార్మికుల రేట్లను వెంటనే పెంచాలని.. తదితర ముఖ్యమైన తీర్మానాలను మహాసభ ఆమోదించింది. సంఘాన్ని గ్రామస్థాయికి విస్తరించాలని కూడా తీర్మానించింది.

సంఘం నూతన అధ్యక్షులుగా శ్రీ వీరంకి శివకోటేశ్వరరావును, కార్యదర్శిగా శ్రీ ఎస్.వి. భద్రంలను మహాసభ ఏకగ్రీవంగా ఎన్నుకొంది. 13 మంది ఆఫీసు బేరర్లను, 26 మంది కమిటీ సభ్యులను ఎన్నుకొంది. సభలో సి.ఐ.టి.యు జిల్లా నాయకులు శ్రీ ఎస్.సి.హెచ్. శ్రీనివాసు, శ్రీ పి. నారాయణ, శ్రీ కె. శ్రీనివాసరావు తదితరులు ప్రసంగించారు.

హనుమాన్ జంక్షన్ బజారు ముఠా వర్కర్లు సి.ఐ.టి.యు. లో చేరిక

కృష్ణాజిల్లా, పశ్చిమగోదావరి జిల్లాల సరిహద్దు ప్రాంతమైన హనుమాన్ జంక్షన్ లోని బజారు ముఠా వర్కర్లు నూతనంగా సి.ఐ.టి.యు యూనియన్ ను అనుబంధంగా చేసుకొని యూనియన్ ఏర్పాటుచేసుకున్నారు. "వీరహనుమాన్ ముఠా వర్కర్లు యూనియన్" (సి.ఐ.టి.యు) గా ఏర్పాటు చేసుకొని ఈ సంఘానికి శ్రీ పిల్లల శివశంకరరావును గౌరవఅధ్యక్షులుగా ఎన్నుకున్నారు. అధ్యక్షులుగా జె. గంటయ్య, ఉపాధ్యక్షులుగా ఎస్. నాగేంద్రం, ప్రధానకార్యదర్శిగా పి. భాస్కర్ రావు, సహాయకార్యదర్శిగా కె. భాస్కర్ రావు (ట్రెజరర్ గా ఎం. శాంతయ్య, మరో ముగ్గురు కమిటీ మెంబర్లుగా కార్యవర్గాన్ని ఎన్నుకున్నారు.

విశాఖపట్నంలో

విశాఖపట్నంలోని వివిధ రంగాలకు చెందిన కార్మికులు ఇటీవల సి.ఐ.టి.యు.లో చేరారు. కొబ్బరి బొండాలు మార్కెట్ కార్మికులు వందమంది, రిక్షా కార్మికులు 20మంది, ఎస్టేట్ లోని 'పర్వీ' మార్కెట్ కంపెనీ కార్మికులు, భీమిలి డివిజన్ కు చెందిన ప్రైవేటు బస్సు కార్మికులు 41మంది సి.ఐ.టి.యు.లో చేరారు.

వేతన ఒప్పందాలు

పాలిమర్స్ ఒప్పందం: కనీస పెరుగుదల నెలకు రు.1175 నుండి అత్యధికంగా రు.1750 అదనంగా జీతం పెరిగింది. కార్మికులకు సంతృప్తికరంగా ఈ ఒప్పందం జరిగింది.

ముఠా కార్మికుల విజయం

విశాఖ జిల్లా అనకాపల్లిలోని ముఠా కార్మికులు ఏప్రిల్ 23 నుండి 10 రోజుల పాటు పనిని నిలుపుచేసి వేతన పెంపుదల తదితర డిమాండ్లు సాధించుకున్నారు. రైస్, హోల్ సేల్,



కిరాణా, ఐరన్, కోకోనట్, పార్శిల్ తదితర షాపులు, కార్యాలయాల్లో పని చేసే సుమారు 500 మంది ముఠా కార్మికులు సమ్మెలో ఐక్యంగా పాల్గొన్నారు. సమ్మె కారణంగా వ్యాపార సంస్థల కార్యకలాపాలు 90శాతం స్తంభించి పోయాయి. కార్మికులను భయపెట్టి వారిని చీల్చాలని, పోలీసు కేసులు బనాయించాలని యాజమాన్యం చేసిన యత్నాలను సి.ఐ.టి.యు సమర్థవంతంగా తిప్పికొట్టింది. సమ్మెకాలంలో కార్మికులు ఊరేగింపులు, జనరల్ బాడలీ జరిపారు. మే 3వ తేదీన వ్యాపారస్థుల సంఘాల నాయకులతో చర్చలు జరిగి ఒప్పందం కుదిరిన అనంతరం సమ్మె నిరమించారు. ఒప్పందం ఫలితంగా ప్రస్తుతం ఉన్న కూలిరేట్లు 30శాతం పెరిగాయి. కార్మికుల సంక్షేమ నిధికి లాభికి రు.20/ చొప్పున వసూలు చేయటానికి నిర్ణయించారు.

అంగన్ వాడీల విజయం

విజయనగరం జిల్లాలోని అంగన్ వాడీ ఉద్యోగులు...ఒక ఉద్యోగిని అక్రమ సస్పెన్షన్ కు నిరసనగా ఉద్యమించి విజయం సాధించారు. విజయనగరంలోని ఇందిరా నగర్ కు చెందిన శ్రీమతి ఎ.



నీతారత్నం అనే ఉద్యోగిని నిష్కారణంగా సస్పెండ్ చేశారు. ఈ అక్రమ సస్పెన్షన్ ను ఎత్తివేయాలని డిమాండ్ చేస్తూ అంగన్ వాడీ ఉద్యోగులు ఆందోళనకు దిగారు. ఆంధ్రప్రదేశ్ అంగన్ వాడీ వర్కర్స్ అండ్ హెల్పర్స్ యూనియన్ ఆధ్వర్యంలో 15.4.99న కలెక్టరేట్ ముందు ధర్నా జరిపారు. 3.5.99 అదే కార్యాలయం ముందు విజయనగరం పి.సి.డి.ఎస్. ప్రాజెక్టు పరిధిలోని అంగన్ వాడీ వర్కర్లు, హెల్పర్లు నిరాహార దీక్షలు ప్రారంభించారు. చివరకు అధికారులు తమ తప్పును సరిచేసుకొని, సీతారత్నంపై విధించిన అక్రమ సస్పెన్షన్ ను 14.5.99న ఎత్తివేసి, ఆమెకు జాయినింగ్ ఆర్డర్స్ ఇవ్వటంతో ఉద్యోగులు తమ ఆందోళనను విరమించారు.

సిటీలో ముఠా కార్మికుల ఒప్పందం: దాదాపు నెల రోజుల పోరాటం తర్వాత ముఠా కార్మికుల ఒప్పందం జరిగింది. యాజమాన్యం, సి.ఐ.టి.యు.సి. ఒక్కటై సి.ఐ.టి.యు.కు వ్యతిరేకంగా ప్రచారం చేశారు. మన యూనియన్ సక్రమంగా తిప్పికొట్టింది. జీతం పెరుగుదల 33శాతం నుండి 50శాతం సాధించుకున్నారు. వీరి ఆందోళనలో ఒకరోజు సమ్మె, రెండుసార్లు ధర్నా, ఒకరోజు కలెక్టరేట్ కు ఊరేగింపు నిర్వహించాం. సి.ఐ.టి.యు.పై మరింత విశ్వాసం పెరగడానికి ఈ ఒప్పందం, ఆందోళన ఉపయోగపడ్డాయి.

షామియానా కార్మికుల ఒప్పందం: 29.4.99న నెలకు రు.300 పెంచుతూ ఒప్పందం జరిగింది.

కలకత్తా పిప్పింగ్ అండ్ మెరైన్ వర్కర్స్ 32మందికి నెలకు రు.250 నుండి రు.650 పెంచుతూ వేతన ఒప్పందం జరిగింది. అదనంగా 12 శెలవులు కూడా యాజమాన్యం ఆమోదించింది.

గోపాలపట్నం డివిజన్ మోటారు కార్మికులకు వేతన ఒప్పందం జరిగింది. డ్రైవర్లకు రు.300, క్లీనర్లకు రు.200 చొప్పున నెలకు జీతాలు పెరిగాయి. యూనిఫాం మే కూడా ఇవ్వడానికి ఒప్పందం కుదిరింది.

భీమిలి డివిజన్ లోని తగరపు వలస సినిమా కార్మికులకు వందశాతం జీతాలు పెరిగాయి. నెలకు రు.400 నుండి రు.800 వరకు సాధించుకున్నారు.

భీమిలి డివిజన్ లోని మొహసిన్ బ్రదర్స్ జ్యూస్ కార్మికులకు నెలకు రు.250 చొప్పున జీతాలు పెరిగాయి.

ఆర్టీసి నాయకుని సస్పెన్షన్

గాజువాక డిపో ఎన్.డబ్ల్యు.ఎస్. కార్యదర్శి శ్రీ బి.కె.మోహన్ ను ఎన్.ఎం.యు. నాయకత్వం ఆర్టీసి మేనేజ్ మెంట్ పై వత్తిడి చేసి సస్పెండ్ చేయించింది. కరపత్రాలు పంచారనే నెపంతో గతంలో తులసిరాంను సస్పెండ్ చేసిన విధంగానే గాజువాకలో కూడా ఆర్టీసి యాజమాన్యం ఈ సస్పెన్షన్ కు పాల్పడింది. దీనికి నిరసనగా 26.4.99న ధర్నా నిర్వహించాం. అన్ని డిపోల వద్ద ప్రచారం చేశాం. మేడే రోజున యాజమాన్యానికి వ్యతిరేకంగా నిరసన సభ పెట్టాలని నిర్ణయించాం. అదేరోజుకు హైకోర్టు ఉత్తర్వుతో మోహన్ సస్పెన్షన్ రద్దయింది. దీంతో నిరసన సభ విజయోత్సవ సభగా మారింది.

చిట్టివలస జాట్ మిల్లు లాకౌట్:

చిట్టివలస జాట్ మిల్లు యాజమాన్యం, గంగాధరరెడ్డి యూనియన్ కుమ్మక్కై, 8.4.99 నుండి 15.4.99 వరకు లాకౌట్ చేసింది. లాకౌట్కు నిరసనగా సి.ఐ.టి.యు. ఆధ్వర్యంలో రాస్తారోకో జరిగింది. రెండు కరపత్రాలు వేసి మన వైఖరిని ప్రకటించాం. యాజమాన్యం కార్మికులకిచ్చిన అక్రమ చార్జీషీట్లు తొలగించకుండానే డ్యూటీలకు హాజరు కావాలని గంగాధరరెడ్డి పిలుపునిచ్చారు. ఉదయం గంగాధరరెడ్డి, ఎ.ఐ.టి.యు.సి. యూనియన్ల కార్మికులు డ్యూటీకి హాజరైన తర్వాత మధ్యాహ్నం యాజమాన్యం లాకౌట్ ఎత్తివేసింది. కార్మికులకు వీరి నాటకం అర్థమైనా విధిలేని పరిస్థితిలో డ్యూటీలకు హాజరయ్యారు. సి.ఐ.టి.యు. కార్మికులు ఒకరోజు ఆలస్యంగా డ్యూటీలో చేరారు.

భూపోరాటం-అనుభవం

విశాఖ జిల్లా ఆనందపురం మండలంలో వ్యవసాయ కార్మిక సంఘం చాలా సంవత్సరాల నుంచి జరుపుతున్న పోరాటం ఒక ముఖ్యదశకు చేరింది. మండలం మొత్తం ప్రభావం కలిగించడానికి సి.ఐ.టి.యు. కూడా ప్రత్యక్షంగా పాల్గొనాలని గత కమిటీ సమావేశం నిర్ణయించింది. ఏప్రిల్ 14వ తేదీ మండల వ్యాపితంగా జరిగిన భూపోరాట యాత్రలో స్వయంగా ముఖ్య పాత్రధారి నుంచి స్క్వాటర్స్లో పాల్గొన్నారు. సుమారుగా 100 స్క్వాటర్లపై 200మంది కార్మికులు పాల్గొన్నారు. వీరితోపాటు భీమిలి డివిజన్ నుండి 300మంది, గోపాలపట్నం డివిజన్ నుండి 50మంది పాల్గొన్నారు.

భూపోరాట యాత్ర ఫలితంగా మండల వ్యాపితంగా వ్యవసాయ కార్మిక సంఘం, సి.ఐ.టి.యు.లు మాత్రమే దళితులు, పేదల పక్షాన నిలబడి భూపోరాటానికి నాయకత్వం వహించగలరనే విశ్వాసం కలిగించింది. ఆ రోజుఎండ ఒక వరీక్షలాగా నిలబడింది. చాలా శ్రమపడినప్పటికీ ర్యాలీలో పాల్గొన్న కార్మికులు ఒక మంచి కార్యక్రమంలో పాల్గొన్నామని సంతోషం వ్యక్తం చేశారు. గతంలో పేదలు స్వాధీనం చేసుకొన్న భూములలోనికి కబ్బాదారులు తిరిగి చొరబడేవారు. భూపోరాట ర్యాలీ తర్వాత కబ్బాదారులు ధైర్యం చేయలేకపోయారు. ముఖ్యంగా ఇది కార్మికుల ప్రత్యక్ష పాత్రవల్లనే సాధ్యం అయింది. భూపోరాటంలో కార్మికవర్గ పాత్ర ఏమిటో అర్థం చేసుకోవడానికి ఇది ఒక మచ్చుతునక.

పెండ్లికానుక

తన ఇరువురు కుమార్తెల వివాహాలు జరిగిన సందర్భంగా శ్రీ గుళ్ళావల్లి రామకోటేశ్వరరావు (హైదరాబాదు, హెచ్.ఎమ్.టి.)గారు సి.ఐ.టి.యు. రాష్ట్రకమిటీ నిధికి రు. 1116లు కానుకగా అందించారు. వారికి రాష్ట్రకమిటీ ప్రధాన కార్యదర్శి శ్రీ యస్.వీరయ్య ధన్యవాదములు తెలిపారు.

రామకోటేశ్వరరావు గారి పెద్దకుమార్తె అరణిమకు శ్రీనివాస్తోను, రెండవకుమార్తె అనుపమకు శ్రీనివాసరావుతోనూ మే నెలలో వివాహాలు జరిగాయి. నూతన వధూవరులకు సి.ఐ.టి.యు. శుభాకాంక్షలు తెలుపుతున్నది.

ముఖ్యమంత్రికి విశాఖ పర్యటనలో

అడుగడుగునా చుక్కెదురు

విశాఖలో ముఖ్యమంత్రి పర్యటనపై దినపత్రికలు చేసిన వ్యాఖ్యలపై

బాబుకు ఎదురైన నిరసన వెల్లువ - 'ఆంధ్రప్రభ'

మేడే దినోత్సవం కార్మికుల గైరుహాజరుతో వెలవెలబోయింది - 'ఈనాడు'

కార్మిక సదస్సు జరిగిన ఇండోర్ స్టేడియంలో కార్యక్రమం పూర్తి అయ్యే లోపు కూడా కార్మికులు కనిపించలేదు. - 'ఆంధ్రజ్యోతి'

రాష్ట్ర ప్రభుత్వం విశాఖపట్నంలో ఎంతో ఆర్పాటంగా చేయతలపెట్టిన రాష్ట్ర మే దినోత్సవాలకు పెద్ద గండి పడింది. ముందు నుంచి అనేక మంది మంత్రులు పర్యటించి, అధికార యంత్రాగాన్ని ఉపయోగించి ఉచితంగా బస్సులు ఏర్పాటు చేసినా సుందర్ కరువైంది. ఆర్.టి.సి యాజమాన్యం ప్రభుత్వంపై అనల్పభక్తిని ప్రదర్శించి బస్సులతో సర్వ గ్యారేజీలో డ్యూటీలో ఉన్న కార్మికులను పనులు ఆపించి ఇండోర్ స్టేడియంకు తరలించింది. స్టీల్ యాజమాన్యం "నాలుగు బస్సులు వేశాం. మీరు కార్మికులను ఇండోర్ స్టేడియంకు తీసుకొని రావా"లని వివిధ యూనియన్ నాయకులను జనరల్ మేనేజర్ ప్రాధేయపడడం కనిపించింది. కలెక్టర్ కార్యాలయం నుంచి ఆజ్ఞలు వచ్చాయని, మూడు బస్సులలో కార్మికులను యూనిఫారాలతో తీసుకొని రావాలని కోరిన కోరమాండల్ పెర్మిటెజర్స్ యాజమాన్యం ప్రతిపాదనను యూనియన్స్ నాయకత్వం నిర్వహించగా త్రోసిపుచ్చింది. ప్రభుత్వ, ప్రైవేట్ యాజమాన్యాలు ముఖ్యమంత్రి దారి పొడవునా కట్టెట్లు ఏర్పాటు చేశాయి.

మేడే సభ వెలవెల

ప్రభుత్వ యంత్రాంగం, యాజమాన్యాలు ఎంత హైరానా పడినా ముఖ్యమంత్రి 'మేడే' సభ వెలవెలబోయింది. ఎంత ఆర్పాటం చేసినా హాలు బోలెడు ఖాళీగా కనిపించింది. పరిస్థితిని గమనించి టి.డి.పి. నాయకత్వం పచ్చ చొక్కాలతో హాలు సగభాగం నింపే ప్రయత్నం చేసింది. అయినా ఫలించలేదు. దీనికి తోడు మైకులు కూడా సక్రమంగా పని చేయలేదు. ముఖ్యమంత్రి సమాధానం చెప్పాలని 24 ప్రశ్నలతో సి.ఐ.టి.యు. 50వేల కరపత్రాలు ముద్రించి పంచింది. 'మేన్' పరిశ్రమ మూసివేత సమస్యకు నెలరోజులలో పరిష్కారం చూపుతామని, స్టీల్ ప్లాంట్ విస్తరణకు సహకరిస్తామని వాగ్దానం చేయకతప్పలేదు. అమలు చేయని ఇలాంటి వాగ్దానాలు ముఖ్యమంత్రికి రివాజేననే వ్యాఖ్యలు కూడా అక్కడే వినిపించాయి.

'మేడే' ప్రభుత్వ వేడుకల్లో పాల్గొనడం సి.ఐ.టి.యు. మొదటి నుంచి బాయ్కాట్ చేస్తున్నది. గతంలో అవార్డులు కూడా తిరస్కరించింది. విశాఖలో కూడా ఆహ్వానసంఘంలో చేరడం లేదని స్పష్టం చేసింది. ఆహ్వాన సంఘంలో ముందు చేరిన ఎ.ఐ.టి.యు.సి. నాయకులు తర్వాత ప్రభుత్వ వేడుకల్లో పాల్గొనడం లేదని ప్రకటించారు. సి.ఐ.టి.యు., ఎ.ఐ.టి.యు.సి.లు బహిష్కరించడంవల్ల సభపై పెద్ద ప్రభావం పడిందని పత్రికలు వ్యాఖ్యానించాయి.

సి.ఐ.టి.యు. నిరసన

ముఖ్యమంత్రి విశాఖలో పాదం మోపగానే నిరసన ప్రారంభమైంది. ఎయిర్పోర్టులో దిగి 'మేడే' సభల్లో పాల్గొనడానికి వెళ్ళేదారిలో సి.ఐ.టి.యు. కార్యకర్తలు వందలాది మంది ఎన్.ఎ.డి., కొత్తరోడ్డు వద్ద నినాదాలు చేసి నిరసన తెలిపారు. "ముఖ్యమంత్రికి 'మేడే' జరిపే అర్హత వుందా?" అనే బ్యానరుతో ప్రదర్శన జరిగింది. మైకులో నినాదాలు ఆపడానికి పైక్ కనెక్షను పీకీవేయాలనే పోలీసుల ప్రయత్నాలను సి.ఐ.టి.యు. నాయకులు అడ్డుకున్నారు. పోలీసులు పెద్ద సంఖ్యలో మోహరించారు. ఏ క్షణంలో ఏమవుతుందోనన్న ఉద్రిక్త వాతావరణం ఏర్పడింది. ముఖ్యమంత్రి కాన్వాయ్ ముందు వచ్చిన పత్రికా ఫోటోగ్రాఫర్లు వ్యాను ఆపి ఫోటోలు తీయడంతో పోలీసులు వారిని బలవంతంగా వ్యానులలోనికి త్రోయడం కనిపించింది. నిరసన మధ్యలో ర్యాలీలో వెళుతున్న టి.ఎన్.టి.యు.సి. కార్యకర్తలు రెచ్చగొట్టే ప్రయత్నం చేశారు. నిరసన వెల్లువ మధ్య ముఖ్యమంత్రి కాన్వాయ్ నెమ్మదిగా వెళ్ళవలసి వచ్చింది.

ఆంధ్ర సెలి కుంపటి

విశాఖ జిల్లాలోని కుమారపురం దళితులపై ఆంక్షల చట్టం బిగుసుకుంటోంది. అధికారుల జోక్యంతో గ్రామంలోని నూతి నుంచి దళితులను కూడా నీళ్లు తోడుకోనివ్వడానికి అంగీకరించిన అగ్రకులాల వారు వినూత్న పంధాలో కులవివక్షతను కొనసాగిస్తున్నారు. గ్రామంలో అంటరానితనం తాండ విస్తుందంటూ దళితులు వార్తలకెక్కి ఊరి వరువు తీశారన్న ఆగ్రహంతో రగిలిపోతున్న అగ్రకులస్థులు దళితులను నీళ్లు తోడుకోనిచ్చి ఆ నూతిని వెలివేసిన సంగతి పాఠకులకు తెలిసిందే.

మొన్నటివరకు ఊరి ప్రజలందరి దాహాన్ని తీర్చిన నూతిని కేవలం 12 కుటుంబాల దళితులకే వదిలేసిన అగ్రకులస్థులు ఊరికి దూరంగా ఉన్న పంట పొలాల్లో బోర్వెల్స్ నుంచి నీటిని తెచ్చుకుంటున్నారు. గ్రామంలోని 'అంటరానితనం' పై 'ఆంధ్రప్రభ'లో వార్తా కథనం ప్రచురితమైన నాటి నుంచి దళితులపై ఆంక్షలు పెరుగుతూ వస్తున్నాయి.

దళితుల ఇళ్లకు పక్కనే ఉన్న ఒక చింతచెట్టు కింద ఇంతకాలం దళితులకు చెందిన రెండు పాడి పశువులను కట్టేవారు. ఆ పక్కనే చిన్న పశువుల పాకను కూడా నిర్మించుకున్నారు. చింతచెట్టు పక్కనే ఉన్న పశువుల పాకను తొలగించాలని అగ్రకులస్థులు ఆదేశించినట్లు అగ్గల లక్ష్మి అనే దళిత మహిళ చెప్పారు.


'పేవర్లో వార్తలు వచ్చిన కాడ్డించి మమ్మల్ని కూలీ పనులకు పిలవట్టేదు బాబయ్యా. ఒట్టేళ్లల్లో మాము డబ్బు ఇచ్చినా టిపినీ ఇవ్వట్టేదు. పాలు అమ్మట్టేదు' అని తమ్మిన నారాయణ ఆరోపించారు.

'ఈ గొడవ వచ్చిన కాడ్డించి డబ్బులు నేకపోతే పాలు నేవంటున్నారు. మాకు రావాల్సిన కూలీ డబ్బులు ఏడాదిగా ఇవ్వనేదు సార్. అందులో పాల బకాయి మినహాయించుకొమ్మని చెప్పినా ఆళ్లు ఇన్నేదు' అని లక్ష్మి అన్నాను.

'డబ్బులిచ్చినా మాకు పాలు

అమ్మకూడదని ఆర్డర్లు వేసినారు బాబయ్యా ! మొన్న మాకు పాలు అమ్మిన తాకాశి సత్తనలకి వంద రూపాయల జరిమానా ఏసినారు. మా కులపోడ్డి పనిలో పెట్టుకున్నందుకు పల్లెల ప్రకాశరావు వంద రూపాయలు జరిమానా కట్టాడు. ఏటి సేయం బాబు ఇది' అని నూకరాజు ఆవేశంగా అన్నారు.

రామకోవెలలో స్వీపర్గా పనిచేస్తున్న అగ్గల అప్పలనర్సమ్మ అనే దళిత మహిళను ఈ గ్రామంలోని అంటరానితనం గురించి 'ఆంధ్రప్రభ'లో వార్త ప్రచురితమైన నాడే పనిలోంచి తొలగించారు. 'ఊళ్ళోకి వచ్చే ప్రభుత్వాధికారులు, నాయకులు మా దగ్గర కొచ్చినప్పుడు మా కష్టసుఖాలు



చెప్పుకుంటున్నాం. అయితే అగ్ర కులస్థులకు అదో పెద్ద నేరంలా కనపడుతోంది' అని ఊళ్లో దళితులలో చదువు కొంటున్న ఏకైక యువకుడు అప్పలరాజు ఆవేదన వ్యక్తం చేశారు.

అయితే అగ్రకులస్థుల వాదన మరోలా ఉంది. 'ఆళ్లు నీళ్లు తోడుకుంటామన్నారు. మామేమీ ఇవ్వనన్నేదే! మొత్తానికి నుయ్యే ఇచ్చేసినాం! ఇప్పుడు మాము ఆ నూతిలో నీళ్లు తోడుకోవట్టేదంటున్నారు. నిజమే. మాము తోడుకోట్టేదు. అయితే ఏంటట ? మాకిట్టం నేదు కాబట్టి మాం తోడుకోట్టేదు. మామేటి నీళ్లు తాగాలో కూడా ఆళ్లే సెప్పాలా ? లేక గవర్నెంటోళ్లు సెప్పాలా

? ఏదో పెద్ద ఘోరం జరిగిపోనట్టు యాగీ సేస్తున్నారు' అని అగ్రకులానికి చెందిన దాసపాత్రుని వెంకటరమణ అనే వృద్ధుడు వ్యాఖ్యానించాడు.

'వాళ్ళకి(దళితులకు) ఇంకా ఏటి కావాట్ట? మా ఇళ్లలో కాపురాలు పెడ్తారా? లేక మా అమ్మాయిలని ఆళ్ల అబ్బాయిలకిచ్చి పెళ్లిళ్లు చేయించాలా? అడిగేదానికి కూడా అద్దూపాద్దూ ఉండాల' అని వెంకటరమణ కోపం వెళ్ళగక్కాడు.

దళితులకు పాలం వనులు చెప్పట్టేదన్న విషయంపై ఆయన మాట్లాడుతూ మాకే వనుల్లేవి మా పాలం వనులు చేసుకోవడానికి మా ఇళ్ళల్లో మందే సాలు. పన్నంటే సెప్టాం కానీ నేకపోతే ఎలా సెప్టాం' అని వెంకటరమణ ప్రశ్నించారు. 'ఓసారి ఆళ్ల నీళ్ళ టాంకు దగ్గర మోటారు పాడైపోతే మా కుర్రాళ్లే ఎమ్మెల్యే దగ్గరకు వెళ్లి వారంరోజుల్లో మరమ్మతులు సేయించారు. ఆళ్ల కుర్రాడొకడు పీకలదాకా తాగినందుకు పోలీసోళ్లు పట్టుకెళ్తే మామే అడ్డుపడి ఇడిపించినాం. ఆళ్ళకి అవేవీ ఇప్పుడు గుర్తునేవులా ఉంది' అని వెంకటరమణ అన్నారు.

'కుల వివక్ష' చట్ట ప్రకారం నేరమని ఇప్పటికే గ్రామంలోని అగ్ర కులస్థులను హెచ్చరించాం. ఈ విషయంపై విచారణ జరిపించి భవిష్యత్లో కులవివక్షతకు పాల్పడబోమని అగ్ర కులస్థుల నుంచి లిఖితపూర్వకంగా తీసుకున్నాం. అలాగే సమస్యను జరిలం చేయవద్దని దళితుల దగ్గర కూడా మాట తీసుకున్నాం. కుల వివక్ష చట్ట ప్రకారం కఠిన చర్యలు తీసుకుంటాం' అని విశాఖ రెవెన్యూ డివిజనల్ ఆఫీసర్ శ్రీధర్ 'ఆంధ్రప్రభ ప్రతినిధి'తో మాట్లాడుతూ చెప్పారు. (ఆంధ్రప్రభ సౌజన్యంతో)

చదవండి చదివించండి

కార్మికలోకం

సంవత్సర చందా : రు.35/-

సెక్రటరీ, హర్యానా రాష్ట్ర విద్యుత్ బోర్డు VS సురేష్ మరియు ఇతరులు వగైరా

రాజ్యాంగ పిటిషన్ 403-427/98 సి.ఎ. 11335-11359/95
కేసులో 30.3.1999న తుది తీర్పు వెలువడింది.

పై సుప్రీంకోర్టు తీర్పు ప్రకారం హర్యానా రాష్ట్ర విద్యుత్ బోర్డులో కాంట్రాక్టరు ద్వారా 'పరిశుభ్రం చేసే' పనులు నిర్వహించే కార్మికులను విద్యుత్ బోర్డు శాశ్వత పనులు చేసే కార్మికులుగా గుర్తించి వారిని పర్మినెంట్ చేయాలని తీర్పునిచ్చింది. కేసు పూర్వాపరాలు ఈ క్రింది విధంగా ఉన్నాయి.

హర్యానా రాష్ట్ర విద్యుత్ బోర్డు రాష్ట్రంలోని గ్రామీణ మరియు పట్టణ ప్రాంతాలకు బోర్డు యొక్క వివిధ విద్యుత్ స్టేషన్ల ద్వారా విద్యుత్ సరఫరా చేయడం, విద్యుత్ ఉత్పత్తి చేయడం బోర్డు యొక్క ముఖ్యమైన విధి. విద్యుత్ బోర్డు యొక్క ప్లాంట్లు మరియు స్టేషన్లు పరిశుభ్రంగా ఉంచడానికి టెండర్లు పిలిచి కాంట్రాక్టర్లకు అప్పగించబడింది. 'పానిపట్' ప్రాంతంలో కాశ్మీర్ సింగ్ అనే కాంట్రాక్టరుకు నెలకు రు.33,000/-లకు 42మంది సహాయ కార్మికులను వినియోగించడానికి కాంట్రాక్టు కుదిరింది. వీరు 15-5-1987 నుంచి సంవత్సర కాలం ఈ పనిని నిర్వహించారు. తర్వాత వారిని పని నుంచి తొలగించారు.

సహాయ కార్మికులు తాము 240 రోజులు పనిచేసినందున తమను పర్మినెంట్ కార్మికులుగా గుర్తించాలని, తమను తొలగించడం అన్యాయమని విద్యుత్ బోర్డుపై కేసు వేశారు. పానిపట్ కన్సిలియేషన్ అధికారి దీన్ని విచారించి ప్రభుత్వం ద్వారా 27-12-88 నాటికి లేబరు కోర్టుకు పంపారు. అంబాలా లేబరు కోర్టు విచారించి వీరి సర్వీసును కొనసాగించాలని, 10% వేతనాలు కూడా తొలగించినప్పటినుండి చెల్లించాలని తీర్పునిచ్చింది. విద్యుత్ బోర్డు యాజమాన్యం లేబరు కోర్టు తీర్పుపై పంజాబ్, హర్యానా హైకోర్టులలో 37 రిట్ పిటిషన్లు దాఖలు చేసింది. విద్యుత్ బోర్డుతో నేరుగా కాంట్రాక్టు కార్మికులకు సంబంధం కలిగివున్నందున విద్యుత్ బోర్డు కార్మికులుగానే గుర్తించి సర్వీసును కొనసాగించాలని, హైకోర్టు కూడా 24-1-95న తీర్పు ఇచ్చింది. అయితే 10% వెనుక జీతాలు చెల్లించనక్కరలేదని చెప్పింది. కానీ, సుప్రీంకోర్టు తమ తీర్పులో 'మధ్యంతర కాంట్రాక్టు' అనేది కంటి తుడిపేసని 'హర్యానా విద్యుత్ బోర్డు' అసలు యాజమాని అని నిర్ధారించింది. సర్వీసును కొనసాగించాలని, మరియు లేబరు కోర్టు తీర్పులో యిచ్చిన 10% జీతాలు కూడా చెల్లించాలని సుప్రీంకోర్టు 30-3-99న తీర్పు ఇచ్చింది.

పై నిర్ధారణకు వచ్చేందుకు సుప్రీంకోర్టు పరిగణలోకి తీసుకున్న కొన్ని ముఖ్య అంశాలు :-

1. 240 రోజులు శాశ్వత పనిచేసిన వారిని పర్మినెంట్ చేయాలని : ఈ కేసులో 240 రోజులు శాశ్వత పనులు చేయలేదని యాజమాన్యం వాదించలేకపోయింది. కనుక సహాయ కార్మికులనందరిని పర్మినెంట్ చేయాలని సుప్రీం కోర్టు ధృవీకరించింది.

2. యజమాని- కార్మిక సంబంధం గురించి : ఈ కేసులో కాశ్మీరు సింగ్ అనే కాంట్రాక్టరుకు లైసెన్స్ లేదు. మధ్యతరంగా లైసెన్స్ వున్న కాంట్రాక్టరు లేడు కాబట్టి విద్యుత్ బోర్డును ప్రిన్సిపల్ కాంట్రాక్టర్ గా పరిగణించరాదు. కనుక విద్యుత్ బోర్డు సహాయ కార్మికులకు నేరుగా వారి యజమానిగా సుప్రీంకోర్టు గుర్తించింది.

3. విద్యుత్ బోర్డులో కాంట్రాక్టరు ద్వారా పనిచేసిన వారినే పర్మినెంట్ చేయాలా?

ఎయిర్ ఇండియా స్టాట్యుటరీ కార్పొరేషన్ జూబి యునైటెడ్ లేబర్ యూనియన్ కేసులో సుప్రీంకోర్టు తీర్పు ప్రకారం వారినే పర్మినెంట్ చేయాలని, చట్టంలో లేనప్పటికీ చట్టం ఉద్దేశం కాంట్రాక్టు కార్మికులను పర్మినెంట్ చేయాలని, కనుక వీరినే పర్మినెంట్ చేయాలని చెప్పడం సమంజసమే అనే తీర్పు కూడా ఈ కేసుకు వర్తిస్తుందని చెప్పారు.

4. కాంట్రాక్టు కార్మికులకు సమానత్వం వర్తింపు : రాజ్యాంగం యొక్క 'సమానత్వం, సాంఘిక, ఆర్థిక న్యాయం' అన్న సూత్రాలకు అనుగుణంగా కాంట్రాక్టు లేబర్ (రెగ్యులేషన్ మరియు రద్దు) చట్టం 1970 ఏర్పడింది. కనుక ప్రాథమిక హక్కులు మరియు ఆదేశిక సూత్రాలకు అనుగుణంగా కాంట్రాక్టు కార్మికులను పర్మినెంట్ చేయడం సమంజసమని సుప్రీంకోర్టు తమ తుది తీర్పును వెల్లడించింది.

కాంట్రాక్టు లేబరు (రెగ్యులేషన్ అండ్ అబాలిషన్) చట్టం, 1970 లోపభూయిష్టమైనది. అది కావాలనే కాంట్రాక్టు లేబర్ రద్దు గురించి మాత్రమే చెప్పింది. పర్మినెంటు పనులలో రద్దు అయిన తర్వాత అప్పటి వరకూ పనిచేసిన కార్మికులను పర్మినెంట్ చేయాలని చెప్పలేదు. ఈ లోపాన్ని అడ్డంపెట్టుకొని యజమానులు కాంట్రాక్టు కార్మికులను పూర్తిగా పని నుంచి తొలగించే వారు. ఈ లోపాన్ని తొలగిస్తూ ఇటీవల ఎయిర్ ఇండియా స్టాట్యుటరీ కార్పొరేషన్ కేసులో సుప్రీం కోర్టు ఇచ్చిన తీర్పు కాంట్రాక్టు కార్మికులకు ఎంతో మేలు చేసింది.

ఈ తీర్పును మరింత ముందుకు తీసుకొని వెళ్లి హర్యానా విద్యుత్ బోర్డు కేసులో యాజమాని-కార్మికుని సంబంధం, శాశ్వత పనులు చేసే వారిని 240 రోజులు పనిచేస్తే పర్మినెంట్ చేయడం, కాంట్రాక్టు కార్మికులను 'సమానత్వం, సామాజిక న్యాయం'ల ప్రకారం పర్మినెంట్ చేయవలసిన ఆవశ్యకతను కూడా ఈ కేసులో సుప్రీంకోర్టు నొక్కి చెప్పింది.

ఈ అవకాశాన్ని కాంట్రాక్టు కార్మికులు పూర్తిగా సద్వినియోగం చేయడానికి పూనుకోవాలి.

**240 రోజులు పనిచేసిన
కాంట్రాక్టు కార్మికులను విద్యుత్
బోర్డు పర్మినెంట్ కార్మికులుగా
గుర్తించవల్సిందే : సుప్రీంకోర్టు**

నరహంతక నాటో

యుగోన్మోఖయా పై అమెరికా దౌర్జన్యాలు
అమెరికాకు మద్దతిస్తున్న బ్రిటన్, జర్మనీ ధనిక దేశాలు
వందలాది మంది ప్రాణాలు తీసి రక్తం తాగిన కసాయిలు
వేలాదిమందిని కట్టుబట్టలతో దేశం బయటకు నెట్టిన దుర్మార్గులు
జానెడు పాట్లకై తిండి కోసం ప్రజల హాహాకారాలు
కండబలంతో వీరవిహారం చేస్తున్న యుద్ధ విమానాల ఘీంకారాలు
ఇళ్ళు, హాస్పటళ్ళు, స్కూళ్ళు, కంపెనీలను బూడిద చేస్తున్న రాక్షసులు
మానవహక్కులపై శ్రీరంగ నీతులు చెప్పే సామ్రాజ్యవాదులు
పిల్లలు, వృద్ధులు, స్త్రీలు చంపుటకు లేవు వీరికి తారతమ్యాలు
కొసావో, ప్రపంచ మార్కెట్ ఆక్రమణలే వీరి గమ్యాలు
హిరోషిమా, నాగసాకిలపై అమెరికా వేసినది అణుబాంబులు
వియత్నాం, క్యూబాలను మట్టుబెట్టుటకై కుట్రల యత్నాలు
మొన్న ఇరాక్పై కురిపించాయి బాంబుల వర్షాలు
నిన్న ఆఫ్ఘనిస్తాన్, లిబియాలపై నడిపాయి యుద్ధ తంత్రాలు
నేడు యుగోన్మోఖయాను కభళిస్తున్న అమెరికా గణాలు,
రేపు కాశ్మీర్ సాకుతో భారత్పై దాడి చేసే ప్రమాదాలు
యుద్ధోన్మాద దురహంకారి అమెరికా కోరల్ని పీకాలి ప్రజలు,
నరహంతక నాటో భరతం పట్టాలి సకల దేశాల కార్మికులు!

సామ్రాజ్యవాదం నశించాలి....

యుద్ధోన్మాదాన్ని తిప్పికొట్టాలి....

(యుగోన్మోఖయాపై నాటో దాడులను ఖండిస్తూ...)

- ఎస్.వి.యస్.

From :

☎ : 7612474

Address

Editor
Karmika Lokam
C.I.T.U. Office,
N.V.B. Smaraka Kendram,
1-1-60/4, Musheerabad,
Hyderabad - 500 020

To,



మనసు ఫౌండేషన్
పుస్తకాల పరిశీలనాపట్టిక

పుస్తకం సంఖ్య	KLVOIA 207
పుస్తకం పేరు	58250050
తారీఖు	24-8-2023
ముందు అట్ట	YES
వెనుక అట్ట	YES
మొత్తం పేజీలు	29
పిర్ల సైజు పేజీలు	NO
ఖాళీ పేజీలు	NO
లేని పేజీలు	NO
తయారు చేసినది	maurika
పేజీలు విడదీసినది	maurika
స్కాన్ చేసినది	Alandhu
పరీక్ష చేసినది	pragathi
పేజీలు పరిచూసినది	
లైండింగు చేసినది	
ప్యాకింగు చేసినది	
స్కాన్ చేయబడింది	
తప్పులు	NO
పరిస్థితి	good